



# வெளிநாடுகளுக்கு சென்றோரின் வாக்குரிமையை நிலைநாட்டுங்கள்

## திஸ்ஸ விதாரண கோரிக்கை

(கொழும்பு)

வேலைவாய்ப்பு நிமிர்த்தம் வெளிநாடுகளுக்குச் சென்றுள்ளவர்களின் வாக்குரிமைகளை நிலைநாட்டவும் அதனைப் பறிக்காது பாதுகாக்கவும் அரசாங்கம் வழிவகையைக் கொண்டுவர வேண்டும் என்று முன்னாள் நாடாளுமன்ற உறுப்பினர் திஸ்ஸ விதாரண தெரிவித்தார்.

புஞ்சி பொரளையில் உள்ள என்.எம். பெரேரா நிலையத்தில் நேற்று நடைபெற்ற

உடகவியலாளர் சந்திப்பிலேயே, அவர் இவ்வாறு தெரிவித்தார்.

அவர் தொடர்ந்து கருத்துத் தெரிவிக்கையில், தெற்காசிய நாடுகளிலே பெண்கள் சுதந்திரமாகவும் தமக்கான உரிமையைக் கொண்டவர்கள் என்ற அந்தஸ்திலும் உள்ள நாடுகளில் இலங்கை முன்னிலை வகிக்கின்றது. இலங்கை நாடாளுமன்றத்தில் தற்போது 25 சதவீதமான பெண் பிரதிநிதித்துவம் வரக்கூடிய வாய்ப்பு உருவாகியுள்ளது. 30

சதவீதமான பெண் பிரதிநிதித்துவ அங்கத்துவமே நாடாளுமன்றத்துக்குத் தேவை.

இருப்பினும் 25 சதவீதம் பிரதிநிதித்துவம் வரக்கூடிய வாய்ப்புக் கிட்டியுள்ளமை வரவேற்கத்தக்கதொன்றாகக் காணப்படுகிறது. இவ்வாறு நாடாளுமன்றத்தில் பெண்களின் பிரதிநிதித்துவம் அதிகரிக்கப்படும் போது, பெண்களுக்கு மேலும் பல வரப்பிரசாதங்கள் வந்து சேரக்கூடிய வாய்ப்பு உள்ளது.

இன்று ஆண்களை விடப் பெண்களே, வெளிநாடுகளுக்குப் பணியாளர்களாகச் செல்வதில் இலங்கைக்கு அதிக இலாபம்

கிடைக்கின்றது. இவ்வாறு பணிப்பெண்களாகச் செல்லும் பெண்கள் குறுகிய காலத்தில் அதிகளவான வருமானத்தை நாட்டுக்குப் பெற்றுக்கொடுக்கின்றனர்.

இந்நிலையில், இவ்வாறு பணிப்பெண்களாகச் செல்வோர், தமக்கு கிடைக்கும் பணத்தை நாட்டுக்கு அனுப்புவதில் பல சிக்கல்களுக்கும் ஏமாற்ற நிலைக்கும் முகங்கொடுக்கின்றனர். இது தொடர்பில் அரசாங்கம் ஒரு தீர்க்கமான நடவடிக்கையை எடுக்க வேண்டும்.

மேலும், 5 வயதுக்குக் குறைவான பிள்ளைகளைக் கொண்ட தாய்மார்கள், வேலைவாய்ப்புக்காக வெளிநாடுகளுக்குச் செல்வதைத் தடுக்க வேண்டும். இதற்கான திட்டமொன்றை அரசாங்கம் வகுக்க வேண்டும் என அவர் தனதுரையில் தெரிவித்துள்ளார். (செ-11)

## சர்வதேச இந்துமத குருமார் ஒன்றியத்தின் அறிவித்தல்

எமது ஒன்றியத்தினால் ஆகமம், வேதம், எழுத்துப்பரிட்சை என்பன உள்வாரி, வெளிவாரியாக நடைபெற இருப்பதால் பரிட்சையில் தோற்ற விரும்பும் அந்தணகுல மாணவர்களை எமது காரியாலயத்தில் 20.03.2017 ஆம் திகதிக்கு முன்பாக காலை 9.30 மணி தொடக்கம் புகல் 12.00 மணி வரையும் பதிவு செய்து கொள்ளலாம் என்பதை அறியத் தருகின்றோம்.

பருத்தித்துறை வீதி, ஆனைப்பந்தி, செயலாளர் யாழ்ப்பாணம். (8146) சோ.கேதீஸ்வரசர்மா

## துயல் பகிர்ச்சிநீறாய்

**திருமதி யோகரத்தினம் சிதம்பரப்பிள்ளை**

வலி.கிழக்கு பிரதேச சபையின் தலைமை அலுவலகத்தில் கடமையாற்றி வரும் எமது சக உத்தியோகத்தர் யோ.நந்தகுமார் அவர்களின் அன்புத் தாயார் யோகரத்தினம்

சிதம்பரப்பிள்ளை அவர்கள் 07.03.2017 அன்று இறைவனடி சேர்ந்து விட்டார். அன்னாரின் பிரிவால் துயருற்றிருக்கும் குடும்பத்தினருக்கு ஆழ்ந்த அனுதாபங்களைத் தெரிவிப்பதோடு அவரது ஆத்மா சாந்தியடைய இறைவனைப் பிரார்த்திக்கின்றோம். **ஓம் சாந்தி! சாந்தி!! சாந்தி!!!**

ஊழியர் நலன்புரிச் சங்கம் வலி.கிழக்கு பிரதேச சபை புத்தூர். (8152)



## Battery Cycle தேவை

நான்கு பற்றி உள்ள பாவித்த அல்லது பழுதடைந்த E.bike தேவை. தொடர்பு: 077 373 4136 (8149)

## ஊர்க்கோழிகள் விற்பனைக்கு

1 1/2 மாதம் நிரம்பிய ஊர்க்கோழிகள் விற்பனைக்கு உண்டு. 076 348 8645 (815)

## வேலையாள் தேவை

யாழ்ப்பாணம் கச்சேரியடியில் உள்ள சுற்றுலா விடுதிக்கு 50 வயதுக்கு மேற்பட்ட வர வேற்பாளர் தேவை. சிங்களம் பேசு தெரிந்ததாக இருக்க வேண்டும். குடும்பமாக இருப்பினும் விரும்பத்தக்கது. சம்பளம் நேரில் பேசிக்கொள்ளலாம். தொடர்பு: 075 048 4074 (8147)



## மரண அறிவித்தல்

### திருமதி செல்லையா ஈஸ்வரி

முதலாம் ஒழுங்கை (ஐயப்பன் கோயில் வீதி) உரும்பிராய் தெற்கு, உரும்பிராயை பிறப்பிடமாகவும் வசிப்பிடமாகவும் கொண்ட செல்லையா ஈஸ்வரி நேற்று (08.03.2017) புதன்கிழமை காலமானார்.

அன்னார் காலஞ்சென்ற கந்தையா - சிவபுரம் தம்பதிகளின் அன்பு மகளும், காலஞ்சென்ற சுப்பையா - பார்வதி தம்பதியரின் அன்பு மருமகளும், காலஞ்சென்ற செல்லையா அவர்களின் அன்பு மனைவியும், வக்சலா (டென்மார்க்), ஸ்ரீகுமார் (கற்பகவிநாயகர் மணிமண்டப முகாமையாளர் - உரும்பிராய்), சகுந்தலா (உரும்பிராய்), சிவகலா (கனடா) ஆகியோரின் பாசமிகு தாயாரும், நந்தகுமார் (டென்மார்க்), சிவமலர் தேவி (உரும்பிராய்), பரஞ்சோதி (சோதி அண்ணை - மோட்டார் வாகன உதிரிப்பாக விற்பனையாளர்), நல்லைராஜன் (கனடா) ஆகியோரின் அன்பு மாமியாரும், காலஞ்சென்றவர்களான கனகலிங்கம், பஞ்சலிங்கம், சோதிலிங்கம் ஆகியோரின் அன்புச் சகோதரியும், காலஞ்சென்றவர்களான செல்லம்மா, அப்புத்துரை, பொன்னம்மா, சிவநேசம் (கொழும்பு), பரிபூரணம் (கனடா) ஆகியோரின் மைத்துனியும், கீர்த்திகா, ஆர்த்திகா, பிரசாத் (டென்மார்க்), கோகுலராம் (இரண்டாம் வருட மாணவன் நுண்கலைப்பீடம்), புருசோத்மன், வைஷ்ணவி, சோபிகா, (அமெரிக்கா), தர்சிகா (கொழும்பு), ஜெனார்த்தனன் (அவுஸ்திரேலியா), கிரிதரன் (சாய் அறிவகம்), தனுசியா, விபிக்கா (யாழ். இந்து மகளிர் கல்லூரி மாணவிகள்), சோபிகா, தரண்ஜா (கனடா) ஆகியோரின் பாசமிகு பேர்த்தியாரும் மற்றும் ஏனைய பூட்டப்பிள்ளைகளின் பூட்டியும் ஆவார்.

அன்னாரின் இறுதிக்கிரியைகள் இன்று (09.03.2017) வியாழக்கிழமை பிற்பகல் 01.00 மணியளவில் அவரது இல்லத்தில் நடைபெற்று பூதவுடல் தகனக்கிரியைக்காக உரும்பிராய் வேம்பன் இந்து மயானத்துக்கு எடுத்துச் செல்லப்படும்.

இவ் அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

முதலாம் ஒழுங்கை, (ஐயப்பன் கோயில் வீதி) உரும்பிராய் தெற்கு, உரும்பிராய். தகவல்: செ.ஸ்ரீகுமார், ப.சகுந்தலா 077 611 2492 (8153)

# ஜோசப் பரராஜசிங்கம் படுகொலை வழக்கு

## பிள்ளையான் உட்பட 7 பேருக்கு எதிராக மேல்நீதிமன்றில் வழக்குத் தாக்கல்

(கொழும்பு) தமிழ்த் தேசியக் கூட்டமைப்பு நாடாளுமன்ற உறுப்பினர் ஜோசப் பரராஜசிங்கம் படுகொலை தொடர்பாக கிழக்கு மாகாண முன்னாள் முதலமைச்சரான பிள்ளையான் என அழைக்கப்படும் சிவநேசதுரை சந்திரகாந்தன் உட்பட 7 பேருக்கு எதிராக சட்டமா அதிபரினால் மட்டக்களப்பு மேல் நீதிமன்றத்தில் வழக்கு தாக்கல் செய்யப்பட்டுள்ளது.

இந்த வழக்கில் எதிரிகளாக குறிப்பிடப்பட்டுள்ள 7 பேரில் சிவநேசதுரை சந்திரகாந்தன், முன்னாள் கிழக்கு மாகாண சபை உறுப்பினரான பிரதீப் மாஸ்டர் என அழைக்கப்படும் எட்வின் சில்வா கிருஸ்ணானந்த ராஜா, கஜன் மாமா என அழைக்கப்படும் ரொங்கசாமி கனகநாயகம் இராணுவ புலனாய்வில் பணியாற்றிய மீரா லெப்பை கலீல் ஆகியோர் கைதாகி ஏற்கனவே விளக்க

மறியலில் வைக்கப்பட்டுள்ளனர். நேற்று புதன் கிழமை மட்டக்களப்பு மேல் நீதிமன்றத்தில் இந்த வழக்கு விசாரணைக்கு வந்த போது குறித்த 4 எதிரிகளும் நீதிமன்றத்தில் ஆஜராகினர். சட்டமா அதிபரினால் முன் வைக்கப்பட்டுள்ள 11 குற்றச்சாட்டுக்களும் தனித்தனியாக நீதிமன்றத்தில் வாசிக்கப்பட்ட வேளை அதனை நிராகரித்த எதிரிகள் தாங்கள் நிரபராதிகள்

என்றும் தீர்ப்பளித்தனர். இதனையடுத்து எதிர்வரும் மே மாதம் 4ஆம் திகதி வரை வழக்கு விசாரணை ஒத்திவைக்கப்பட்டுள்ளதுடன் எதிரிகள் தொடர்ந்து விளக்கமறியலில் வைக்கப்பட்டுள்ளனர். 2005-ஆம் ஆண்டு டிசம்பர் மாதம் 25ஆம் திகதி மட்டக்களப்பு புனித மரியாள் பேராலயத்திற்குள் வைத்து நத்தார் நள்ளிரவு ஆராதனையின் போது ஜோசப் பர

ராஜசிங்கம் சுட்டுக் கொல்லப்பட்டார். அவரது மனைவி உட்பட சிலர் காயமடைந்தனர். இந்த படுகொலை தொடர்பாக சந்தேகத்தின் பேரில் குறித்த நான்கு பேரும் கடந்த ஆண்டு அக்டோபர் மாதம் குற்றப்பலனாய்வு துறையினரால் பயங்கரவாத தடைச் சட்டத்தின் கீழ் கைது செய்யப்பட்டனர். அன்றிலிருந்து விளக்கமறியலில் வைக்கப்பட்டுள்ளனர்.

சிவநேசதுரை சந்திரகாந்தன் தன்னை பிணையில் செல்ல அனுமதி கோரி மட்டக்களப்பு மேல் நீதிமன்றத்தில் தாக்கல் செய்யப்பட்ட மனு ஏற்கனவே நிராகரிக்கப்பட்டுள்ளது. அவரால் உச்ச நீதிமன்றத்தில் தாக்கல் செய்யப்பட்டுள்ள அடிப்படை உரிமை மீறல் மனு எதிர்வரும் மே மாதம் 30ஆம் திகதி வரை ஒத்திவைக்கப்பட்டுள்ளமையும் சுட்டிக்காட்டத்தக்கது. (செ-1)

## ஜனாதிபதி, பிரதமரின் சொத்து விபரங்களை பெற முடியவில்லை



(கொழும்பு) ஜனாதிபதி மற்றும் பிரதமரின் உடமைகள் மற்றும் சொத்துக்கள் குறித்த தகவல்களை பெற்றுக்கொள்ள முயற்சித்த போதும், அது தோல்வியடைந்துள்ளது. இலங்கை டிரான்ஸ் பரன்சி இன்டர் நெசனல் தெரிவித்துள்ளது. தகவல் அறியும் உரிமைச் சட்டத்தின் கீழ், குறித்த தகவல்களைப் பெறுகின்றனர்

வாய்ப்புள்ள போதும், அத்தகவல்களை வழங்க மறுப்பு தெரிவிக்கப்பட்டுள்ளதாக, இலங்கை டிரான்ஸ் பரன்சி இன்டர் நெசனலின் முகாமையாளர் சங்கீதா குணரத்தன தெரிவித்தார். மேலும் இது தொடர்பில் மீளவும் விண்ணப்பம் செய்ய நடவடிக்கை எடுக்கவுள்ளதாகவும் அவர் சுட்டிக்காட்டியுள்ளார். (இ-7)

## 51 கிலோ கேரளக்கஞ்சா நயினாதீவில் கைப்பற்றல்



(யாழ்ப்பாணம்) நயினாதீவு மேற்கு கடற்கரைப் பகுதியில் கேரளக்கஞ்சா கைப்பற்றப்பட்டுள்ளது.

அவலுவலர்கள், பொலிஸார் ஆகியோர் இணைந்து கேரளக்கஞ்சாப் பொதியினை மீட்டுள்ளனர்.

சுமார் 51 கிலோ கிராம் கேரளக்கஞ்சா அடங்கிய 10 பொதிகள் கைப்பற்றப்பட்டு பொலிஸாரினால் ஊர் காவல்துறை பொலிஸ் நிலையத்திற்கு கொண்டு செல்லப்பட்டுள்ளது. (இ-3)

சுமார் 51 கிலோ கிராம் கேரளக்கஞ்சா அடங்கிய 10 பொதிகள் கைப்பற்றப்பட்டு பொலிஸாரினால் ஊர் காவல்துறை பொலிஸ் நிலையத்திற்கு கொண்டு செல்லப்பட்டுள்ளது. (இ-3)

## பொலிஸாரின் துப்பாக்கிச் சூட்டில் உயிரிழந்த யாழ்ப்பல்கலை.

### மாணவர்களின் குடும்பங்களுக்கு அரசியல்வாதிகள் வழங்கிய வாக்குறுதிகள் நிறைவேற்றப்படவில்லை

### சுன்னாகத்தில் நேற்று கண்டனப் போராட்டம்

(சுன்னாகம்) பொலிஸாரின் துப்பாக்கிச் சூட்டுக்கு இலக்காகி உயிரிழந்த மாணவர்களின் குடும்பங்களுக்கு அரசியல் தலைவர்களால் கொடுக்கப்பட்ட வாக்குறுதிகள் எவையும் இதுவரை நிறைவேற்றப்படவில்லை எனத் தெரிவித்து கண்டனப் போராட்டம் ஒன்று அப்பகுதி பிரதேச மக்களால் நேற்றையதினம் சுன்னாகம் பிரதேச செயலக முன்றலில் முன்னெடுக்கப்பட்டது.

தொடர்பாக பல்வேறு தரப்பினரும் தமது கண்டனத்தை தெரிவித்து பல்வேறு ஆர்ப்பாட்டங்களையும் முன்னெடுத்திருந்தனர். குறித்த இரு மாணவர்களின் குடும்ப நிலையைக் கருத்தில் கொண்டு அவர்களின் மரணத்துக்கு நீதி வேண்டும் எனவும் அவர்களின் குடும்பங்களுக்கு இழப்பீடுகள் வழங்க வேண்டும் எனவும் பல தரப்பினரும் கோரிக்கை விடுத்திருந்தனர்.



யாழ்ப்பாணம் கொக்குவில் குளப்பிட்டி பகுதியில் கடந்த வருடம் ஒக்டோபர் மாதம் 20 ஆம் திகதி யாழ்ப்பல்கலை மாணவர்களான கலைப்பீடத்தில் 3 ஆம் வருடத்தில் கல்வி கற்று வந்த கிளிநொச்சியைச் சேர்ந்த நடராசா கஜன் (வயது 23), சுன்னாகத்தைச் சேர்ந்த விஜயகுமார் சலக்ஸன் (வயது 24) ஆகியோர் பொலிஸாரின் துப்பாக்கிச் சூட்டுக்கு இலக்காகி உயிரிழந்தனர். இவர்களுக்கு இழைக்கப்பட்ட அநீதி

இந்தநிலையில் ஜனாதிபதி, எதிர்க்கட்சித் தலைவர், மீள்குடியேற்ற அமைச்சர் உள்ளிட்ட அரசியல் தலைவர்கள் பலரால் குறித்த குடும்பத்தினருக்கு உரிய இழப்பீடுகள் வழங்குவதாக வாக்குறுதி அளிக்கப்பட்டிருந்தது. ஆனால் இதுவரை எந்த விதமான உதவிகளும் குறித்த குடும்பங்களுக்கு வழங்கப்படவில்லை என்றும் மாணவர்களின் இறப்புக்கு நீதியும் வழங்கப்படவில்லை எனத்

தெரிவித்து அப்பகுதி பிரதேச மக்களால் கண்டன ஆர்ப்பாட்டம் மேற்கொள்ளப்பட்டது. உயிரிழந்த மாணவர்களின் ஒருவரான சலக்ஸனின் பிறந்த தினம் நேற்றாகும். இதனை முன்னிட்டு நெனவு கூறப்பட்டதுடன் அவரது உறவினர்களால் அரசு அதிகாரிகளிடம் மகஜர் ஒன்றும் கையளிக்கப்பட்டிருந்தது. (இ-9)


## விமல் எம்.பி. சுயாதீனமாக செயற்படலாம் ஆனால் கட்சியை அங்கீகரிக்க முடியாது

### சபாநாயகர் கரு அறிவிப்பு

(கொழும்பு) பாராளுமன்ற உறுப்பினர் விமல் வீரவன்ச உள்ளிட்ட ஜந்து பேர் சுயாதீனமாக செயற்படலாம் என்றாலும் பாராளுமன்றத்தில் தனிக்கட்சியாக அங்கீகரிக்க முடியாது என சபாநாயகர் கரு ஜயசூரிய

பாராளுமன்றத்தில் அறிவித்தார். அரசியலமைப்பு சட்டம் மற்றும் பாராளுமன்ற நியதிச் சட்டங்களின் அடிப்படையில் விமல் வீரவன்ச உள்ளிட்ட குழுவினரை தனிக் கட்சியாக அங்கீகரிக்க முடியாது

எனவும் சபாநாயகர் தெரிவித்தார். ஸ்ரீ லங்கா சுதந்திரக் கட்சி, ஜக்கிய தேசியக் கட்சி, இலங்கை தமிழரசுக் கட்சி, டிபு மக்கள் ஜனநாயகக் கட்சி, ஸ்ரீலங்கா முஸ்லிம் காங்கிரஸ் மற்றும் மக்கள் விடுதலை முன்னணி ஆகிய கட்சிகளே அங்கீகரிக்கப்பட்ட கட்சிகள் எனவும் தெரிவித்தார். (இ-7)



பசில் பிணையில் விடுவிப்பு (கொழும்பு) முன்னாள் பொருளாதார அபிவிருத்தி அமைச்சர் பசில் ராஜபக்ஷ பிணையில் விடுவிக்கப்பட்டுள்ளார். கடந்த ஜனாதிபதித் தேர்தலின் போது, உள்ளூர் அதிகாரிகளுக்கு GI குழாய் வழங்குவதாக 36 மில்லியன் ரூபா அரசு நிதிக்களை மோசடி

செய்ததாக பசிலுக்கு எதிராக குற்றம் சுமத்தப்பட்டு வழக்குத் தாக்கல் செய்யப்பட்டிருந்தது. இந்த வழக்கு நேற்று விசாரணைக்கு எடுத்துக் கொள்ளப்பட்ட போதே பிணையில் விடுமாறு கொழும்பு மேல் நீதிமன்றம் உத்தரவிட்டுள்ளது. (இ-7)

## விசாரணைகளை துரிதப்படுத்துங்கள்

சி.ஜி.ஐ.க்கு சட்டமா அதிபர் பணிப்பு (கொழும்பு) திறைசேரி பிணைமுறி விவகாரம் தொடர்பில் மத்திய வங்கி ஆளுநரால் தாக்கல் செய்யப்பட்ட எழுத்துமூல முறைப்பாடு மீதான விசாரணைகளை துரிதப்படுத்துமாறு அறிவுறுத்தல் விடுக்கப்பட்டுள்ளது.

குறித்த அறிவுறுத்தலை குற்றப் புலனாய்வு திணைக்களத்தின் பணிப்பாளருக்கு சட்டமா அதிபர் விடுத்திருப்பதாக ஜயந்த ஜயசூரிய நாடாளுமன்றத்துக்கு அறிவித்துள்ளார். சட்டமா அதிபரின் இந்த அறிவிப்பை சபாநாயகர் கரு ஜயசூரிய நேற்று முன்தினம் சபையில் அறிவித்துள்ளார். (இ-7)

**எல்கர்  
சதம்**

## நியூசிலாந்துக்கு எதிரான டெஸ்ட் தென்னாபிரிக்கா சிறந்த ஆரம்பம்



நியூசிலாந்து அணிக்கு எதிரான முதல் டெஸ்ட் போட்டியில் எல்கர் சதத்தால் தென்னாபிரிக்கா அணி முதல்நாள் ஆட்டம் முடிவில் 229 ஓட்டங்கள் குவித்துள்ளது.

தென்னாபிரிக்கா கிரிக்கெட் அணி நியூசிலாந்தில் சுற்றுப் பயணம் செய்து விளையாடி வருகிறது. இருபது - 20 மற்றும் 5 போட்டி

கொண்ட ஒருநாள் தொடரை 3-2 என்ற கணக்கில் தென்னாபிரிக்கா கைப்பற்றியது.

நியூசிலாந்து - தென்னாபிரிக்கா அணிகளுக்கு இடையிலான முதல் டெஸ்ட் கிரிக்கெட் ட்யூனிடின் மைதானத்தில் நேற்று தொடங்கியது. நாணய சுழற்சியில் வென்ற தென்னாபிரிக்கா அணி முதலில்

துடுப்பாட்டத்தை தேர்வு செய்தது.

தொடக்க வீரர்களாக ஸ்டீபன் குக், டீன் எல்கர் ஆகியோர் களம் இறங்கினார்கள்.

தொடக்கம் முதலே தடுமாறிய ஸ்டீபன் குக் 3 ஓட்டங்கள் எடுத்த நிலையில் போல்ட் பந்தில் வெளியேறினார். அடுத்து களமிறங்கிய அம்லா மற்றும் டுமினி இருவரும் 1 ஓட்டங்களில் ஆட்டமிழக்க தென்னாபிரிக்க அணி 3 விக்கெட் இழப்புக்கு 22 ஓட்டங்கள் எடுத்து திறறியது.

அடுத்து எல்கருடன் ஜோடி சேர்ந்த அணித் தலைவர் டுபிளேசிஸ் அரை சதம் அடித்ததன் மூலம் அணியின் ஓட்ட எண்ணிக்கைகள் உயர்த்தினார்.

நிதானத்துடன் விளையாடிய எல்கர் சதம் அடித்தார்.

பின்னர் களமிறங்கிய பவுமா 101 பந்துக்களை சந்தித்து 38 ஓட்டங்கள் எடுத்து ஆட்டமிழக்காமல் களத்தில் உள்ளார்.

முதல் நாள் ஆட்டம் முடிவில் தென்னாபிரிக்கா அணி 4 விக்கெட் இழப்புக்கு 229 ஓட்டங்கள் எடுத்துள்ளது. (க)

## குசல் மெண்டிஸ் அபார ஆட்டம் வலுவான நிலையில் இலங்கை



பங்களாதேஷ் மற்றும் இலங்கை அணிகளுக்கிடையிலான முதலாவது டெஸ்ட் போட்டியில் தனது முதல் இன்னிங்சில் துடுப்பெடுத்தாடி வரும் பங்களாதேஷ் அணி 2 விக்கெட் இழப்பிற்கு 133 ஓட்டங்களை பெற்றுள்ளது.

நாணய சுழற்சியில் வெற்றி பெற்று முதலில் துடுப்பெடுத்தாடிய இலங்கை அணி தனது முதல் இன்னிங்சில் அனைத்து விக்கெட்டுக்களையும் இழந்து 494 ஓட்டங்களை பெற்றுக் கொண்டது.

இலங்கை அணி சார்பாக அதிரடியாக துடுப்பெடுத்தாடிய குசல் மெண்டிஸ் 194 ஓட்டங்களை பெற்றிருந்த வேளை மெஹிடி ஹசன்


வீசிய பந்தில் ஆட்டமிழந்தார்.

மேலும் கருணாரட்ன 30 ஓட்டங்களையும், நிரோசன் டிக்கவல்ல 75 ஓட்டங்களையும், அசேல குணரட்ன 85 ஓட்டங்களையும் மற்றும் தில்ருவன் பெரேரா 51 ஓட்டங்களையும் பெற்றுக்கொண்டனர்.

பதிலுக்கு முதல் இன்னிங்சில் துடுப்பெடுத்தாடும் பங்களாதேஷ் அணி 2 விக்கெட் இழப்பிற்கு 133 ஓட்டங்களை பெற்றுள்ளது.

தமின் இக்பால் 57 ஓட்டங்களும், செளமயா சர்கர் ஆட்டமிழக்காமல் 66 ஓட்டங்களும் பெற்றுள்ளனர் போட்டியின் மூன்றாம் நாள் ஆட்டம் இன்றாகும். (க)

## ஐ.சி.சி டெஸ்ட் தரவரிசை அஸ்வின், ஜடேஜா முதலிடம்



ஐ.சி.சி. டெஸ்ட் பந்துவீச்சு தரவரிசையில் அஸ்வின், ஜடேஜா முதலிடத்தை பிடித்தனர். சுழற்பந்து வீரர்கள் இணைந்து முதல் இடத்தை பிடிப்பது இதுவே முதல் முறையாகும்.

சர்வதேச கிரிக்கெட் கவுன்சில் (ஐ.சி.சி.) டெஸ்ட் போட்டி அடிப்படையில் வீரர்களின் தரவரிசைப் பட்டியலை வெளியிட்டு உள்ளது.

பந்துவீச்சு தரவரிசையில் அஸ்வின், ஜடேஜா முதலிடத்தை

பிடித்தனர். இருவரும் 892 புள்ளிகள் பெற்று உள்ளனர்.

அஸ்வின் ஏற்கனவே முதல் இடத்தில் உள்ளார். ஜடேஜா 2-வது இடத்தில் இருந்தார். அவுஸ்திரேலியாவுக்கு எதிரான 2-வது டெஸ்டில் முதல் இன்னிங்சில் 6 விக்கெட் வீழ்த்தியதன் மூலம் அவர் அஸ்வினுடன் இணைந்து முதல் இடத்தை பிடித்தார். அஸ்வின் இந்த டெஸ்டில் 2-வது இன்னிங்சில் 6 விக்கெட் வீழ்த்தி இருந்தார்.

இதற்கு முன்பு 2008-ம் ஆண்டு ஏப்ரல் மாதம் வேகப்பந்து வீரரான ஸ்ரெனும் (தென்னாபிரிக்கா), சுழற்பந்து வீரரான முரளிதரன் (இலங்கை) ஆகியோர் கூட்டாக முதல் இடத்தை பிடித்து இருந்தனர்.

தற்போது சுழற்பந்து வீரர்களான அஸ்வினும், ஜடேஜாவும் இணைந்து முதல் இடத்தை பிடிப்பது இதுவே முதல் முறையாகும்.

ஹாசல்வுட் (அவுஸ்திரேலியா) 3-வது இடத்திலும், ஹெரத் (இலங்கை) 4-வது இடத்திலும், ஸ்பெயன் 5-வது இடத்திலும் உள்ளனர்.

அவுஸ்திரேலிய அணித் தலைவர் ஸ்டீவன் ஸ்மித் தொடர்ந்து முதல் இடத்தில் உள்ளார். அவர் 936 புள்ளியுடன் உள்ளார்.

இந்திய அணித் தலைவர் வீராட் ஹோலி 847 புள்ளியுடன் 3-வது இடத்தை பிடித்தார். ஜோர்ட் (இங்கிலாந்து) 848 புள்ளியுடன் 2-வது இடத்தில் இருக்கிறார்.

சகலதுறை வீரர்கள் வரிசையில் அஸ்வினை முந்தி பங்களாதேஷ் முன்னாள் தலைவர் சகீப்-அல்-ஹசன் முதலிடத்தை பிடித்தார்.

பெங்களூரு டெஸ்டில் பெற்ற வெற்றி மூலம் இந்தியா டெஸ்ட் தரவரிசையில் 'நம்பர்-1' இடத்தை தக்க வைத்தது. இதன் மூலம் ரூ. 6 1/2 கோடி ஊக்க தொகையை பெறுகிறது. (க)

## பெண்ணொருவரை காணவில்லை

(கரணவாய்)

பெண் ஒருவர் காணாமல் போயுள்ளதாக அவரது தாயாரினால் நெல்லியடிப் பொலிஸ் நிலையத்தில் முறைப்பாடு பதிவு செய்யப்பட்டுள்ளது.

துன்னாலை, தாமரைக்குளத் தடியைச் சேர்ந்த நடராஜ பவானி (வயது - 42) என்பவரே காணாமல் போயுள்ளார்.

திருமணமாகாத மேற்படி பெண் தாமரைக்குளத்தடியில் உள்ள வீடு ஒன்றில் வசித்து வந்த நிலையில் 15 நாட்களுக்கு முன்னர் காணாமல் போயுள்ளதாக அவரது தாயாரினால் நேற்றையதினம் முறைப்பாடு செய்யப்பட்டுள்ளது. (செ-60)

## டெஸ்ட் தொடரிலிருந்து மிட்செல் மார்ஷ் விலகல்



இந்தியா வந்துள்ள அவுஸ்திரேலியா அணி நான்கு போட்டிகள் கொண்ட டெஸ்ட் தொடரில் பங்கேற்று விளையாடி வருகின்றது.

நடந்து முடிந்த இரண்டு போட்டிகளில் இரு அணிகளும் தலா ஒரு வெற்றி பெற்றுள்ள நிலையில் மற்ற போட்டிகள் ரசிகர்கள் மத்தியில் எதிர்பார்ப்பை ஏற்படுத்தியுள்ளன.

இந்நிலையில் அவுஸ்திரேலிய அணியின் சகலதுறை வீரரான மிட்செல் மார்ஷ் தொடரிலிருந்து விலகியுள்ளார்.

தோள் பட்டையில் ஏற்பட்ட காயம் காரணமாக அவர் மீதுமுள்ள இரண்டு போட்டிகளில் விளையாட மாட்டார் என தெரிவிக்கப்பட்டுள்ளது. (க)

## ஹோலி - ஸ்மித் இருவர் மீதும் நடவடிக்கை எடுக்கப்படமாட்டாது

### ஐ.சி.சி தெரிவிப்பு

இந்தியா, அவுஸ்திரேலியா அணிகள் மோதிய இரண்டாவது டெஸ்ட் போட்டி பெங்களூருவில் நடைபெற

அணி தலைவர் விராட் ஹோலி கடுமையாக எதிர்த்தார். இது தொடர்பாக ஆட்டம் முடிந்தவுடன் தனது அதிருப்தியை வெளிப்படுத்தினார்.

இந்த சம்பவம் குறித்து போட்டி



றது. இந்த போட்டியில் இந்திய அணி 75 ஓட்டங்கள் வித்தியாசத்தில் வெற்றி பெற்றது.

இப் போட்டியில் உமேஷ் யாதவ் வீசிய பந்து அவுஸ்திரேலியா அணித் தலைவர் ஸ்டீவன் ஸ்மித் படிப்பட்டது. நடுவர் அதை எல்.பி.டபிள்யூ முறையில் ஆட்டமிழந்ததாக அறிவித்தார். ஸ்டீவன் ஸ்மித் நடுவர் கொடுத்த முடிவை மாற்றும்படி ஆர்.எஸ் முறையை பயன்படுத்துவது தொடர்பாக களத்திற்கு வெளியில் இருக்கும் அணி வீரர்களிடம் ஆலோசனை மேற்கொள்வது போல செய்கை செய்தார்.

இதை கவனித்த நடுவர் ஸ்மித்தை களத்தில் இருந்து வெளியேற உத்தரவிட்டார். இதனை இந்திய

நடுவரிடம் இந்திய அணி முறையிட்டது. இதனை விசாரித்த போட்டி நடுவர்

ஐ.சி.சி.க்கு அறிக்கை அனுப்பினார். இந்த அறிக்கையை ஆராய்ந்த ஐசிசி இந்திய அணித் தலைவர் ஹோலி மற்றும் அவுஸ்திரேலியா அணித் தலைவர் ஸ்மித் ஆகிய இருவர் மீதும் நடவடிக்கை எடுக்கப்படமாட்டாது என தெரிவித்துள்ளது.

இதனை தொடர்ந்து இந்த பிரச்சனை முடிவுக்கு வரும் என எதிர்பார்க்கப்படுகிறது. மேலும் இந்தியா, அவுஸ்திரேலியா அணிகள் மோதும் 3வது டெஸ்ட் போட்டி ராஞ்சியில் வரும் 16ஆம் திகதி தொடங்க உள்ளது குறிப்பிடத்தக்கது. (க)

## 2ஆம் சுற்றில் பி.வி.சிந்து



இங்கிலாந்தில் நடைபெற்று வரும் பட்மின்டன் போட்டியில் இந்தியாவுக்கு ஒலிம்பிக்கில் வெள்ளிப் பதக்கம் வென்ற பி.வி.சிந்து பங்கேற்று வருகின்றார். நடைபெற்ற போட்டியில் இந்திய வீராங்கனை சிந்து 2வது சுற்றுக்கு முன்னேறியுள்ளார். முதல் சுற்றில் டென்மார்க்கின் பவுன்சனை 21-10, 21-11 என்ற நேர் செட்டில் வீழ்த்தி பி.வி.சிந்து 2வது சுற்றுக்கு முன்னேறினார். (க)

## மணல் அகழ்வு ரூ. 51 ஆயிரம் அபராதம் விதிப்பு

சட்டவிரோதமான முறையில் மணல் அகழ்வில் ஈடுபட்ட கன்னட சாரதி ஒருவருக்கு அதிகபட்சமாக 51 ஆயிரம் ரூபா அபராதம் விதித்து பருத்தித்துறை நீதவான் நீதிமன்ற நீதவான் நளினி கந்தசாமி தீர்ப்பளித்துள்ளார்.

சட்டவிரோத மணல் அகழ்வில் ஈடுபட்டு அதனை ஏற்றிவரும்போது காங்கேசன்துறைப் பொலிஸாரால் மடக்கிப் பிடிக்கப்பட்டு நெல்லியடிப் பொலிஸில் பாரப்படுத்தப்பட்ட கன்னடரையும், பின்னர் நெல்லியடி பொலிஸாரால் கைது செய்யப்பட்ட சாரதியையும் நேற்று பருத்தித்துறை நீதிமன்றில் முற்படுத்தப்பட்ட போதே மேற்படி அபராதம் விதித்து நீதவான் தீர்ப்பளித்துள்ளார். (செ-60)

**புதிய**  
**LINK**  
**NATURAL**

**கேஷா**  
Extra Rich  
முலிகைக் கூந்தல் தைலம்

முலிகைச் சாறு

லிங்க நேச்சர்ஸ் புரொடக்ட்ஸ் (பிரைவேட்) லிமி.,  
தொலைபேசி: +94 11 240 9294 லெம்: www.linknaturalproducts.com

(065)

அம்மாவின் பாசப்பர்வின் பரஸரிப்பு

8 முலிகைகளினதும் தூய தேங்காய் எண்ணெயினதும் குணநலம் மற்றும் விட்டமின் ஈ குணாம்சங்கள் அடங்கிய லிங்க் கேஷா, கூந்தலுக்கு போசாக்கூட்டி உங்களுக்கு ஆரோக்கியமான மற்றும் பொலிவான கூந்தலை வழங்கிடும்.

கேஷா  
தேங்காய் எண்ணெய்  
கொண்டம்  
பொன்னாங்கனி  
கரிசனாங்கனி  
வயலாணி  
நீலகிரி  
நெல்லி  
மஞ்சள்  
வெட்டிலே

₹.150/-

## துப்பாக்கிச் சூட்டில் மீனவர் உயிரிழப்பு

## இலங்கையைக் கண்டித்து தமிழகத்தில் போராட்டம்

(இராமேஸ்வரம் )  
துப்பாக்கிச் சூட்டில் பலியான மீனவரின் உடலை வாங்க மறுத்து, 2 ஆவது நாளாக நேற்றும் மீனவர்கள் தங்களது போராட்டத்தை தொடர்ந்தனர்.  
இராமேஸ்வரம் மீனவர்கள் கச்சீவு அருகே மீன்பி



கும். எனவே போராட்டத்தைக் கைவிடுங்கள் என அமைச்சர்கள் தெரிவித்தனர்.  
ஆனால் இதனை ஏற்க மீனவர்கள் மறுத்து விட்டனர். தொடர்ந்து இராமேஸ்வரம் அரசு வைத்தியசாலைக்கு சென்ற அமைச்சர்கள், பலியான மீனவர் பிரிஜ்ஜோ



டித்தபோது, அங்கு வந்த இலங்கை கடற்படையினர் துப்பாக்கிச் சூடு நடத்தினர். இதில் தங்கச்சிமடத்தைச் சேர்ந்த பிரிட்டோ என்பவரது விசைப்படகில் சென்ற மீனவர் பிரிஜ்ஜோ, குண்டு பாய்ந்து பலியானார். மற்றொரு மீனவர் சரோண் காயமடைந்தார்.

இந்த சம்பவம் இராமேஸ்வரம், தங்கச்சிமடம் உள்ளிட்ட பகுதிகளில் பதற்றத்தை ஏற்படுத்தியது. பிரேதபரிசோதனைக்கு பின்னர் இராமேஸ்வரம் அரசு வைத்தியசாலையிலுள்ள பிரிஜ்ஜோவின் உடலை வாங்க அவரது உறவினர்கள் மறுத்து விட்டனர்.

தங்கச்சிமடம் குழந்தையேசு ஆலயம் முன்பு திரண்ட அவர்கள், கால்வரையற்ற அறப்போராட்டத்தையும் தொடங்கினர். இந்த போராட்டத்தில் இராமேஸ்வரம் மற்றும் பல்வேறு பகுதி மீனவர்கள், அவர்களது குடும்ப பெண்கள் என பலரும் பங்கேற்றனர்.

துப்பாக்கிச் சூடு நடத்திய இலங்கை கடற்படையினர்களை கண்டித்து செய்யப்பட வேண்டும். இந்தியாவில் உள்ள இலங்கை தூதரை வெளியேற்ற வேண்டும். எங்கள் கோரிக்கைகளை நிறைவேற்றுவதற்கு மத்திய வெளியுறவுத் துறை அமைச்சர் சுஷ்மா சுவராஜ் நேரில் வந்து உறுதி அளிக்க வேண்டும். அது வரை எங்கள் போராட்டம் தொடரும். பலியான மீனவர் பிரிஜ்ஜோ உடலை வாங்க மாட்டோம் என போராட்டத்தில் ஈடுபட்டவர்கள் தெரிவித்தனர்.

நேற்று முன்தினம் மாலை போராட்டம் நடத்தும் மீனவர்களை, தமிழக மீனவளத்துறை அமைச்சர் ஜெயக்குமார், தகவல் தொழில் நுட்பத்துறை அமைச்சர் டாக்டர் மணிகண்டன் ஆகியோர் சந்தித்துப் பேசினர்.

அப்போது, துப்பாக்கிச் சூடு நடத்தி இருப்பது மனித நேயமற்ற செயல். இதுபோன்ற பிரச்சினைகள் இனி ஏற்படாமல் இருக்க, மத்திய அரசுக்கு தமிழக அரசு அழுத்தம் கொடுக்க

வின் உடலுக்கு அஞ்சலி செலுத்தினர். காயமடைந்த மீனவரை சந்தித்தும் ஆறுதல் கூறினர்.

தங்கச்சிமடம் யாகப்பாளி வளாகத்தில் மாவட்ட ஆட்சியர் நடராஜன் காவல்கண்காணிப்பாளர் மணிவண்ணன் ஆகியோர் நடத்திய பேச்சுவார்த்தையும் பலன் அளிக்கவில்லை. விடிய விடிய போராட்ட பந்தலிலேயே இருந்த மீனவர்கள்,



நேற்று புதன்கிழமை 2 ஆவது நாளாக போராட்டத்தைத் தொடர்ந்தனர்.  
மேலும் மீனவர்கள் போராட்டத்திற்கு ஆதரவாக தங்கச்சிமடத்தில் கடைகளும் அடைக்கப்பட்டன. இதன் காரணமாக தங்கச்சிமடம், இராமேஸ்

சீ பேங்க் சேவிங்க்ஸ் ப்ளஸ் நிதியம்

உங்கள் சேமிப்புக்கு கவர்ச்சிகரமான வருவாய்

**10.7%** (P:A) சீ பேங்க் சேவிங்க்ஸ் ப்ளஸ்

வருடாந்த மொத்த விளைவு (28 பெப்பிரவரி 2017 இல்)

- பாரம்பரிய சேமிப்புக் கணக்கினை விட மேலதிக விளைவுகள்
- வரி இலவச விளைவுகள்
- பணத்தினை இலகுவாக மீள்பெறும் வசதி மேலதிக தகவலுக்கு

குழுது 071 066 2007 ச்பாஷினி 071 066 2077

பொறுப்பாளர்

NSB

பங்குதாரர்

BANK OF CYPRUS

BOC

Bank of Ceylon

Bank of India

Bank of China

Bank of Communications

Bank of East Africa

Bank of Maharashtra

Bank of Punjab

Bank of Rajasthan

Bank of South Africa

**Ceybank**  
ASSET MANAGEMENT LTD

54/C1, கோர்ட் டிஸ்ட்ரிக்ட், கொழும்பு 07.  
லெம்: www.ceybank.com  
# லெம்: info@ceybank.com

\*தற்போதய வருடாந்த வருவாய் விகிதம் சந்தை நிலைமைகளுக்கேற்ப எதிர்காலத்தில் மாற்றமடையலாம். கடந்த கால வருவாய் வீதங்கள், எதிர்கால வருமானங்களுக்கான குறிகாட்டி அல்ல.

வரம் பகுதிகளில் தொடர்ந்து பதற்ற நிலை நிலவுகிறது. அங்கு பொலிஸார் பாதுகாப்பு பணியில் ஈடுபட்டுள்ளனர்.

இதற்கிடையே, துப்பாக்கிச் சூடு குறித்து மீனவர் கிளிண்டன் கொடுத்த புகாரின்பேரில், மண்டலம் பொலிஸ் நிலையத்தில் வழக்குப்பதிவு செய்யப்பட்டுள்ளது. கொலை, கொலை முயற்சி உள்ளிட்ட பிரிவுகளின் மீது இலங்கைக் கடற்படையினர் மீது இந்த வழக்குகள் பதிவு செய்யப்பட்டுள்ளன. பலியான மீனவர் பிரிஜ்ஜோவின் உடலில், பாய்ந்தது ஏ.கே.47 ரக துப்பாக்கி குண்டு என தெரிய வந்துள்ளதாக பொலிஸார் தெரிவித்துள்ளனர். (இ-12)

# வடமாகாண விவசாய அமைச்சு நியமித்த

## நிபுணர் குழு கழிவு எண்ணெய் கலந்தமை தொடர்பாக ஆய்வு மேற்கொள்ளவில்லை

### எதிர்க்கட்சித் தலைவர் தவராசா குற்றச்சாட்டு

(யாழ்ப்பாணம்) வடமாகாண விவசாய அமைச்சினால் சுன்னாகம் நிலத்தடி நீரில் கழிவு எண்ணெய் கலந்துள்ளமை தொடர்பாக ஆராய்வதற்காக மாகாண விவசாய அமைச்சினால் நியமிக்கப்பட்ட நிபுணர் குழு கழிவு எண்ணெய் கலந்தமை தொடர்பாக ஆய்வுகளை மேற்கொள்ளவில்லை என குற்றம் சாட்டியுள்ள எதிர்க்கட்சி தலைவர் சி.தவராசா, இது தொடர்பில் ஆய்வினை மேற்கொள்ள வடக்கு மாகாண விவசாய அமைச்சுக்கு அதிகாரம் இல்லை எனவும் தெரிவித்துள்ளார்.

வடமாகாணத்தின் குடிநீர் தேவைகள் மற்றும் நீர் தேவைகள் தொடர்பாக ஆராய்வதற்காக வடமாகாண சபையின் சிறப்பு அமர்வு அவைத் தலைவர் சீ.வீ.கே.சிவஞானம் தலைமையில் நேற்று முன்தினம் நடைபெற்றது. இதன் போதே எதிர்க்கட்சி தலைவர் மேற்கண்டவாறு சுட்டிக்காட்டியுள்ளார்.

சுன்னாகம் நிலத்தடி நீரில் கழிவு எண்ணெய் கலந்துள்ளமை தொடர்பாக ஆய்வுகளை நடத்துவதற்கு வடமாகாண விவசாய அமைச்சுக்கு அதிகாரம் இல்லை.

அமைச்சரால் நிபுணர் குழு உருவாக்கப்பட்டு 3 மாதங்களில் வெளியிட்ட இடைக்கால அறிக்கையில் BTEX எனும் பதார்த்தம் இல்லை என கூறப்பட்டுள்ள

துள்ளதுடன் வடமாகாண விவசாய அமைச்சினால் உருவாக்கப்பட்ட நிபுணர் குழு யாரையோ காப்பாற்றுவதற்காக உருவாக்கப்பட்டுள்ளதாக குற்றச்சாட்டியுள்ளார். மேலும் யாழ்ப்பாணம் - இரணைமடு குடிநீர் திட்டத்தை நிராகரித்த வடமாகாண சபை கடந்த 3 வருடங்களில் கொண்டு வந்த மாற்றுத் திட்டம் என்ன? 25 ஆயிரம் மில்லியன் ரூபாய் திட்டத்தை நிராகரித்த மாகாண சபை 3 வருடங்களாக மாற்றுத் திட்டத்தை வழங்காமல் எதற்காக எனவும் கேள்வி எழுப்பியுள்ளார்.

வடமாகாணசபையின் 5 வருட ஆட்சிக்காலத்திற்கு மூலதன செலவினமாக பெறக் கூடிய நிதியை காட்டிலும் அதிகளவு நிதி இந்தத் திட்டத்திற்கு வழங்கப்பட்டது. அந்தத் திட்டத்தை நிராகரித்தீர்கள். நிராகரிப்பது சுலபமானது. ஆனால் ஒரு திட்டத்தை பெறுவது மிகக் கடினமானது. எனவே நீங்கள் நிராகரித்த திட்டங்களுக்கு மாற்றுத் திட்டம் என்ன? 3 வருடங்களாக மாற்றுத் திட்டத்தை முன்வைக்காமலான காரணம் என்ன? வீரம் பேசுவது சுலபமானது. ஆனால் திட்டங்களை கொண்டு வருவது கஷ்டமானது. திட்டம் கைவிடப்பட்டது மட்டுமல்லாமல் வேலைவாய்ப்பும் இல்லாமல் செய்யப்பட்டிருக்கின்றது என எதிர்க்கட்சித் தலைவர் மேலும் குற்றம் சாட்டினார். (இ-4)

எது. ஆனால் BTEX பெற்றோலில் உள்ளது. எண்ணெயில் இருப்பதில்லை. மேற்படி நிபுணர் குழு 5 மாதங்களில் தேசிய நீர் வழங்கல் வடிவமைப்பு சபையினால் உருவாக்கப்பட்ட அறிக்கையில் உள்ள முறைமையை பிழை என கூறிய வடமாகாண விவசாய அமைச்சினால் உருவாக்கப்பட்ட நிபுணர் குழு அது தொடர்பாக தேசிய நீர் வழங்கல் வடிவமைப்பு சபையிடம் கேட்கவில்லை.

அவுஸ்திரேலியா நாட்டிலிருந்து வந்த நிபுணர் குழு ஒன்று சுன்னாகம் நிலத்தடி நீரில் கழிவு எண்ணெய் கலந்துள்ள விடயம் தொடர்பாக ஆராய்ந்துள்ளது. அந்த குழு யார்? அவர்களுக்கு அனுமதி கொடுத்தது யார்? இவங்களை தர நிர்ணய சபை குடிநீரில் 0.2 மில்லி கிராம் அளவு கன ஓயில் இருக்கலாம் என நிர்ணயம் செய்துள்ளது. இதேவேளை மத்திய சுகாதார அமைச்சு 2 மில்லி கிராம் அளவு கன எண்ணெய் இருக்கலாம் என நிர்ணயம் செய்துள்ளது. இதில் ஆக குறைந்த அளவான 0.2 மில்லி கிராம் அளவை நிர்ணயமாக எடுக்காமல் சுகாதார அமைச்சின் அளவை நிர்ணயமாக மாகாண விவசாய அமைச்சினால் உருவாக்கப்பட்ட நிபுணர் குழு எடுத்தது எதற்காக? என்பன போன்ற குற்றச்சாட்டுக்கள் முன்வைத்

# நிபுணர் குழுவின் அறிக்கையில்

## நீரில் கழிவு எண்ணெய் இல்லை என்று எந்த இடத்திலும் குறிப்பிடப்படவில்லை

### அமைச்சர் ஜங்கரநேசன் மறுப்பு

(யாழ்ப்பாணம்) வடக்கு மாகாணத்தின் நீர் பிரச்சினை பற்றி நடவடிக்கை எடுப்பதற்கு வடக்கு மாகாண விவசாய அமைச்சுக்கு அதிகாரம் இருப்பதாக சுட்டிக்காட்டியுள்ள அமைச்சர் பொ.ஜங்கரநேசன், எதிர்க்கட்சித் தலைவர் உட்பட உறுப்பினர்கள் சிலரால் முன் வைக்கப்பட்ட குற்றச்சாட்டுக்கள் தொடர்பில் நீண்ட விளக்கம் ஒன்றையும் வழங்கியுள்ளார். வடக்கு மாகாண சபையினால் நியமிக்கப்பட்டிருந்த நிபுணர் குழுவின் அறிக்கையில் சுன்னாகம் நீரில் கழிவு எண்ணெய் இல்லை என்று எந்த இடத்திலும் குறிப்பிடப்படவில்லை. ஆபத்தான எதுவும் இல்லை என்றே குறிப்பிடப்பட்டுள்ளது எனவும் அவர் சுட்டிக்காட்டியுள்ளார்.

எங்களுடைய மாகாணத்தின் நீர்த் தேவையும் மாகாணத்தின் நீரியல் கொள்கையும் அவசியமாகத் தேவைப்பட்டது. இதற்காக ஒரு வருட காலத்திற்கும் அதிகமான முயற்சியால் தான் இந்த வாய்ப்புக் கிட்டியது. மேலதிகத்திற்கு முன்னதாக முடிவுகள் கிடைக்கும். அதை யொட்டி குழாய்க்கிணறுகள் அமைக்கலாமா, தொட்டிகளை அமைக்கலாமா, மாகாணங்கள், மாவட்டங்களுக்கு இடையில் நீரைப் பங்கிட்டு செய்வது போன்ற விடயங்கள் கொள்கை சார்ந்து முன்னெடுக்கப்பட முடியும்.

இங்கு குறிப்பிட்ட எல்லாக்கேள்விகளுக்கும் உடனடியாக இன்று பதில் சொல்ல முடியாவிட்டாலும் கூட தொடர்கின்ற விவாதங்களில் பதிலளிக்கும். இருந்தாலும் எதிர்க்கட்சித் தலைவர் கூறிய சில கேள்விகளுக்கு பதிலளிக்கலாம் என்று நினைக்கின்றேன். இதற்கமைய விவசாய அமைச்சுக்கு நிபுணர் குழுவை நியமிக்க அதிகாரம் இருக்கின்றதா? எனக் கேட்டிருந்தார். ஆளுநரினால் எங்களுக்கு வழங்கப்பட்ட அத்தாட்சிப் பத்திரத்தில் அதாவது நாங்கள் சத்தியப் பிரமாணம் மேற்கொண்டு எடுக்கப்பட்ட பத்திரத்தில் நீர்ப்பாசனம் நீர்வழங்கலும் என்று தான் இருக்கின்றது. இதற்கான பிரதிகள் அவைத் தலைவரிடமும் இருக்குமென்று நான் நினைக்கின்றேன்.

அடுத்தது இந்த மொழி பெயர்ப்பில் தவறிருந்தாலும் கூட அல்லது பெயரளவில் எங்களுக்குத் தந்துவிட்டு உள்ளூடலை பறித்து விட்டிருந்தாலும் கூட எங்களுக்கு அதிகாரம் இல்லை என்பது எதிர்க்கட்சித் தலைவருக்கு இப்பதானா அதுவும் கடந்த ஒரு மாதத்தில் தானா தெரியும் என்றும் கேட்க விரும்புகிறேன். சுன்னாகம் நீர்ப்பிரச்சினை ஆரம்பித்த பொழுது முதலமைச்சர் தலைமையின் கீழ் வெவ்வேறு தரப்பினர்களையும் உள்ளடக்கியதாக ஒரு கூட்டம் நடத்தப்பட்டு விவசாய அமைச்சர் மற்றும் சுகாதார அமைச்சர் சர்க்களை இணைத்தலை வர்களாகவும் அரசாங்க அறிப்பரை துணைத் தலைவராகவும் கொண்டு தூய குடிநீருக்கான செயலணியொன்று உருவாக்கப்பட்டிருந்தது. அந்தச் செயலணி உருவாக்கப்பட்ட காலத்தில் இன்றை எதிர்க்கட்சித் தலைவர் தன்னுடைய அந்தப் பதவிக்கு வராமலும் இருந்திருக்கலாம். ஆனால் தொடர்ச்சியாக நடந்த கூட்டங்களில் அவரும் வந்திருக்கின்றார்.

அந்தக் கூட்டங்கள் மாதம் தோறும் என்றும் வாரம் தோறும் என்றும் கூட்டப்பட்டிருந்தது. ஏனெனில் மிக நெருக்கடியான கொதி நிலையில் தண்ணீர் பிரச்சினை இருந்தது. இதனையும் எதிர்க்கட்சித் தலைவர் அறிந்திருப்பார்.

அப்பொழுது தான் உண்மையைத் தேட வேண்டி ஒரு நிபுணர் குழுவை அமைக்க வேண்டியதன் அவசியம் வலியுறுத்தப்பட்டது. அதற்கமைய தான் அந்தப் பணி விவசாய அமைச்சரிடம் தரப்பட்டது. அதற்கமைய ஆய்வுகள் கிடைக்கும். அதை யொட்டி குழாய்க்கிணறுகள் அமைக்கலாமா, தொட்டிகளை அமைக்கலாமா, மாகாணங்கள், மாவட்டங்களுக்கு இடையில் நீரைப் பங்கிட்டு செய்வது போன்ற விடயங்கள் கொள்கை சார்ந்து முன்னெடுக்கப்பட முடியும்.

இந்த நிலையில் அதிகாரங்கள் தொடர்பில் பேசுகின்றீர்கள். அதிகாரங்கள் என்ன என்பது உங்களுக்கும் தெரிந்திருக்கும். முதன் முதலாக சபைக்குத் தெரிவு செய்யப்பட்ட எங்களுக்கு அதிகாரங்கள் இல்லை என்றால் பிரதம செயலாளரிடம் தெரிவிக்கப்பட்ட அந்த இடத்திலேயே இதனை நிராகரித்திருக்க வேண்டும். அதே நேரம் ஆளுநர் அதிகாரம் தெரியாதவரல்ல. அவரும் நிராகரிக்கவில்லை. ஆனால் பிற்பாடு நடந்த கூட்டங்களில் ஆளுநரையும் இணைத்துக் கூட்டங்களும் நடைபெற்றிருக்கின்றன. அதன் பின்னர் சபைக்கும் கொடுக்கப்பட்டது. அதன் பின்னர் சபைக்கும் கொடுக்கப்பட்டது. ஆகவே நாங்கள் அதனை வெளியே சொல்லவில்லை என்று கூறுவது தவறான ஒன்று. எனவே யாரையும் காப்பாற்றுவது என்பது எங்களுக்கு நோக்கமல்ல. எந்தச் சந்தர்ப்பத்திலும் அதைச் செய்யமாட்டோம் என அவர் மேலும் தெரிவித்தார். (இ-4)

ஆளுநரோ நிராகரித்திருக்கலாம். ஆனால் அப்படி ஏதும் நடக்கவில்லை. இதன் போது குறுக்கிட்ட எதிர்க்கட்சித் தலைவர், பிரதம செயலாளரும், ஆளுநரும் ஒத்துழைத்ததால் சட்டம் சரி என்று சொல்ல முடியாது. உங்களுக்கு அதிகாரம் இல்லை. ஆனால் முதலமைச்சருக்கு அதிகாரம் இருக்கிறதென்றே நான் கூறுகின்றேன் என்றார்.

இப்போது கேள்வியெழுப்புகின்ற எதிர்க்கட்சித் தலைவர் அன்று கூட்டங்களில் கலந்தும் கொண்டிருந்தார். அவ்வாறு அன்று கேள்வி எழுப்பாத எதிர்க்கட்சித் தலைவர் இன்று ஏன் கேள்வி எழுப்புகின்றார். அத்தோடு இது முதலமைச்சரின் அனுமதியோடு தான் இவ்வாறானதொரு குழு நியமிக்க வேண்டிய தேவை எழுந்தது. அதன் பின்னர் விவசாய அமைச்சுக்கு உடாகத்தான் இக்குழு அமைக்கப்பட்டது. இப்போது கூட இது தொடர்பில் சபைக்கு என்னால் தெரிவிக்கப்பட்ட போதும் அதனையாரும் மறுக்கவில்லை. எங்களுடைய அவைத் தலைவரைப் பொறுத்தவரையில் அவர் கூட நீதிமன்றக்கு ஒரு கடிதம் அனுப்பியிருக்கின்றார். அவர் கூட வடக்கு மாகாண சபை ஒன்பது பேர் கொண்ட குழுவை அமைத்துள்ளதாகவும் கூறியிருக்கின்றார். இதே நேரம் இது தொடர்பாக தொழில்நுட்ப ரீதியாக அதன் விளக்கத்தை நான் கொடுப்பதை விட அந்தக் குழுவின் தருவது பொருத்தமாக இருக்கும். அவர்கள் செய்ய வேண்டியதை நான் செய்வது பொருத்தமற்றதாக இருக்குமென்றும் கருதுகின்றேன்.

அவுஸ்திரேலியாவில் இருந்து வந்தவர்கள் மேற்கொண்ட ஆய்வுகள் பற்றி கேட்கப்பட்டன. ஒவ்வொரு தர்ப்பு ஆய்வுகளும் கூட இணைக்கப்பட்டிருக்கின்றன. அந்த ஆய்வுகள் தொடர்பாக பலரும் ஆய்வு நடத்தியிருக்கின்றனர். இவ்வாறு திரிவடைந்து திரிவடைந்து வெவ்வேறான தரவுகளுக்கு பலதும் இட்டுச் செல்கின்றன. இந்த அறிக்கையில் நான்கே நான்கு பிரதிகள் மாத்திரம் தான் தயாரிக்கப்பட்டன. இந்தக் குழுவின் இடைக்கால அறிக்கை எதனால் கொண்டுவரப்பட்டது என்றும் உங்களுக்குத் தெரியும். பாதிக்கப்பட்ட மக்களின் ஆர்ப்பாட்டங்கள் வற்புறுத்தலின் பெயரில் கொண்டு வரப்பட்டன. அவர்கள் கிழமைக்கு கிழமை ஆய்வின் முடிவுகள் தமக்குத் தெரியப்படுத்த வேண்டுமென்று கோரியதால் தான் இடைக்கால அறிக்கைகளும் வந்தன. அந்தச் செயலணிக் கூட்டத்தின் போத தான் முதலாவது அறிக்கை கொடுக்கப்பட்டது. அதன் பின்னர் சபைக்கும் கொடுக்கப்பட்டது. ஆகவே நாங்கள் அதனை வெளியே சொல்லவில்லை என்று கூறுவது தவறான ஒன்று. எனவே யாரையும் காப்பாற்றுவது என்பது எங்களுக்கு நோக்கமல்ல. எந்தச் சந்தர்ப்பத்திலும் அதைச் செய்யமாட்டோம் என அவர் மேலும் தெரிவித்தார். (இ-4)

# வடக்கு பட்டதாரிகள் கண்களில் கறுப்புத்துணிகளைக் கட்டியபடி நேற்று கவனயீர்ப்புப் போராட்டம்



வடக்கு மாகாண பட்டதாரிகள் அரச வேலை வாய்ப்பை கோரி நேற்று 10 ஆவது நாளைக்கும் யாழ்ப்பாணம் மாவட்டச் செயலகத்தின் முன்பாக போராட்டத்தில் ஈடுபட்டிருந்தனர். இதன் போது அரசின் கவனத்தை ஈர்க்கும் வகையில் கண்களுக்கு கறுப்புத் துணிகளைக் கட்டியபடி மனித சங்கிலிப் போராட்டம் ஒன்றிணையும், வீதி நாடகத்தினையும் பட்டதாரிகள் முன்னெடுத்திருந்தனர். (படங்கள் : உ.சாளின்)

**சிறுபான்மையினருக்கு பாதிப்பு இல்லாமல் தேர்தலை நடத்த வேண்டும்-மகாநாயக்கர்**

உள்ளூராட்சி சபைத் தேர்தலை சிறுக்கடிகள் மற்றும் சிறுபான்மைக் கட்சிகளின் பிரதிநிதித்துவத்துக்குப் பாதிப்பு ஏற்படா வண்ணம் நடத்தும்படி மல்வத்து பீட மகாநாயக்க தேரர் திபட்டுவாவே ஸீசித்தார்த்த சமங்கல தேரர் மாகாண சபைகள் மற்றும் உள்ளூராட்சி அமைச்சர் பைசர் முஸ்தபாவிடம் வேண்டுகோள் விடுத்துள்ளார். இதேவேளை, இன மற்றும் மத ரீதியான அரசியல் கட்சிகளைப் பதிவு செய்வதற்கு இடமளிக்க வேண்டாமெனவும் இது நல்லிணக்கத்துக்குப் பாதிப்பாக அமையுமெனவும் அஸ்கிரிய பீட மகாநாயக்க தேரர் வரகாகொட ஞானரத்தன தேரர் வேண்டுகோள் விடுத்துள்ளார்.

மாகாண சபைகள் மற்றும் உள்ளூராட்சி அமைச்சர் மல்வத்து மற்றும் அஸ்கிரிய பீடாதிபதிகளைச் சந்தித்து நல்லாசி பெற்றுக் கொண்டார். அச்சந்தர்ப்பத்திலே பீடாதிபதிகள் இவ்வேண்டுகோளை அமைச்சரிடம் முன்வைத்தனர். (இ-7)

**காணி விற்பனைக்கு**

சாவகச்சேரி நுணாவிலில் மட்டுவில் நுணாவில் எல்லை வீதியில் ராசா கடை எதிர்பக்க வீதி) A-9 வீதியில் இருந்து 500 மீற்றர் தொலைவில் உள்ள 3 பரப்பு காணியில் 90% கட்ட முடிக்கப்பட்ட குழாய்க் கிணற்றுடன் கூடிய காணி உடன் விற்பனைக்கு உள்ளது. வீடு 37X22 அடியும் தெற்கு வாசலும் உடையது. விருப்பு முன் னோர் மட்டும் தொடர்பு கொள்ளவும். தரகர் தேவையிலலை.

உடன் தொடர்பு கொள்ளவும். ராஜன்-072 922 9424. (இ-14)

**TECHNICIAN தேவை/ பயிலுநர் தேவை**

கொழும்பில் இயங்கி வரும் டிஷ் அன்டெனா/ கேபிள் டிவி உதிரிப்பாக விற்பனை/ பிடிபிங் மற்றும் REPAIR செய்யும் நிறுவனத்திற்கு கீழ்க்காணும் வெற்றிடம் உள்ளது. அனுபவ முள்ளோர் தொடர்பு கொள்ளவும்.

## டிஷ் அன்டெனா பிடிபிங் நன்கு செய்யத்தெரிந்த TECHNICIANS (சம்பளம் 30 000/- + கமிஷன்)

RECEIVER ரிப்பேர் செய்ய தெரிந்த TECHNICIANS (சம்பளம் 40 000/-வரை)

டிஷ் அன்டெனா பிடிபிங் பழக விருப்பமுடைய பயிலுநர் (சம்பளம் 20 000/-) உணவு, தங்குமிடம் இலவசம். தொடர்பு கொள்ளவும்.

குமார்- 077 771 0785.

(சி-7760)

**31 ஆம் நாள் நினைவஞ்சலியும் அந்தியேட்டி அழைப்பும் நன்றி ரவிலலும்**

(இ-40)


பிறப்பு: 05.01.1943



இறப்பு: 07.02.2017

**அமரர் உயர்திரு. சின்னையா சுந்தரலிங்கம் (சுந்தரம்)**

மாதமொன்றோடி மறைந்துவிட்ட போதும் மாறாதுன் நினைவு எம் மனதைவிட்டுப்போதும் பேதமெதுவுமற்ற பெருவாழ்வு வாழ்ந்த பெருமையுடன் இவ்வுலக வாழ்வதை முடித்து நாதன் விநாயகனின் நற்பாதம் சரணடைந்தீர்! வையத்துள் வாழ்வாங்கு வாழ்பவர் வானுறையும் தெய்வத்துள் வைக்கப்படும் கூற்றுக்கமைய இல்லறம் என்னும் நல்லறம் தன்னில் இணைபிரியாதே இன்மையாய் வாழ்ந்தீர்! ஈருடல் ஒருயிராய் வாழ்ந்த உம்துணையுடன் ஒரு மூன்று திங்களாள் இணைந்தே ஒருவரும் பேரீன்பு பெரும்பயணம் சென்றீர்கள் என்றே தேந் உம் ஆத்ம சாந்தியை வேண்டி சாந்தையுர் சீத்திவிநாயகனை இறைஞ்சுகின்றோம் ஓம்சாந்தி ! ஓம்சாந்தி !! ஓம்சாந்தி !!!



கடந்த 07.02.2017 அன்று அமரத்துவம் எய்திய எமது குடும்பத் தலைவர் அமரர் உயர்திரு. சின்னையா சுந்தரலிங்கம் (சுந்தரம்) அவர்களின் மறைவு செய்தி அறிந்து நேரிலும் தொலைபேசி மூலமும் இணையத்தளங்கள் மூலமும் அனுதாபம் தெரிவித்து எமது துக்கத்தில் பங்கு கொண்டவர்களுக்கும் கண்ணீர் அஞ்சலிப் பிரசாரம் வெளியிட்டோருக்கும் மரணச் செய்தியை உலகறியச் செய்த இணையத்தளங்களுக்கும் ஆத்மா சாந்திக்காகப் பிரார்த்தனை செய்தோர்க்கும் தேவையான போதெல்லாம் உதவி, ஒத்தாசைகள் புரிந்தோர்களுக்கும் எம் துயர் துடைக்க உடனிருந்தவர்களுக்கும் எமது மனமார்த்த நன்றிகளைத் தெரிவித்துக் கொள்வதோடு, அன்னாரின் அந்தியேட்டி கிரியைகள் 07.03.2017 அன்று சம்பில்துறை கடற்கரையில் நடைபெற்றது. 09.03.2017 இன்று வியாழக்கிழமை வீட்டுக்கிரியைகளும், பிரார்த்தனையும் சாந்தைப்பிள்ளையார் கோவில் முன்றலில் அமைந்துள்ள அன்னாரது இல்லத்தில் நடைபெறும் என்பதையும் அறியத்தருவதுடன், இவ் ஆத்ம சாந்திக் கிரியைகளில் பங்குபற்றி பிரார்த்தனை செய்யவும், தொடர்ந்து இடம்பெறும் மதிய போசனத்திலும் கலந்து கொள்ளுமாறு அனைவரையும் அன்புடன் அழைக்கின்றோம்.

**பிள்ளையார் கோவிழை சாந்தை, பண்டத்தரிப்பு. தகவல்: பிள்ளைகள், மருமக்கள், பேரப்பிள்ளைகள்.**

<p><b>மீனம்</b></p> <p>யோசிக்காமல் செய்த காரியங்களில் கூட வெற்றி கிடைக்கும், புண்ணிய காரியங்களில் ஆர்வம் காட்டுவீர்கள், வியாபார விருத்தியுண்டு.</p>	<p><b>மேடம்</b></p> <p>வெளியூர் தொடர்புகள் அனுசூலம் தரும், பெற்றோரின் ஆதரவால் பெருமைகள் காண்பீர்கள், மற்றவர்கள் வாங்கிய பொருளைப் பார்த்து நீங்களும் வாங்க முற்படுவீர்கள்.</p>	<p><b>இடம்</b></p> <p>குடும்பத்தில் கலகலப்பான சுழ்நிலை உருவாகும், பூர்வீகச்சொத்துக்களால் ஆதாய முண்டு, நாடி வந்தவர்களுக்கு நன்மைகள் செய்து மகிழ்வீர்கள்.</p>	<p><b>மீதுளம்</b></p> <p>தனவரவு திருப்தி தரும் வகையில் அமையும், பேச்சில் கனிவு பிறக்கும், புதிய நட்புகள் கிடைக்கும், இனிமையான அனுபவங்கள் ஏற்படும் நாள்.</p>																		
<p><b>கும்பம்</b></p> <p>உள்ளொன்று வைத்து புறமொன்று பேசுவர்களை இனங்கண்டு கொள்வீர்கள், ஆரோக்கியத்தில் ஏற்பட்ட அச்சுறுத்தல்கள் அகலும், புதிய பொருட்சேர்க்கையுண்டு.</p>	<table border="1"> <tr> <td>புத</td> <td>செவ்</td> <td></td> </tr> <tr> <td>சூரி</td> <td>கிரகநிலை</td> <td>சந்</td> </tr> <tr> <td>கேது</td> <td>சந்திராஷ்டமம்</td> <td></td> </tr> <tr> <td></td> <td>மூலம்,</td> <td>ராசு</td> </tr> <tr> <td></td> <td>பூராடம்</td> <td></td> </tr> <tr> <td></td> <td>சனி</td> <td>குரு</td> </tr> </table>	புத	செவ்		சூரி	கிரகநிலை	சந்	கேது	சந்திராஷ்டமம்			மூலம்,	ராசு		பூராடம்			சனி	குரு	<p><b>இராசி பலன்</b></p> <p>09.03.2017 (மாசி 25, வியாழக்கிழமை) சூரிய உதயம் காலை 6.20 மணிக்கு துவாதசி முன்னிரவு 10.36 மணிவரை பூசம் மாலை 6.06 மணிவரை சுபநேரம் 7.54-9.24 மணிவரை இராகுகாலம் 1.54-3.24 மணிவரை அமிர்தசித்தம்</p>	<p><b>கூடம்</b></p> <p>சாமர்த்தியமாகப்பேசி காரியங்களை சாதிப்பீர்கள், தொழில் நலன்கருதி அனுபவம் மிக்கவர்களிடம் ஆலோசனை கேட்பீர்கள், போசன சுகமுண்டு.</p>
புத	செவ்																				
சூரி	கிரகநிலை	சந்																			
கேது	சந்திராஷ்டமம்																				
	மூலம்,	ராசு																			
	பூராடம்																				
	சனி	குரு																			
<p><b>மகரம்</b></p> <p>குடும்பத்தில் குதூசலம் தரும் சம்பவங்கள் இடம்பெறலாம், தொழில் முன்னேற்ற முண்டு, எடுத்த காரியங்கள் எளிதில் கைகூடும் வாய்ப்புண்டு.</p>	<p><b>தனுசு</b></p> <p>ஒரு வகையில் சிக்கனமாக இருந்தாலும் மற்றொரு வகையில் செலவுகள் ஏற்படலாம், பயணத்தால் மன உளைச்சல் ஏற்படலாம், திடீர் மனஸ்தாபங்கள் ஏற்படும் வாய்ப்புண்டு.</p>	<p><b>துலாம்</b></p> <p>வளர்ச்சிப் பாதையை நோக்கி அடியெடுத்து வைப்பீர்கள், பொது வழியில் புகழ் கூடும், எதிர்பாராத தனவர்புகள் இடம்பெறலாம், ஆரோக்கியமான நாள்.</p>	<p><b>சிம்மம்</b></p> <p>தொழிலில் ஆக்கபூர்வமான மாற்றங்களைச் செய்ய முற்படுவீர்கள், ஆசைப்பட்ட பொருளொன்றை வாங்க முற்படுவீர்கள், தீயெனக் கேட்கும் செய்திகளால் திகைப்படையலாம்.</p>																		
<p><b>தனுசு</b></p> <p>ஒரு வகையில் சிக்கனமாக இருந்தாலும் மற்றொரு வகையில் செலவுகள் ஏற்படலாம், பயணத்தால் மன உளைச்சல் ஏற்படலாம், திடீர் மனஸ்தாபங்கள் ஏற்படும் வாய்ப்புண்டு.</p>	<p><b>விருச்சிகம்</b></p> <p>எதிர்பார்த்த காரியமொன்று இன்று நடைபெறலாம், தித்திக்கும் பயணங்கள் இடம்பெறலாம், பூர்வீகச் சொத்துக்களால் ஆதாயமுண்டு, உறவினர் வழியில் ஒத்துழைப்புகள் கிடைக்கும்.</p>	<p><b>துலாம்</b></p> <p>வளர்ச்சிப் பாதையை நோக்கி அடியெடுத்து வைப்பீர்கள், பொது வழியில் புகழ் கூடும், எதிர்பாராத தனவர்புகள் இடம்பெறலாம், ஆரோக்கியமான நாள்.</p>	<p><b>கன்னி</b></p> <p>குடும்பத்தில் உங்களின் செல்வாக்கு மேலலோங்கும், திடீர் பணவரவு மனத்திற்கு சந்தோசம் தரும், வீட்டு தேவைகள் பூர்த்தியாகும், எடுத்த காரியத்தை எளிதில் செய்து முடிப்பீர்கள்.</p>																		

# 13 ஆவது நாளாகவும் வவுனியாவில் நேற்று சுழற்சி முறையில் உணவுத் தவிர்ப்பு இதுவரை 5 ஆயிரத்து 172 தபால்கள் அனுப்பி வைப்பு



(மல்லாவி)

வவுனியா மாவட்டத்தில் வலிந்து காணாமல் ஆக்கப்பட்டவர்களின் உறவினர்கள் ஒன்றிணைந்து தமக்கு வலிந்து காணாமல் ஆக்கப்பட்டவர்கள் தொடர்பில் தீர்வு கிடைக்கும் வரையில் முன்னெடுத்திருக்கும் உணவுத் தவிர்ப்புப் போராட்டம் நேற்று புதன்கிழமை மழையிலும்

வெயிலிலும் பாதிக்கப்பட்ட நிலையில் 13 ஆவது நாளாகவும் தொடர்ந்து நடைபெற்று வருகின்றது. இந்தப் போராட்டமானது வவுனியாவில் வீதி அபிவிருத்தி திணைக்களத்திற்கு முன்பாக, ஏ-9 வீதியின் அருகாமையில் நடைபெற்று வருகின்றது. கடந்த பெப்ரவரி மாதம் 24

ஆம் திகதி முற்பகல் 11.30 மணியளவில் வவுனியா கந்த சுவாமி கோவிலில் நடைபெற்ற பூசைகளின் பின்னர் இந்தக் கவனப்பு சுழற்சி முறையிலான உண்ணாவிரதப் போராட்டம் ஆரம்பிக்கப்பட்டது. இதன்போது உறவினர் மூன்று அம்சக் கோரிக்கைகளை முன்வைத்து இப்போராட்டத்தை ஆரம்பித்திருந்தனர்.

இதேவேளை, தங்களுடைய போராட்டம் தொடர்பில் ஜனாதிபதியின் விசேட கவனத்திற்கு கொண்டு வரும் வகையில் தபால் அட்டைகளை அனுப்பி வைக்கும் போராட்டத்தை ஆரம்பித்து நேற்று புதன்கிழமை ஒன்பதாவது நாளாகவும் தொடர்ந்து முன்னெடுத்து வருகின்றனர். இதன்போது பொதுமக்கள்

தமது வலிந்து காணாமல் ஆக்கப்பட்டவர்களின் உறவினர்களின் கவனம் ஈர்க்கும் வகையில் ஜனாதிபதிக்கு தபால்கள் அனுப்பி வைக்கும் வகையில் வவுனியாவில் உள்ள இலுப்பையடியிலும் 2 ஆவது தபாலட்டை சேகரிப்பு மையம் உடனடி நடவடிக்கையில் இன, மத, மொழி வேறுபாடுகள் இன்றி அனைவரும் இணைந்துள்ளார்கள்.

ஜனாதிபதிக்கு தபாலட்டை அனுப்பிவைக்கும் நடவடிக்கையில் இன, மத, மொழி வேறுபாடுகள் இன்றி அனைவரும் இணைந்துள்ளார்கள்.

இதுவரை 160 இற்கு மேற்பட்ட சிங்கள மக்களும், 275 இற்கு மேற்பட்ட முஸ்லிம் மக்களும் வலிந்து காணாமல் ஆக்கப்பட்டவர்களின் உறவினர்களின் கவனம் ஈர்க்கும் வகையில் ஜனாதிபதிக்கு தபாலட்டை அனுப்பி வைப்பதற்காக தபாலட்டைகளை கையளித்துள்ளனர்.

ஒட்டுமொத்தமாக இதுவரை 5 ஆயிரத்து 172 தபால்கள் ஜனாதிபதிக்கு அனுப்பிவைக்கப்பட்டுள்ளதாக ஒழுங்கமைப்பாளர்கள் தெரிவித்துள்ளார்கள்.

இந்நிலையில், தங்களுடைய இந்தப் போராட்டத்திற்கு பொது அமைப்புகள் மற்றும் இளைஞர்களின் ஆதரவை தாங்கள் வேண்டி நிற்பதாகவும் போராட்டத்தில் ஈடுபட்டுள்ள வலிந்து காணாமல் போனோரின் உறவினர்கள் தெரிவித்துள்ளனர்.

எங்களது கோரிக்கைகளுக்கு எதிர்க்கட்சித் தலைவர் அல்லது பிரதமர், ஜனாதிபதி ஆகியோரில் ஒருவர் நேரில் வந்து முடிவு தெரிவிக்கும் வரையில் போராட்டம் தொடரும் என அவர்கள் திட்டவாட்டமாகத் தெரிவித்துள்ளனர். (2-15)



## எங்கள் பரம்பரை தேடித்தந்த நிலத்தை நாம் கேட்கின்றோம்

கேப்பாப்பிலவில் 8 ஆவது நாளான நேற்றும் போராட்டம்



முல்லைத்தீவு கேப்பாப்பிலவு கிராமத்தில் பையினர் வசமுள்ள தமது காணிகளை விடுவிக்கக்கோரி கேப்பாப்பிலவு மக்கள் முன்னெடுத்து வரும் கவனயீர்ப்புப் போராட்டம் நேற்று புதன்கிழமை 8 ஆவது நாளாகவும் முன்னெடுக்கப்பட்டுள்ளது.

வன்னியில் இடம்பெற்ற இறுதிக்கட்ட யுத்தம் நிறைவடைந்து எட்டு வருடங்கள் கடந்த நிலையிலும் தலைமுறை தலைமுறையாக தாங்கள் வாழ்ந்த இடத்தில் தங்களது சொந்த நிலத்தில் மீள் குடி

பேற அனுமதிக்காதது தான், நல்லாட்சி அரசின் நல்லிணக்கமா? எனக் கேள்வி எழுப்புகின்றனர் கேப்பாப்பிலவு மக்கள். கேப்பாப்பிலவு கிராமம் மிகவும் பழமைவாய்ந்த பூர்வீக விவசாயக் கிராமமாகவுள்ளதுடன் முன்னைய காலத்தில் கேப்பை (குரக்கன்) பயிரிடப்படும் நிலமாக இருந்தமையால் இதற்கு கேப்பாப்பிலவு எனப் பெயர் வந்துள்ளது. இந்நிலத்திலேயே எங்களது பல தலைமுறைகள் வாழ்ந்துள்ளனர். அவர்களைத் தொடர்ந்து

நாங்களும் இந்தமண்ணில் வாழ்ந்த நிலையில் இறுதியுத்தத்தின் போது இடம் பெயர்ந்து சென்றோம்.

எங்கள் பரம்பரை எமக்கு தேடித்தந்த எங்களது நிலத்தை தான் நாங்கள் கேட்கின்றோம். இராணுவத்தின் நிலத்தை கேட்கவில்லை என போராட்டத்தில் ஈடுபட்டுள்ள மக்கள் தெரிவித்தனர்.

கடந்த 8 நாட்களாக முன்னெடுக்கப்பட்டு வரும் கவனயீர்ப்புப் போராட்டத்திற்கு பல்வேறு தரப்பினரும் தமது ஆதரவை வழங்கி

வருகின்றனர்.

இதேவேளை குறித்த போராட்டத்தில் ஈடுபடும் மக்களையும் அவர்களுக்கு ஆதரவு வழங்குவதற்கான கண்காணிக்கும் கமரக்கள் மூலம் படையினர் அவதானித்து வருவதாகவும், இராணுவப் புலனாய்வாளர்கள் மற்றும் பொலிஸார் ஆகியோர் போராட்டத்தில் ஈடுபடும் மக்களை அச்சுறுத்தும் வகையில் செயற்பட்டு வருவதாகவும் போராட்டத்தில் ஈடுபட்டுள்ள மக்கள் தெரிவித்துள்ளனர்.

ஆயினும் இவற்றை மறுத்துள்ள இராணுவத்தினர், இராணுவத்தின் கட்டுப்பாட்டில் தற்போதுள்ள குறித்த பகுதியின் பாதுகாப்புக் கருதியே வழமைபோன்று கண்காணிக்கப்படுவதாக தெரிவித்தனர். (2-15)

## ஆறு பாடசாலைகளில் உள்ள 32 மாணவர்களுக்கு துவிச்சக்கரவண்டிகள்



(மல்லாவி)

முல்லைத்தீவு மாவட்ட அபிவிருத்திச் சங்க லண்டன் கிளையின் ஏற்பாட்டில் முல்லைத்தீவு மகா வித்தியாலய சிரேஷ்ட பழைய மாணவர்களின் அனுசரணையோடு முல்லைத்தீவு கல்வி வலயத்துக்குட்பட்ட 6 பாடசாலைகளிலிருந்து தெரிவுசெய்யப்பட்ட 32 மாணவர்களுக்கான துவிச்சக்கரவண்டிகள் வழங்கும் நிகழ்வு அண்மையில் இடம்பெற்றது.

மு/முல்லைத்தீவு மகாவித்தியாலயத்தில் இடம்பெற்ற நிகழ்வில் முல்லை, வலய பிரதிக்கல்வி பணிப்பாளர் ஞா.ஆதவன் கலந்துகொண்டு துவிச்சக்கரவண்டிகளை வழங்கி வைத்தார். இந்நிகழ்வில் பாடசாலை அதிபர்கள், ஆசிரியர்கள், மாணவர்கள், பெற்றோர்கள் என பலரும் கலந்து கொண்டனர். (2-281-15)

## முதிரை குற்றிகளுடன் ஹயஸ் கைப்பற்று சாரதி உபட மூவர் தப்பியோடும்



முல்லைத்தீவு மாவட்டம் கரைதுறைப்பற்று பிரதேச செயலக பிரிவிருகப்பட்ட பொன்னகர் காட்டுப் பகுதியில் மிகவும் சூட்சுமமான முறையில் கடத்துவதற்கு தயாரான நிலையில் ஹயஸ் வாகனம் ஒன்று முதிரை மரக் குற்றிகளுடன்

கைப்பற்றப்பட்டுள்ளதுடன் சாரதி உபட மூவர் தப்பியோடியுள்ளதாக முல்லைத்தீவு பொலிஸார் தெரிவிக்கின்றனர்.

இச்சம்பவம் நேற்று முன்தினம் அதிகாலை 3 மணியளவில் பொன்னகர் காட்டுப் பகுதியில் நடைபெற்றுள்ளது.

இது தொடர்பில் தெரிய வருவதாகவு.

முல்லைத்தீவு சுடவிரோத மதுபானத் தடுப்புப் பிரிவினருக்குக் கிடைத்த இரகசியத் தகவலையடுத்து குறித்த பிரிவின் பொறுப்பதிகாரி உப-பரிசோதகர் மு.உதயானந்தன் தலைமையிலான குழுவினர் மேற்கொண்ட சிறப்பு அதிரடி நடவடிக்கையை அடுத்து மேற்படி வாகனம் மரக்குற்றிகளுடன் கைப்பற்றப்பட்டுள்ளது தெரிவிக்கப்படுகின்றது.

இதனைத் தொடர்ந்து குறித்த காட்டுப் பகுதியில் தப்பியோடியுள்ள சந்தேக நபர்களைப் பொலிஸார் தேடி வருவதாகவும் கைப்பற்றப்பட்ட வாகனம், முதிரை மரக்குற்றிகள் ஆகியவற்றை நீதிமன்றில் ஒப்படைப்பதற்கான நடவடிக்கைகளை பொலிஸார் முன்னெடுத்து வருவதாகவும் தெரிவிக்கின்றனர். (2-310)

## மன்னார் மீனவர்களுக்கு மீன்பிடி வலைகள் வழங்கல்

வடக்கு மாகாண சபை உறுப்பினர் நிப்கான் பதியுதீனின் நிதியொதுக்கீட்டில்

(மல்லாவி)

வடக்கு மாகாண சபையின் உறுப்பினர் நிப்கான் பதியுதீனின் நிதி ஒதுக்கீட்டில் மன்னாரில் தெரிவு செய்யப்பட்ட ஒரு தொகுதி மீனவர்களுக்கு மீன்பிடி வலைகள் வழங்கி வைக்கப்பட்டுள்ளன.

இந்நிகழ்வு நேற்று முன்தினம் செவ்வாய்க்கிழமை வடக்கு மாகாண சபை உறுப்பினர் நிப்கான் பதியுதீனின் அலுவலகத்தில் வைத்து வழங்கி வைக்கப்பட்டுள்ளது.

இந்நிகழ்வின் போது, சவேரியார்புரம், மாளிகைப்பிட்டி, பேசாலை, தலைமன்னார் பியர், தாழ்வுபாடு, வாங்காலை ஆகிய கிராமங்களில் இருந்து தெரிவு செய்யப்பட்ட மீனவர்களுக்கு நண்டு, இறால், மீன் போன்ற கடல் உணவுகளை பிடிக்கும் வலைத் தொகுதிகள் வழங்கி வைக்கப்பட்டுள்ளன.



இதன்போது, வடக்கு பதியுதீனின் இணைப்பாளர் மாகாண சபை உறுப்பினர் நிப்கான் பதியுதீனுடன் இணைந்து கைத்தொழில் மற்றும் வர்த்தக அமைச்சர் நிசாத் முஜாஹிரும் கலந்துகொண்டு பயனாளிகளுக்கு வலைகளை வழங்கி வைத்துள்ளனர். (2-15)

# பெண்களே! எமக்காகவும் குரல் கொடுங்கள் காணாமல் ஆக்கப்பட்டவர்களின் உறவுகள் வவுனியாவில் நேற்று ஒப்பாரிப் போராட்டம் கட்டித்தழுவி கதறி அழுதனர்



சர்வதேச மகளிர் தினம் நாடளாவிய ரீதியில் மார்ச் 8 ஆம் திகதி அனுஷ்டிக்கப்பட்டு வருகின்றது.

சர்வதேச மகளிர் தினத்தி லாவது பெண்களே! எமக்காக வும் குரல் கொடுங்கள் என தெரிவித்து காணாமல் ஆக்கப் பட்டோரின் உறவினர்கள் வவு னியாவில் ஒப்பாரிப் போராட்டம் ஒன்றை நேற்று நடத்தினர்.

கையளிக்கப்பட்டு காணா

மல் ஆக்கப்பட்டோரின் உறவு கள் தொடர்ந்தும் சுழற்சி முறையிலான உணவுத்தவிப்பு போராட்டத்தை வவுனியா வீதி அபிவிருத்தி திணைக்களத் திற்கு முன்பாக ஏ-9 வீதியின் அருகில் 13 ஆவது நாளான நேற்றும் முன்னெடுத்தனர்.

தம்மைத் தாமே கட்டித் தழுவி தமது மனதில் உள்ள ஆதங்கங்களை கூறியபடி ஒப்பாரி வைத்து அழுதனர்.

இதனால் அப்பகுதி சோக மய மானதுடன் மூன்று தாய்மார் மயங்கி விழுந்தனர். இதன் போது கருத்துத் தெரிவித்த காணாமல் ஆக்கப்பட்டோர் சங்கத்தின் மாவட்ட தலைவி கா.ஜெயவனிதா.

மார்ச் 8 ஆம் திகதி நாட ளாவிய ரீதியில் மகளிர் தினம் கொண்டாடப்பட்டு வருகிறது. பெண்கள் தாம் பெற்ற உரிமைகளுக்காக

பெருமையடவும் பெறவேண் டிய உரிமைக்காக போராட வேண்டியும் திடசங்கற்பம் பூணும் நாளாக இந்நாள் இருக்கின்றது.

இன்று வலிந்து காணா மல் ஆக்கப்பட்ட பிள்ளை களுக்காக, கணவர்களுக் காக, தந்தையர்களுக்காக, சகோதரர்களுக்காக போராட வேண்டிய நிலையில் பெண் களாகிய நாம் தள்ளப்பட்டுள்

ளோம்.

தொடர்ந்து இந்த அரசாங் கத்தால் ஏமாற்றப்பட்டு வரும் நாம் 13 நாட்களாக சுழற்சி முறையிலான உணவுத் தவிர்ப்புப் போராட்டத்தில் ஈடுபட்டு வருகின்றோம். உலக பெண்களே!, மனித உரிமை அமைப்புக்களே!, பெண்கள் அமைப்புக்களே!, பொது மக்களே! இன்றைய தினத்திலாவது எமக்காக

ஒரு கணம் சிந்தியுங்கள். எமதுநியாயமானபோராட்டத்தை வலுச் சேர்த்து ஒரு நீதியைப் பெற வாருங்கள் என கண் ணீர் விட்டுக் கதறி அழுதபடி தெரிவித்தனர். (2-250)



## தமிழ் மக்கள் வாழும் வெடிவைத்தகல் கிராமத்தில் சிங்கள மக்கள் வாக்காளர்களாக பதிவு

வவுனியா வடக்கு பிர தேச செயலகப் பிரிவினாள்ள வெடிவைத்தகல் கிராமம் 100 சதவீதம் தமிழ் மக்க ளுக்குரிய கிராமமாகும். இந்தக் கிராமத்தில், சிங்கள வாக்காளர் பதிவு செய்யப்பட்டுள்ளனர் என வவுனியா பிரதேச செயலகம் ஸ்தாப கத் தலைவர் கி. தேவராசா தெரிவித்துள்ளார்.

இது தொடர்பாக அவர் விடுத்துள்ள ஊடக அறிக்கை யில் மேலும் தெரிவிக்கப்பட்டுள்ளதாவது.

வவுனியா வடக்கு பிர தேச செயலகப் பிரிவுக்குட் பட்ட 221 ஏ வெடிவைத்தகல், 221 பி மருதோடை, 221 சி பட்டிக்குடிப்பு ஆகிய எல்லை யோர் கிராம சேவகர் பிரிவு களில் வாழ்ந்த தமிழ் மக்கள் யுத்த காலத்தில் இடம்பெயர்ந்திருந்த நிலையில், தற்போது மீள்குடியேறியுள்ளனர்.

இந்நிலையில், நிர்வாகச் செயற்பாடுகளை வெலிஓயா பிரதேச செயலகத்துடன் மேற் கொண்டு வந்த சிங்கள மக்க ளில் 3 ஆயிரம் வாக்காளர்கள், முன்னாள் ஜனா திபதி மகிந்த ராஜபக்ஷ ஆட்சிக்காலத்தில் வவுனியா வடக்கு பிரதேச செயலகத்தின் பட்டிக் குடியிருப்பு கிராம சேவகர் பிரிவில் உள்வாங்கப்பட்டுள்ளனர்.

இவ்வாறான, செயற்பாட்டின் மூலமாக சிங்கள மக்களே இல்லாத வவுனியா வடக்கு பிரதேச சபையில்

சிங்கள பிரதிநிதிகள் நால் வர் உள்வாங்கப்பட்டிருந்தனர்.

இதன் பிரகாரம் ஏற்கனவே, எல்லை நிர்ணயத்தை பிழையென ஏற்றுக்கொள்ள முடியாது என்று கூறிய நல்லாட்சி அரசாங்கம் மீளவும் எல்லை நிர்ணயத்தினை செய்யும் போது 221 ஏ வெடி வைத்தகல் கிராம சேவகர் பிரிவுக்குள் 2016 ஆம் ஆண்டு வாக்காளர் இடாப் பில் 730 சிங்கள வாக்கு களை உள்வாங்கியுள்ளது.

ஆனால், இந்தக் கிராம சேவகர் பிரிவில் சிங்கள மக்கள் இல்லாத முழுமையான தமிழ் கிராமமே வெடி வைத்தகல் கிராமமாகும். இதன் மூலமாக, வவுனியா வடக்கு பிரதேசசபையில் மேலும் இரண்டு சிங்கள பிரதிநிதிகள் உள்வாங்கப் பட்டக்கூடிய நிலை உருவாகியுள்ளது.

எனினும், தற்போது ஏற்படுத்தப்பட்டுள்ள இவ்வாறான எல்லை நிர்ணயத்தினால் வவுனியா வடக்கு பிரதேச சபை சிங்கள மயமாகியுள்ளது என்பதுடன் பொருள் பான்மையின நிர்வாக கட்டமைப்புக்குள்ளும் செல்லும் அபாயமும் உள்ளது.

எனவே, எமது அரசியல் வாதிகள் இந்நிலையை உணர்ந்து சாத்வீக ரீதியிலான போராட்டத்தினை மேற்கொள்ள வேண்டும் என தெரிவித்துள்ளார். (2-250)

## தமது பூர்வீக மண்ணில் நிரந்தரமாக குடியேற அனுமதிக்குமாறு கோரி இரணைத் தீவு மக்கள் கவனயீர்ப்பு



(பூநகரி) கிளிநொச்சி பூநகரி பிர தேச செயலர் பிரிவுக்குட்பட்ட இரணைத் தீவு மக்கள் நேற்று கவனயீர்ப்பு பேரணி ஒன்றை மேற்கொண்டிருந்தனர்.

நேற்று முற்பகல் 10 மணி யளவில் குறித்த பேரணி முன்னெடுக்கப்பட்டது. தமது பூர்வீக மண்ணில் நிரந்தர மாக குடியேற அனுமதிக்கு மாறு கோரி குறித்த பேரணி நடைபெற்றது.

இரணைத் தீவு கடற்றொழி லாளர் கூட்டுறவு சங்க உறுப் பினர்கள் 150 இற்கும் மேற்பட் டோர் பூநகரி வாடியடியில் அமைந்துள்ள சந்தமாதா தேவாலயத்தில் இருந்து ஏ-34 வீதி வழியாக நகர்ந்து பூநகரி பிரதேச செயலகம் வரை பேரணியாக சென்று பூநகரி பிரதேச செயலகம் முன்பாக எவ்வித ஆய்ப்பாட்டும் இன்றி அமைதியான, முறையில்



பதாகைகளை ஏந்தியவாறு எமது பாரம்பரியக் கிராமமான இரணைத் தீவு உள்ள நிலங்களை விடுவித்து அங்கு எம்மை குடியேறவும் கடற்றொழிலில் ஈடுபடவும் அனுமதிக்க வேண்டும் எனவும் கோரி பிரதேச செயலரை சந்திக்க வேண்டு மெனவும் தெரிவித்தனர்.

இப்பேரணி இன்று காலை 9 மணியளவில் மேற்படி ஆலயத்தில் இருந்து ஆரம்ப மானது.

இது தொடர்பில் தெரிய வருவதாகவுது. பூநகரி பிரதேச செயலகத் திற்கு முன்பாக நின்ற மக்களை பிரதேச செயலர் எஸ்.கிருண்



னேந்திரன் சந்தித்து பேரணி யில் கலந்து கொண்ட முக்கிய பிரமுகர்களை அனுவலகம் அழைத்துச் சென்று அவர்களின் பிரச்சினை தொடர்பில் விரிவாக கேட்டறிந்து கொண்டார்.

இச் சந்தர்ப்பத்தில் ஜனாதி பதி, பிரதமர், மீள்குடியேற்ற அமைச்சர் உட்பட 15 பேருக் கான மகஜர்களையும் கைய ளித்தனர்.

மகஜர்களைப் பெற்றுக் கொண்ட பிரதேச செயலர், பிரமுகர்களுக்கு கருத்துத் தெரிவிக்கையில்.

உங்கள் பிரச்சினைகளை நான் விரிவாக கேட்டு அறிந்து கொண்டேன். உங்களால் என்னிடம் ஒப்படைக்கப்பட்ட மகஜர்கள் கிளிநொச்சி மாவட்ட அரசாங்க அதிபர் ஊடாக உரியவர்களுக்கு அனுப்பி வைக்க ஆவன செய்யப்படு மென உறுதிமொழி வழங்

கினார்.

இதன் பின்னர் பிரமுகர் கள் கருத்துத் தெரிவிக்கையி ல்,

கடந்த 25 வருடங்களுக்கு முன்னர் இரணைத் தீவு நக ரில் 190 குடும்பங்கள் வாழ்ந்த நிலையில் தற்போது 330



குடும்பங்கள் வாழ்ந்து வரு வதாகவும் சுட்டிக்காட்டினார்.

இவர்கள் முழுநங்காவி லில் உள்ள இரணைமாதா நகரில் தற்காலிகமாக குடியேறி கடற்றொழில் வசதி யின்றி தற்போது வாழ்ந்து வருவதாகவும் தெரிவித்தனர்.

அத்தோடு இரணைத் தீவில் இம் மக்களால் வளர்க்கப் பட்ட கால்நடைகள் தற்போது பெருகி பல ஆயிரக்கணக் காக கட்டாக்காலிகளாக பரா மரிப்பின்றி அலைந்து திரிவ தாகவும் அவர்கள் தெரிவித்தனர்.

இதேவேளை இரணைத் தீவில் உள்ள படையினர் தமது கால்நடைகளிடம் இருந்து பெறப்படும் பாலைப் பெற்று தமது தேவைகளுக்கு பயன்படுத்துவதாகவும் அவர்கள் கவலை தெரிவித்தனர்.

(2-84-312-15)

# மீனவர் விவகாரம்; ஜனாதிபதி மைத்திரியுடன் இந்திய துணை ஜனாதிபதி சந்தித்து பேச்சு

இந்திய மீனவர் ஒருவர், இலங்கை கடற்படையினரால் சுட்டு கொல்லப்பட்டதாக கூறப்படும் விடயம் தொடர்பாக, இலங்கை ஜனாதிபதி மைத்திரிபால சிறிசேனவுக்கும், இந்திய துணை ஜனாதிபதி ஹர்மது ஹன்சாரிக்கும் இடையில் கலந்துரையாடல் ஒன்று இடம்பெற்றுள்ளது.



இந்தோனேசிய தலைநகர் ஜகார்தாவில் இடம்பெற்ற, 20ஆவது இந்தியப் பெருங்கடல் கூட்டமைப்பு நாடுகளின் மாநாட்டில் பங்குபற்றிய நிலையிலேயே, குறித்த இரு நாட்டு தலைவர்களும் இலங்கை கடற்படை, இந்திய

மீனவர்களை சுட்ட விவகாரம் தொடர்பாக கலந்துரையாடல் ஒன்று இடம்பெற்றுள்ளது.

குறித்த கலந்துரையாடலின் போது இலங்கைக் கடற்படை தரப்பு குறித்த விடயம்

தொடர்பாக மறுப்பு தெரிவித்துள்ளதாகவும், இருப்பினும் தொடர் விசாரணைகளுக்கு உத்தரவிடப்பட்டுள்ளமை தொடர்பாக இலங்கை ஜனாதிபதி அறிவித்துள்ளதாகவும் தெரிவிக்கப்பட்டுள்ளது. (இ-7)



# கச்சதீவு திருவிழா புறக்கணிப்பு தமிழக மீனவர்கள் அறிவிப்பு



(சென்னை) கச்சதீவு அந்தோனியார் ஆலய திருவிழாவில் தமிழக மீனவர்கள் கலந்துகொள்ள மாட்டார்கள் என அறிவிக்கப்பட்டுள்ளது.

இலங்கை கடற்படையினரால் கடந்த திங்கட்கிழமை தமிழக மீனவர் ஒருவர் சுட்டுக் கொல்லப்பட்ட சம்பவத்தை அடுத்து தமிழகத்தில் பதற்றமான சூழ்நிலையே நிலவுகின்றது.

உயிரிழந்தவரின் சடலத்தை பெற்றுக் கொள்ள மறுத்து தங்கச்சிமடத்தில் மீனவர் சங்கத்தினரும் உறவினர்களும் நேற்று இரண்டாவது நாளாக எதிர்ப்பு போராட்டத்தில் ஈடுபட்டுள்ளனர்.

இந்நிலையில் தமிழக மீனவர்கள் மீதான தாக்குதலுக்கு இலங்கைக்கு எதிர்ப்பு தெரிவிக்கும் வகையில், கச்சதீவு அந்தோனியார் கோயில் திருவிழாவை முழுவதுமாக புறக்கணிப்பதாக மீனவர்கள் அறிவித்துள்ளனர்.

கச்சதீவு அந்தோனியார் கோயில் திருவிழா எதிர்ப்பும் சனி மற்றும் ஞாயிற்றுக்கிழமைகளில் நடைபெறவுள்ளமை குறிப்பிடத்தக்கது. (இ-12)

# போராடும் வடக்கு பட்டதாரிகளுக்கு அரசு நியமனத்தை வழங்க வேண்டும்

## அவைத்தலைவர் சீ.வீ.கே. கோரிக்கை

யாழ்.மாவட்ட செயலகத்திற்கு முன்பாக அரசாங்க வேலை கோரி தொடர் போராட்டத்தில் ஈடுபட்டுள்ள வடக்கு மாகாண பட்டதாரிகளை வடக்கில் உள்ள திணைக்களங்கள், அமைச்சு அலுவலகங்களில் நியமனம் செய்யுமாறு தாம் கோரியுள்ளதாக வடக்கு மாகாண அவைத்தலைவர் சீ.வீ.கே.சிவஞானம் தெரிவித்துள்ளார்.

தாரிகளுக்கு வடக்கு மாகாண சபை வேலை வாய்ப்பை வழங்க வேண்டியது அவசியமாகும் என தெரிவித்துள்ள அவைத்தலைவர், இது தொடர்பில் அமைச்சு அலுவலர்கள் திணைக்களங்களுக்கு கடிதம் ஒன்றை அனுப்புவள்ளதாகவும் தெரிவித்துள்ளார்.

வடமமாகாண அமைச்சுகள் மற்றும் திணைக்களங்களில் உள்ள வெற்றிடங்களை பட்டதாரிகளை கொண்டு நிரப்பப்படும் என உறுதியளித்துள்ளேன். இதற்கமைய அமைச்சுகள் மற்றும் திணைக்களங்களுக்கு இந்த அமர்வு நிறைவடைந்தவுடன் கடிதங்கள் அனுப்பிவைக்கப்படவுள்ளது. இதற்கமைய பட்டதாரிகளை இங்குள்ள வெற்றிடங்களுக்கு நியமனம் செய்யும்படி கேட்டு கொள்ளுகிறேன் என அவைத்தலைவர் தெரிவித்தார். (செ-4)

# மயானத்தை அகற்றக்கோரி மக்கள் நேற்று ஆர்ப்பாட்டம்



(யாழ்ப்பாணம்) புத்தூர் மேற்கு கலைமதி பகுதியில் பிரதேசசபையினால் அமைக்கப்பட்ட இந்து மயானத்தினை அகற்றுமாறு கோரி அப்பகுதி மக்கள் நேற்றைய தினம் ஆர்ப்பாட்டத்தினை மேற்கொண்டனர்.

புத்தூர் மேற்கு ஜே/273 கிராம சேவையாளர் பிரிவில் கட்டந்த வருடம் வலி.கிழக்கு பிரதேச சபையினால் கிராமத்திற்கு ஒரு மில்லியன் ரூபா செலவில் மக்கள் குடியிருப்பிற்கு மத்தியில் இந்து மயானம் அமைக்கப்பட்டிருந்தது. பிரதேச மக்கள் இந்து மயானம் அமைப்பதற்கு எதிர்ப்புத் தெரிவித்திருந்த போது பிரதேச செயலர் மக்களின் எதிர்ப்பினை மீறி இச்செயற்றிட்டத்தினை இப்பகுதியில் முன்னெடுத்திருந்ததாக பிரதேச மக்கள் குற்றம் சாட்டினர்.

இந்த நிலையில் நேற்றையதினம் அயல்கிராமத்தைச் சேர்ந்த ஒருவரின் உடல் தகனத்திற்காக மேற்படி இந்து மயானத்தில் தகனக்கிரியை மேற்கொள்வதற்கான ஏற்பாடுகள் மேற்கொள்ளப்பட்டிருந்தன. இதனையடுத்து குறித்த பகுதியில் ஒன்று திரண்ட பொதுமக்கள் பதாகைகளை ஏந்திய வண்ணம் ஆர்ப்பாட்டத்தில் ஈடுபட்டு தமது எதிர்ப்பினை தெரிவித்தனர். (இ-9)



யாழ்.கோப்பாய் பிரதேச தேசோதய சபையின் அலுவலகத் திறப்பு விழா. அண்மையில் பிரதேச தேசோதய தலைவர் இ.மயில்வாகனம் தலைமையில் இடம்பெற்றது. இந்நிகழ்வில் பிரதம விருந்தினராக கலந்து கொண்ட சர்வோதய அமைப்பின் பிரதான செயலாளர் பாடல் வினி ஆரியரத்தினா உரையாற்றுவதையும் கலாபூஷணம் இ.கனகரத்தினம் வினி ஆரியரத்தினாவுக்கு பொன்னாடை போர்த்திக் கௌரவிப்பதையும் நிகழ்வில் கலந்து கொண்டவர்களையும் படங்களில் காணலாம். (படங்கள்:- மயில்வாகனம்)

# தேர்தலில்; தகுதியான வேட்பாளர்களை நிறுத்தக்கோரியாழில் 19 ஆம் திகதி பாரிய விழிப்புணர்வு ஊர்வலம்



நாட்டில் நடைபெறும் தேர்தல்களின் போது தகுதியான வேட்பாளர்களை நிறுத்துமாறு அரசியல் கட்சிகளுக்கு அழுத்தம் கொடுக்கவும் தகுதியான வேட்பாளர்களை தெரிவு செய்யும் முகமாக மக்களுக்கு விழிப்புணர்வுட்டும் வகையில் "மார்ச் 12 மக்கள் இயக்கத்தின் ஏற்பாட்டில் பாரிய பிரசார ஊர் வலமும் விழிப்புணர்வுக் கருத்தரங்கும் எதிர்வரும் 19 ஆம் திகதி யாழ்ப்பாணத்தில் முன்னெடுக்கப்படவுள்ளது.

மேற்குறித்த விடயம் தொடர்பாக முன்னாயத்த கலந்துரையாடல் ஒன்று நேற்று முன்தினம் யாழ்ப்பாண பிரதேச செயலக மாநாட்டு மண்டபத்தில் நடைபெற்றது.

இலங்கை அரசியலில் தேர்தலின் போது வேட்பாளர்களுக்கான வேட்பு மனுத்தாக்கவில் தகுதியற்றவர்களைக் களமிறக்கும் செயற்

பாடு அதிகரித்து வந்த நிலையில் நல்ல பிரதிநிதிகளை தேர்வு செய்யும் நோக்கில் ஒவ்வொரு அரசியல் கட்சிகளும் மக்களின் அங்கீகாரத்தை பெற்ற பிரதிநிதிகளையே தேர்தலில் களமிறக்க வேண்டும் என கடந்த 2015 மார்ச் மாதம் 12 ஆம் திகதி அனைத்து அரசியல் கட்சிகளுடனும் ஒரு உடன்பாடு மேற்கொள்ளப்பட்டது. ஆனால் குறித்த உடன்பாடு அரசியல் கட்சிகளால் அமுல் படுத்தப்படாத காரணத்தால் பவர்ஸ் அமைப்பானது பல மக்கள் அமைப்புக்களின் பங்களிப்புடன் மார்ச் 12 பிரகடனத்தை மார்ச் 12 இயக்கமாக பிரகடனப்படுத்தி மக்களுக்கு விழிப்புட்டும் செயற்பாட்டை மேற்கொண்டு வருகிறது.

அந்த வகையில் குறித்த செயற்பாடுகளின் ஒரு அங்கமாக இலங்கை முழுவதும் தொடர் விழிப்புணர்வு ஊர்வலமும் விழிப்புணர்வுக் கருத்

தரங்கும் நடைபெறவுள்ளது.

மார்ச் 12 பிரகடனத்தை அடிப்படையாகக் கொண்டு அடுத்து வரும் தேர்தல்களில் பொருத்தமான வேட்பாளர்களை களமிறக்குமாறு அரசியல் கட்சிகளுக்கு அழுத்தம் கொடுக்கவும் பாராளுமன்றத்தை பிரதிநிதித்துவம் செய்வதற்காக சட்டம் மற்றும் கொள்கையாக்க செயற்பாடு பற்றிய அறிவு புரிதல் மற்றும் ஆளுமையுடன் கூடிய பொருத்தமான வேட்பாளரை தெரிவு செய்வது தொடர்பிலும் மக்களுக்கு விழிப்புணர்வுட்டுவதை நோக்கமாக கொண்டு இந்த ஊர்வலமும் கருத்தரங்கும் நடைபெறவுள்ளது. அந்த வகையில் யாழ்ப்பாணத்தில் எதிர்வரும் 19 ஆம் திகதி நடைபெறவுள்ள இச் செயற் திட்டத்திற்கான ஏற்பாடுகளை மேற்கொள்வதற்கு 21 பேர் கொண்ட செயற்குழு ஒன்று இந்தக் கலந்துரையாடலின் போது உருவாக்கப்பட்டது. (இ-9)

# 'மாற்றத்தை ஏற்க துணிவோம்' மகளிர் தினத்தன்று கவனயீர்ப்பு



பலங்கள்- வா. சோபிகா

(யாழ்ப்பாணம்)

சர்வதேச மகளிர் தினத்தை முன்னிட்டு "மாற்றத்தை ஏற்கத் துணிவோம்" எனும் தொனிப்பொருளில் கவனயீர்ப்பு போராட்டம் ஒன்று நேற்றைய தினம் யாழ்ப்பாணம் பிரதான வீதி, பஸ்ரீயன் சந்தி

முன்றலில் இடம்பெற்றது.

கியூடெக் கரிதாஸ் சர்வமத சகவாழ்வு அரங்கத்தின் ஏற்பாட்டில் முன்னெடுக்கப்பட்ட இந்த கவனயீர்ப்பில் மதகுருக்கள், பெண்கள், வயோதிபர்கள் சிறுவர்கள் உட்பட பலர் கலந்து கொண்டனர். (இ-9)

facebook

(f) ஃபேஸ்புக் பார்த்ததில் பிடித்தவை... Like

1009

சிவபாலினி

ஆண்கள் எப்படி இடலியாய் இருந்து தோசையாய் மாறுகிறார்கள் தெரியுமா!!!

\*திருமணத்திற்கு முன் தாய் மகனை இடலி அவிப்பது போல மூடிக்காப்பாள்\*

\*திருமணத்திற்கு பின் மனைவி தோசை போல புரட்டி எடுப்பாள்\*

பாலா சர்மா

இன்பமோ துன்பமோ... சிரித்துக் கொண்டே இரு

பார்க்கிறவன் காண்டாகி சாகட்டும்

காயத்திரி

நான் கிரிக்கும் போது என் கன்னத்துல குழியப் பார்த்தா உங்களுக்கு என்ன தோணுது?

அவசரப்பட்டு படுகுழியில் விழுந்துட்டோமோன்னு தோணுது..

சுபாங்கி

இதுவும் கடந்து போகும்  
என்பதை விட...  
இதுவும் பழகிப்போகும் என்பதே...  
பல சமயங்களில்  
வாழ்க்கைக்கு பொருந்துகிறது...!

அனித்தா

டேய்.....பச்சக்கிளி jio 5G சேவை வரப்போகுதாம்டா.....

அட இருடா....நாசமா போறவனே நான் இன்னும் 4G மொபைலே வாங்கல.....

தாரணி

எங்களுக்கும் தத்துவம் வரும்

செத்த பிறகு  
#சாம்பலா ஆனாலும் !  
வாழும்போது  
#EXசாம்பலா இருக்கணும் !!

# பெண்கள் எதிர்நோக்கும் பிரச்சினைகள், சவால்கள் குறித்து மகளிர் தினத்தை முன்னிட்டு யாழில் நேற்று அனுபவப் பகிர்வு

சர்வதேச மகளிர் தினத்தை முன்னிட்டு முறைசாரா தொழில்துறையில் ஈடுபடும் பெண்கள் அடைந்துள்ள முன்னேற்றங்கள், அவர்கள் எதிர்நோக்கும் பிரச்சினைகள் மற்றும் சவால்களை வெளிக் கொண்டு வரும் நோக்கில் அனுபவப்பகிர்வு நிகழ்வு ஒன்று நேற்றைய தினம் யாழ் வைத்தியசாலை வீதியில் அமைந்துள்ள தொடர் பகர்த்தில் இடம் பெற்றது.



அனுபவத்தை ஏனைய வர்களுடன் பகிர்ந்து கொண்டனர்.

பட்டதாரியாக இருந்தும் அரச தொழிலை நம்பியிராது சுயதொழில் மேற்கொண்டு தனது வாழ்கையில் வெற்றி கொண்டமை, கோழி வளர்ப்பினை வெற்றிகரமாக மேற்கொண்டு அதன் மூலம் தனது பிள்ளைகளை பல்கலைக் கழகத்துக்கு அனுப்பி வாழ்க்கையை வெற்றிகொண்டமை.

இள வயதில் கணவரை இழந்தும் மனம் தளராது கைவினைப் பொருள் உற்பத்தி மற்றும் உலர் உணவு

பதப்படுத்தி உற்பத்தி தொழில் முயற்சிகள் மூலம் வெற்றிகண்டு சமூகத்தில் உள்ள பெண்களுக்கு வேலை வாய்ப்பினை வழங்கி வருகின்றமை தொடர்பாகவும், தாம் வாழ்க்கையில் எவ்வாறான சவால்களை எதிர்கொண்டனர் இலச்சியத்தை எவ்வாறு அடைந்தார்கள் என்று தமது அனுபவங்களைப் பகிர்ந்து கொண்டனர்.

இந்த நிகழ்வில் விருந்தினர்களாக கலந்து கொண்ட யாழ். மாவட்ட மேலதிக அரச அதிபர் திருமதி சுகுணரதி தெய்வேந்திரம்,

யாழ். மாவட்ட தொழில் திணைக்கள பிரதி தொழில் ஆணையாளர் திருமதி ஜெகதீஸ் வரன், பனை அபிவிருத்திச் சபை விரிவாக்கல் முகாமையாளர் கே.கோபால கிருஷ்ணன், மனித உரிமை ஆணைக் குழுவின் யாழ். பிராந்திய அலுவலக இணைப்பாளர் ரி.கனகராஜ், கல்வித்துறை திருமதி கோசலை ஆகியோர் குறித்த பெண்தலைமைத் துவகுடும்பங்களுக்கான மேலதிக ஆலோசனைகளை யும் செயற்திட்ட வழிகளை யும் வழங்கியிருந்தனர். (இ-9)

## வெளிவாரிக் கற்கை நெறிகளை வழங்குகின்ற கல்வி நிலையங்களுக்கான கலந்துரையாடல்

யாழ்ப்பாணப் பல்கலைக் கழக திறந்த மற்றும் தொலைக் கல்வி நிலையத் தினால் நடத்தப்படுகின்ற வணிக மாணி-2013/2014 (அரையாண்டு அடிப்படை) உத்தியோக பூர்வமாக எதிர்வரும் 26.03.2017 (ஞாயிற்றுக் கிழமை) ஆரம்பமாகவிருப்பதால் அக் கற்கைநெறி தொடர்பான விடயங்களை உள்ளடக்கிய கலந்துரையாடல், எதிர்வரும் 13.03.2017 (திங்கட்கிழமை) பிற்பகல் 3 மணிக்கு யாழ்ப்பாணப் பல்கலைக் கழக திறந்த மற்றும் தொலைக் கல்வி நிலையத்தில் நடத்துவதற்கு ஒழுங்குகள் மேற்கொள்ளப்பட்டுள்ளன.

பாணப் பல்கலைக் கழக திறந்த மற்றும் தொலைக் கல்வி நிலையத்தில் நடத்துவதற்கு ஒழுங்குகள் மேற்கொள்ளப்பட்டுள்ளன. எனவே கல்வி நிலையப் பணிப்பாளரையும் அங்கு கற்கை நெறியினைப் போதிக்கின்ற இரு ஆசிரியர்களையும் கலந்துரையாடலில் பங்கு பற்றுமாறு யாழ்ப்பல்கலைக்கழக திறந்த மற்றும் தொலைக் கல்வி நிலையப் பணிப்பாளர் பேராசிரியர் பா. நிமலதாசன் அறிவித்துள்ளார். (இ)

## பொலிஸ் அதிகாரிகளுக்கு உடனடியாக இடமாற்றம்

பிரதி பொலிஸ்மா அதிபர் ஒருவர், சிரேஷ்ட பொலிஸ் அத்தியட்சகர்கள் இருவர் மற்றும் 5 பொலிஸ் அத்தியட்சகர்களுக்கு உடனடியாக அமலுக்கு வரும் வகையில் இடமாற்றம் வழங்கப்பட்டுள்ளதாக பொலிஸ்தலைமையகம் தெரிவித்துள்ளது. பொலிஸ்மா அதிபரின் பரிந்துரைக்கமைய குறித்த இடமாற்றங்கள் வழங்கப்பட்டுள்ளதாக பொலிஸ் உட்கப்பிரிவு அறிவித்துள்ளது. (இ-7)

பிரதி பொலிஸ்மா அதிபர் எல்.எச்.ஜி. குரே, சிரேஷ்ட பொலிஸ் அத்தியட்சகர்களான எம்.எச்.புத்திக சிறிவர்தன, சமன் யடவர மற்றும் பொலிஸ் அத்தியட்சகர்களான கே.டி. அனில் பிரியந்த, ஆர்.பி.எச்.ஏ. பிரஹ்மான், எம்.என்.எஸ். மெண்டிஸ், ஏ.ஜே.யு.சி. ஹேரத் மற்றும் டபுள்யு.எம்.ஏ. ரொஹான் ப்ரணாண்டோ ஆகியோருக்கே இவ்வாறு இடமாற்றம் வழங்கப்பட்டுள்ளது. (இ-7)

## மகிந்தவுக்கு நிதி அமைச்சர் சவால்

சர்ச்சைக்குரிய மத்திய வங்கி பிணை முறி தொடர்பான வர்த்தமானியில் பெயர் குறிப்பிடப்பட்டுள்ள விடயம் தொடர்பில் முடியுமானால் சட்ட நடவடிக்கை எடுக்குமாறு நிதி அமைச்சர் ரவிகருணா நாயக்க முன்னாள்

ஜனாதிபதி மகிந்த ராஜபக்ஷவுக்கு சவால் விடுத்துள்ளார். நேற்று பாராளுமன்றக் கூட்டத் தொடரின் போதே நிதி அமைச்சர் இதனை தெரிவித்தார். இதன்போது ஜனவரி 08 ஜனாதிபதி தேர்தலில் மகிந்த

ராஜபக்ஷவின் தோல்வியின் பின்னர் வெளிவந்த வர்த்தமானியில் அவரது பெயர் எவ்வாறு வந்தது என எதிர்க்கட்சி உறுப்பினர் பந்துல குணவர்த்தன கேள்வி எழுப்பியிருந்தமை குறிப்பிடத்தக்கது. (இ-7)

## எதற்கும் கையாலாகாதவர்கள் எமது அரசியல்வாதிகள்

### வடக்கு பட்டதாரிகள் கடும் விசனம்

ஜனாதிபதியைச் சந்திக்க ஏற்பாடு செய்து தருவதாக கூறி எம்மை ஏமாற்றிய எமது அரசியல்வாதிகள் எதற்கும் கையாலாகாதவர்கள் என வடக்கு மாகாண பட்டதாரிகள் தெரிவித்துள்ளனர். வடக்கு மாகாண பட்டதாரிகள் அரச வேலை வாய்ப்பைக் கோரி நேற்று 10 வது நாளாகவும் யாழ். மாவட்டச் செயலகத்தின் முன்பாக போராட்டத்தில் ஈடுபட்டிருந்தனர்.

அரசாங்க வேலை வாய்ப்பை கோரி கடந்த ஒருவாரமாக இரவு பகலாக போராட்டத்தில் ஈடுபட்டு வருகின்றோம். எம்மை யாரும் கண்டு கொள்ளவில்லை. மாறாக தனியார் துறையில் வேலை வாய்ப்புக்கள் உள்ளதாகவும் அதில் பணியாற்ற முடியும் என கூறுகின்றனர். எமது பெற்றோர்கள் பெரும்பணத்தை செலவு செய்து படிக்க வைத்தது தனியார் துறையில் வேலை செய்வதற்காகவா?

கிடைக்கும் என்று நம்பியிருந்தனர். ஆனால் இப்போது அவர்களுக்கு ஏமாற்றமே மிஞ்சியுள்ளது. நாம் அரச வேலை கோரி போராடும் நிலையில் எம்மை எமது அரசியல்வாதிகள் கண்டு கொள்ளவில்லை. ஜனாதிபதி யாழ்ப்பாணத்திற்கு வந்த திருந்த போது அவரை சந்திப்பதற்கு ஏற்பாடு செய்வதாக கூறி எம்மை அமைதியாக இருக்குமாறு அறிவுறுத்தியிருந்தனர். ஆனால் ஜனாதிபதி எம்மை சந்திக்காமல் சென்றுவிட்டார்.

இதன் போது அரசின் கவனத்தையீர்க்கும் வகையில் கண்களில் கறுப்பு துணி களைக் கட்டியபடி மனித சங்கிலிப் போராட்டம் ஒன்றிணையும் பட்டதாரிகள் முன்னெடுத்திருந்தனர். இந்தப் போராட்டத்தில் ஊடகங்களுக்கு கருத்து தெரிவிக்கும் போதே அவர்கள் மேற்கண்டவாறு தெரிவித்துள்ளனர்.

பல்கலைக்கழகம் படிக்கும் போதே பெரும்பணத்தை செலவு செய்து எமது பெற்றோர் எம்மை படிக்க வைத்தனர். இப்போது தனியார் துறையில் வேலை செய்வதற்கு எங்கே நாங்கள் பணத்திற்கு போவது? எமது பெற்றோர்கள் நாம் பட்டதாரிகள் ஆகியவுடன் வேலை

இவ்வாறு ஜனாதிபதியை கூட சந்திக்க வைக்க முடியாத எமது அரசியல்வாதிகள் எமக்காக என்ன செய்ய போகின்றார்கள். எங்கள் பிரச்சினையை அரசியல் ரீதியாக யாரும் விமர்சிக்க வேண்டாம் எனவும் அவர்கள் தெரிவித்தனர். (இ-4)

இவர்களுக்கு மணமகள் தேவை	கல்யாண மாலை	இவர்களுக்கு மணமகன் தேவை
பிறப்பு: 1989 இந்து நட்சத்திரம்: அனுசம் கி.பா: 57செவ் 12 இல் உயரம்: 5'4" தகைமை/தொழில்: இத்தாலி குடியரிமை தொ.இ: B/6887		பிறப்பு: 1989 இந்து நட்சத்திரம்: உத்தரட்டாதி கி.பா: 45சூரிசெவ் 6 இல் உயரம்: 5'2" தகைமை/தொழில்: A/L தொ.இ: G/4158
பிறப்பு: 1986 இந்து நட்சத்திரம்: சித்திரை கி.பா: 37 உயரம்: 5'4" தகைமை/தொழில்: பொறியியலாளர் தொ.இ: B/6888		பிறப்பு: 1994 இந்து நட்சத்திரம்: அத்தம் கி.பா: 58செவ் 7 இல் உயரம்: 5'6" தகைமை/தொழில்: O/L தொ.இ: G/4160
பிறப்பு: 1984 இந்து நட்சத்திரம்: பரணி கி.பா: 49செவ் 7 இல் உயரம்: 5'6" தகைமை/தொழில்: NCAT/ அரசதொழில் தொ.இ: B/6893		பிறப்பு: 1983 இந்து நட்சத்திரம்: திருவாதிரை கி.பா: 62சூரிசெவ் 8 இல் தகைமை/தொழில்: A/L அரசதொழில் தொ.இ: G/4165
பிறப்பு: 1984 இந்து நட்சத்திரம்: அனுசம் உயரம்: 5'5" தகைமை/தொழில்: O/L/தனியார் தொழில் தொ.இ: B/6894		பிறப்பு: 1989 இந்து நட்சத்திரம்: சுவாதி கி.பா: 6 உயரம்: 5'3" தகைமை/தொழில்: O/L எதிர்பார்ப்பு: வெளிநாடுமட்டும் தொ.இ: G/4168

**கல்யாண மாலை**  
(சர்வதேச திருமண சேவை)  
இல. 144, பிறவுன் வீதி, யாழ்ப்பாணம்  
பதிவுக் கட்டணம் ரூபா 1000 மட்டுமே  
தொடர்பு:- 021 720 1005, 021 221 5434  
E-mail:- kalyanamalai.jaffna@gmail.com  
குறிப்பு:- எமது காரியாலயம் காலை 9.00-5.00 மணிவரை திறக்கப்படும்.  
ஒவ்வொரு ஞாயிற்றுக்கிழமை கல்யாணமாலை விடுமுறை தினம் என்பதனையும் அறியத்தருகின்றோம்.

## 111 ஆவது வடக்கின் பெரும் போட்டியின் பொதுவான அறிவித்தல்

I. விளையாட்டு வீரர்கள், பயிற்றுநர்கள், பொறுப்பாசிரியர்களுக்கு சர்வதேச ஒழுக்க விதிகளின் அடிப்படையில் செயற்படவும் விளையாட்டின் நேர்மை, புனிதத்துவம் என்பனவும் போற்றப்படவும் பேணப்படவும் வேண்டும்.

II. விளையாட்டு மைதான ஒழுங்கு:

அ) மாணவர், ஆசிரியர், பழைய மாணவர், விருத்தினருக்கு. என ஒதுக்கப்பட்ட இடங்களில் மட்டுமே அவரவர் அனுமதிக்கப்படுவர். ஒரு இடத்தைவிட்டு இன்னொரு பகுதிக்கோ அல்லது மைதானத்தை சுற்றிவரவோ இயலாது.

ஆ) மதுபோதை அல்லது போதைவஸ்துக்கள் பாவனையுள்ள எவரும் விளையாட்டினைப் பார்க்க அனுமதிக்கப்படமாட்டார்கள்.

இ) கல்லூரிச் சீருடையுடன் எந்தவொரு மாணவனும் வீதிகளில் உவாவருதலோ அல்லது பணம் சேகரித்தலில் ஈடுபடுதலோ தடைசெய்யப்பட்டுள்ளது. மீறுவோர் பாதுகாப்புத்துறையினரால் பொறுப்பேற்கப்படுவர்.

ஈ) போட்டி நடைபெறும் நாட்களில் மைதானத்தின் எல்லைக்கோட்டுக்குள் இரு கல்லூரி விளையாட்டு வீரர்கள், மத்தியஸ்தர்கள், மாணவத் தலைவர்கள், வைத்திய ஆலோசகர்கள் தவிர்ந்த ஏனையோர் அனுமதிக்கப்படமாட்டார்கள். மீறுவோர் தண்டனைக்குரியவர்களாகக் கணிக்கப்படுவார்கள். இவ்விளையாட்டில் பாதுகாப்பினை மைதானத்திற்கு உள்ளேயும் வெளியும் உறுதிசெய்யும் அதிகாரம் பொலிஸாருக்கு இரு கல்லூரிச் சமூகத்தினராலும் வழங்கப்படுகிறது.

அதிபர்கள்

சென். ஜோன்ஸ் கல்லூரி

மத்திய கல்லூரி

(சி-7761)

## இலங்கை வங்கி இலங்கை வங்கி விலை மறுக்கோரல்

இலங்கை வங்கியின் தெரிவு செய்யப்பட்ட தங்க நகைப் பொதிகளின் விற்பனை கேள்வி இல. 2017/வமா/02

இலங்கை வங்கியின் தெரிவு செய்யப்பட்ட தங்க நகைப் பொதிகளை விற்பனற்கு முத்திரையிடப்பட்ட கேள்விகள் கோரப்படுகின்றன.

கேள்விக்கான விண்ணப்பங்களை செயற்பாட்டு முகாமையாளர் (வடமாகாணம்), இலங்கை வங்கி, வடமாகாண அலுவலகம், ஆஸ்பத்திரி வீதி, யாழ்ப்பாணம் இடமிருந்து மீளளிக்கப்படாத தொகையான ரூபா 5000/- + வரிகள் (VAT+NBT) இணையும், மீளளிக்கப்படும் தொகையான ரூபா 100000/- இணையும் வைப்புச் செய்ததன் பின்னர் பெற்றுக்கொள்ள முடியும். (காசோலைகள் ஏற்றுக் கொள்ளப்பட மாட்டாது)

விலை கோருபவர்கள் மீளளிக்கப்படும் மற்றும் மீளளிக்கப்படாத தொகைகளை வைப்பிலிடும் போது பின்வரும் ஆவணங்களை சமர்ப்பிக்க வேண்டும்.

கம்பனியாயின்- வியாபார பதிவுச் சான்றிதழின் பிரதி  
தனிப்பட்ட நபரெனின்- தேசிய அடையாள அட்டையின் பிரதி/ சாரதி அனுமதிப் பத்திரத்தின் பிரதி.

விண்ணப்பதாரர்கள் பின்வரும் கிளைகளில் தங்க நகைப் பொதிகளை பரிசீலிக்க முடியும்.

இடம் மற்றும் முகவரி	பரிசீலனைத் திகதி மற்றும் நேரம்
இலங்கை வங்கி	திகதி: 19 ஆம் திகதி பங்குனி 2017
01. கொடிகாமம் கிளை	நேரம்: மு.ப. 9.00 மணியிலிருந்து
02. நெல்லியடி கிளை	பி.ப. 4.00 மணிவரை
03. சாவகச்சேரி கிளை	பரிசீலனை நேரத்தினை, விண்ணப்பதாரர்கள் வடமாகாண செயற்பாட்டு முகாமையாளர் உட்பட முற்பதிவு செய்து கொள்ள வேண்டும்.
04. கோப்பாய் கிளை	பெயர்: திரு. க. சகாதேவன்
05. மாணியப்பாய் மேற்கு கிளை	தொலைபேசி இல. 021 222 4683,
06. அச்சுவேலி கிளை	077 512 1983
07. சங்காணை கிளை	

கேள்வி ஆவணங்கள் வழங்கப்படும் இறுதித் திகதி மற்றும் நேரம்: 21 ஆம் திகதி பங்குனி 2017 பி.ப. 3.00 வரை

கேள்விகள் ஏற்றுக் கொள்ளப்படும் இறுதித் திகதி மற்றும் நேரம்: 22 ஆம் திகதி பங்குனி 2017 மு.ப. 10.00 வரை

விண்ணப்பதாரர் ஒன்றிற்கு மேற்பட்ட தங்க நகை பொதிகளுக்கு விலை கோர முடியும். அதேசமயம் அவ்விலை கோரல்கள் யாவும் ஒரே விண்ணப்பத்தில் குறிப்பிடப்பட்டு ஒரே கடித உறையினால் இடப்படலாம்.

கடித உறையின் இடதுபக்க மேல் மூலையில் கேள்வி இலக்கம், விபரம் மற்றும் திறக்கப்படும் திகதி ஆகியன குறிப்பிடப்பட வேண்டும்.

முத்திரையிடப்பட்ட விலை கூறல்களை 22 ஆம் திகதி பங்குனி 2017 (கேள்வி முடிவுத் திகதி) மு.ப. 10.00 மணிக்கு அல்லது அதற்கு முன்பு உதவிப் பொது முகாமையாளர் (வடமாகாணம்), இலங்கை வங்கி, வடமாகாண அலுவலகம், ஆஸ்பத்திரி வீதி, யாழ்ப்பாணம் எனும் முகவரிக்கு பதிவுத்தபால் மூலம் அனுப்ப வேண்டும். அல்லது மேற்கூறப்பட்ட முகவரியில் வைக்கப்பட்டுள்ள கேள்விப் பெட்டியினால் இட வேண்டும். காலதாமதமாகிய விலை கூறல்கள் யாவும் நிராகரிக்கப்படுவதோடு திறக்கப்படாது விலை கூறியோரிடமிருந்து மீள அனுப்பப்படும். காலதாமதமான விலை கூறல்கள் தொடர்பாக தபாலில் இட்ட மைக்கான சான்றுகள் எதுவும் ஏற்றுக் கொள்ளப்படமாட்டாது.

விலை கூறல்கள் ஏற்கப்படும் முடிவு நேரத்தின் பின்னர் உடனடியாக கேள்விப் பத்திரங்கள் திறக்கப்படும் விலை கோரியவர் அல்லது அவரின் அதிகாரமளிக்கப்பட்ட பிரதிநிதி (விலைகூறிய ஒருவருக்கு ஒரு பிரதிநிதி) கேள்விகள் திறப்பின் போது சமூகமளிக்கலாம்.

தெரிவு சம்பந்தமாக தெரிவு செய்யப்பட்ட விலை கூறியோர் / களுக்கு மாகாண உதவிப் பெற்று முகாமையாளரினால் அறியத்தரப்படும்.

தெரிவு செய்யப்பட்ட விலை கூறியோர், தெரிவு செய்யப்பட்டமை அறியத்தரப்பட்ட நாளிலிருந்து 3 வேலை நாட்களினால் முழுத் தொகையையும் செலுத்த வேண்டும். முழுத் தொகையை செலுத்திய நாளிலிருந்து, 7 நாட்களினால் சம்பந்தப்பட்ட கிளையில் இருந்து தெரிவு செய்யப்பட்ட விலை கூறியவருக்கு தங்க நகைப் பொதி கையளிக்கப்படும்.

எக்காரணமும் குறிப்பிடாது விலை கூறல் எல்லாவற்றையும் அல்லது எவற்றையேனும் ஏற்றுக் கொள்ளும் அல்லது நிராகரிக்கும் உரிமை இலங்கை வங்கிக்கு உண்டு.

உதவிப் பொது முகாமையாளர்

(வடமாகாணம்), இலங்கை வங்கி,

வடமாகாண அலுவலகம், ஆஸ்பத்திரி வீதி, யாழ்ப்பாணம்.

தொலைபேசி இல:- 021 222 3985

திகதி:- 09.03.2017

(சி-7759)



## UNIVERSITY OF JAFFNA, S.V. VACANCIES

Applications are invited by me up to 31<sup>st</sup> March, 2017 from suitably qualified persons for the following posts.

1. **WORKSHOP ENGINEER GRADE III (University of Jaffna - Kilinochchi Premises) Qualifications:**

a) Should possess a B.Sc. Engineering Degree specializing in Mechanical/ Production Engineering from a recognized University/ HEI.

OR

b) Should possess a National Diploma in Technology specializing in Mechanical/ Production Engineering or equivalent qualification, with at least seven (07) years of experience in Mechanical workshop of a recognized establishment.

**NOTE:** The in-plant training period shall not be counted for the period of experience.

**Salary Scale :** U-EX 1(II)

- Rs. 35,556 – 3x801 – 37,959 (EB) 38,842; 12x883; – 49,438 p.m. as at 01.01.2017

-(Rs. 49,860 – 3x1,125 – 53,235 (EB) 54,475; 12x1,240; – 69,355 p.m. as at 01.01.2020)

**Selection :** By Structured Interview.

2. **CURATOR (LANDSCAPE) GRADE III (University of Jaffna/ Vavuniya Campus)**

**Qualifications:**

1. Should possess a four year special Degree in Agriculture or Agricultural Technology & Management and majoring in Crop Science/Horticulture/ Floriculture/Forestry from a recognized University /HEI with not less than one (01) year of experience in landscaping in a State/Corporation or reputed Private Sector organization in supervisory capacity.

OR

2. Should possess a four year special Degree in Botany of a recognized University/HEI with not less than two (02) years of experience in Landscaping in State/Corporation or reputed Private Sector organization in supervisory capacity.

**Salary Scale:** U-EX 1(II)

-Rs. 35,556 – 3x801 – 37,959 (EB) 38,842; 12x883; – 49,438 p.m. as at 01.01.2017

-(Rs. 49,860 – 3x1,125 – 53,235 (EB) 54,475; 12x1,240; – 69,355 p.m. as at 01.01.2020)

**Selection :** By Structured Interview.

3. **POST OF SUB WARDEN (FULL TIME) GRADE II – FEMALE (Vavuniya Campus)**

**Qualifications :**

A graduate of a recognized University. Preference will be given to those with experience in administration and management of hostel.

**Salary Scale :** U-MN 3 (II)

-Rs. 30,380-18x438-38,264 p.m as at 01.01.2017

-(Rs. 42,590-18x615-53,660 p.m as at 01.01.2020)

**Selection :** By Interview

**SERVICE CONDITION**

Full-time Sub-Wardens shall reside in the halls of residence to which they are appointed. A sum to be stipulated by the Higher Educational Institution will be recovered from their salaries to meet the cost of Board.

4. **PUBLIC HEALTH INSPECTOR GRADE III (University of Jaffna)**

**Qualifications:**

Should have passed the Public Health Inspectors examination conducted by the Department of Health.

**Salary Scale :** U-MT 1 (IIIA)

-Rs. 22,571 – 7x213; 10x253 -26,592 p.m. as at 01.01.2017

-(Rs. 31,625 – 7x300; 10x355 -37,275 p.m. as at 01.01.2020)

**Selection :** By Interview

5. **NURSING OFFICER GRADE II (University of Jaffna/ Vavuniya Campus)**

**Qualifications:**

(i) GCE (Ordinary Level) Examination in Six subjects at not more than two sitting with credit passes in three subjects.

AND

(ii) Certificate of competence as a Nurse recognized by the Sri Lanka Medical Council.

**Salary Scale :** U-MT 1 (IIIA)

-Rs. 22,571 – 7x213; 10x253 -26,592 p.m. as at 01.01.2017

-(Rs. 31,625 – 7x300; 10x355 -37,275 p.m. as at 01.01.2020)

**Selection :** By Aptitude Test and Interview

**AGE LIMIT :** Not more than 45 years for the above all posts.

**Note:** Age limit is not applicable for applicants in the Government departments/ State Corporation and statutory bodies.

**STATUTORY BENEFITS**

1. Allowances approved by the University Grants Commission.

2. Membership in Universities Provident fund and Pension Scheme in the University Scheme.

3. Gratuity payment.

4. Employment trust fund.

5. Free Medical Care.

Application should be made on the forms available in the office of the Senior Assistant Registrar/ Establishments (Non-Academic) of this University on payment of Rs.100/- for each application form at the Shroff's counter of this University or the forms available in the University website ([www.jfn.ac.lk](http://www.jfn.ac.lk)) annex with the Money Order/ Postal Order to the value of Rs.100/-. Those who wish to obtain the forms by post should send a Money Order/ Postal Order to the value of Rs.100/- in the name of the Bursar, University of Jaffna, together with a self-addressed Rs. 10.00 stamped envelope of 23x10cm. in size. Only Applications sent on the specified form will be accepted. (Please attach copies of relevant documents)

Applicants from Government Departments/ State Corporations/ Statutory Bodies should forward their applications through their respective Heads of Departments/ Corporations/Boards.

Applications received after the closing date and illegible and incomplete applications will be rejected without intimation.

**REGISTRAR - 03/03/2017**

(C-7762)

# கலைத் தரிசனம்

இந்தியாவில் சினிமா இயக்குநர் டிப்ளோமா பட்டத்தினை நிறைவு செய்த இவர் உடுக்குக்கலையை தாளக்கட்டுடன் தனது தந்தையாரான அமரர் இரத்தினம் அவர்களிடமும் கரகம், தாளக்காவடி, கும்மி, ஓயிலாட்டம் போன்ற பாரம்பரியக் கலையை தனது சிறிய தந்தையாரான கலாபூஷணம் இராசையா அவர்களிடமும் பயின்றார். நாடகங்கள் கூத்துக்களுக்கு நடுவராகப் பணியாற்றி வரும் இவர் சிறந்த சிறுகதை எழுத்தாளராவார். 1960 ஆம் ஆண்டில் கலையுலகிற்குள் கால்பதித்தார். பருத்தித்துறை தீகிரிக் கிராமத்தில் நாட்டைக் கூத்தைப் கட்டிக் காத்து வருகின்றார். 1964 இல் வளர்பிறை மன்றத்தை ஆரம்பித்து 50 வருடங்களாக இம் மன்றத்தினூடாக கலைப் பணியை முன்னெடுத்து வருகின்றார். 1953.11.14ஆம் திகதி காங்கேசன்துறையில் பிறந்த கலாபூஷணம் ஆர்.எஸ்.ஆனந்தன் அவர்கள் வலம்புரிக்கு தன்னைப்பற்றியும் கலைப்பணி பற்றியும் கூறியவற்றை இங்கே தருகின்றோம்.

## ■ இலக்கிய

### உலகிற்கான பிரவேசம்

சிறுவயதிலிருந்தே வாசிப்பை என் சுவாசிப்பாகக் கொண்டிருந்தேன். கலாநிதி சொங்கை ஆழியான், இலங்கையர்க்கோன், டானியல், குறமகள், பிற்காலத்தில் பாலகுமாரன், தூண்டியன்போன்ற பலரின் கதைகளை நேசித்தேன். இவை இலக்கியத்தை எனக்குள் சிறை வைத்துச் சென்றது. விக்கிரமதித்தன், மதன காமராசன் மகா பாரதம் இராமாயணம் என் பன என்னை வளர்த்த நான் இளைப்பாறிய இலக்கியச் சோலைகள்.

### ■ கலை உலகிற்கான பிரவேசம்

எனது தந்தையின் கிராமமான பருத்தித்துறை. திகிரிக்கிராமம் பல கலை விருட்சங்களைக் கொண்ட பெரிய கலைத்தோப்பு. அந்தக் கிராமத்தின் புழுதியில் கூட காலை வாசம் வரும். 1960 ஆம் ஆண்டு எனது ஏழாவது வயதில் செட்டி வர்த்தகன் தென்மோடி நாட்டுக்கூத்தில் செட்டியின் மகனாக நடித்தேன். இக்கூத்து 32 அரங்க அளிக்கைகளைச் செய்தது. இது தான் எனது முதலாவது நாடக அனுபவம். பின்னர் 1967 இல் 14 வயதில் வளர்பிறை நாடக மன்றத்தைப் பருத்தித்துறையில் ஆரம்பித்து பல சமூக நாடகங்களையும் பாரம்பரிய நாடகங்களையும் அளிக்க செய்தேன்.

### ■ தாங்கள் நடித்த நாடகங்கள் பற்றி...

1960 இல் செட்டி வர்த்தகன் தென்மோடிக் கூத்திலும், 1965 இல் சந்திரபூரணி நாட்டுக்கூத்திலும் இதே ஆண்டில் சித்தரூபன் நாடகத்திலும், 1967 இல் ஆரவல்லி சிந்து நடைக் கூத்திலும் நல்லதங்கள் சிந்து நடைக்கூத்திலும், 1975 இல் கேள்விகள், அகலாத நிழல்கள், மனக்கோலம் நாடகங்களிலும், 1992 இல் செட்டிவர்த்தகன் தென்மோடிக் கூத்திலும், 1994இல் விஜயகாளி மன்னன் நாடகத்திலும் சுதந்திர நாட்டு அடிமைகள் நாடகத்திலும் யூலியசீசர் நாடகத்திலும், 2008இல் காத்தவராயன் கூத்திலும்,

2011 இல் சிவபெருமானாகவும், 2012 இல் நாரதராகவும் கிருஷ்ணராகவும் காத்தானாகவும் நடித்தேன்.

### ■ தாங்கள் நெறிப்படுத்திய நாடகம் பற்றி

1998 அனார்கலி, திருமறையின் திறவுகோல், கல்லறையே கதவை மூடாதே, கட்டப் பொம்மன் போன்ற நாடகங்களைத் தயாரித்து நெறியாள்கை செய்து இந்தியா இராமநாதபுரம் மண்டபத்தில் அளிக்கை செய்தேன்.

2007 வடமராட்சி பிரதேச கலாசாரப் பேரவை விழாவில் நாட்டுக்கூத்து இராசாவின் கொலு ஆட்டம் அதில் அண்

பார்க்கப்படும்.

இதில் கூத்தில் பங்குபெறும் கூத்தர்கள் எல்லோரும் ஒருங்கே கூத்தை வரிசைப்படி விளையாடிப் பார்ப்பார்கள். கூத்துக் களரியில் விளையாடப்படும் தினத்துக்கு ஒரு வாரத்திற்கு முன்பு வெள்ச்சோடு உடுப்பு அணிந்து கூத்தர்களால் கூத்து நிகழ்த்திப் பார்க்கப்படும். பெரும்பாலும் இது அண்ணாவி யாரின் வீட்டு முற்றத்திலேயே நிகழ்த்திப் பார்க்கப்படும். இதன் பின்னரே கூத்துக் களரியில் ஆற்றப்படும் கூத்து ஆற்றுகை பெரும்பாலும் ஆலய வீதிகளிலேயே நிகழ்த்துவது மரபாகும். என் மூச்சுக்காற்று உள்ள

## கலாபூஷணம் அண்ணாவியார் ஆர்.எஸ்.ஆனந்தன் அவர்களுடனான சந்திப்பு

ணாவியராக நெறிப்படுத்தியுள்ளேன். இவற்றோடு 25 ற்கு மேற்பட்ட சமூக நாடகங்களை தயாரித்து நெறியாள்கை செய்துள்ளேன்.

### ■ நாட்டைக்கூத்தின் ஆற்றுகை முறைமையைக் கூறுங்கள்...

இந்த நாட்டை என்கின்ற கூத்து வடிவம் மற்றைய வடமோடிதென்மோடிக் கூத்துக்களிலிருந்து வேறுபட்டிருக்கின்றது. கூத்துக்களரியில் கூத்தர்களுடன் கூத்தின் அண்ணாவியாரும் கூடி நின்று தாளம் போட்டும் பிற்பாட்டுப் பாடியும் கூத்தை நிகழ்த்திச் செல்வார். அண்ணாவியாரின் தாளத் தீர்மானங்களை மத்தளம் உள்வாங்கி ஒலிக்க கூத்தர்களின் கால்கள் இந்தத் தாளங்களுக்கு அமையவே ஆடப்படுகின்றன. இந்தத் தருணங்களில் அண்ணாவியாரின் அசைவுகளும் கூத்துக் களரியில் நிகழ்வதும் ஒரு வகை ஆடல் போன்றே காணப்படும்.

கூத்தர்களுக்கு ஏடு கொடுப்பது முதல் கூத்தைப் பழகிகளரியிலே விளையாடுவது வரை உள்ள காலம் கூத்துப் பழக்ககாலம் என்பார்கள். இதற்குக் குறைந்தது புத்து மாதகாலமாவது ஆகலாம். கூத்துக்களை கூத்துக் களரியில் ஆற்றுகை செய்வதற்கு ஒரு மாதத்துக்கு முன் அடுக்குப்

வரை நாட்டைக் கூத்தை களரி ஏற்றிக் காத்து வருவேன்.

### ■ பொதுவாக இன்றைய கூத்தின் நிலைமை எப்படி இருக்கிறது....


மிகவும் பரிதாபமானது. கூத்துக்கலையின் நேரத்தைச் சினிமாவும் சினிமா நாட



ங்களும் மெல்ல மெல்ல ஆட்கொண்டு விட்டன. தாளமும் இல்லாமல் மத்தளமும் இல்லாமல் கூத்துக்கு மங்களம் பாடுகின்றோம். கூத்து மெல்ல மெல்ல செத்துக்கொண்டிருக்கின்றது.

### ■ தங்களின் சிறுகதைகள் பற்றி...

எனது சிறுகதைகள் ஒரு வித்தியாசமான படைப்பாகத்



தான் இருக்குமென நான் கருதுகின்றேன். அக்கதைகளில் வாழ்க்கை நடைமுறையில் சாதி செய்துக் கொண்டு போவதையும் காட்டி உள்ளேன். அதேபோல் பெண்ணிய வாதம் பற்றியும் சமூக சீர்கேடுகள் பற்றியும் காதல் கலப்புத்திருமணங்களின் பின் விளைவுகள் பற்றியும் சிந்திக்கத் தூண்டியிருக்கின்றேன். எனது பல கதைகளின் முடி

பருத்தித்துறைப் பிரதேசச் செயலர்களை இலக்கியப் போட்டித் தொடரில் பின்வரும் வெற்றிகளைச் சிறுகதையில் பெற்றேன்.

2008- சிறுகதை முதலாமிடம், 2009- சிறுகதை 2 ஆம் இடம், 2010- சிறுகதை முதலாமிடம், 2011- சிறுகதை 2 ஆம் இடம், 2012- சிறுகதை முதலாமிடம், 2013- சிறுகதை முன்றாமிடம், 2014- சிறுகதை முதலாமிடம், மாவட்டம் 2 ஆம் இடம், 2015- சிறுகதை மாவட்டம் முதலாமிடம், 2015- சிறுகதை மாவட்டம் 2 ஆம் இடம், 2016- சிறுகதை மாவட்டம் முதலாமிடம் போன்றன இவற்றோடு 2011 இல் பருத்தித்துறைப் பிரதேச செயலகத்தினால் கலைப்பரிதி விருது 2014- பருத்தித்துறை பிரதேச சபையினால் நகர பிதா விருதும் 2016 - கலாபூஷண விருதைப் பெற்றதோடு நடிப்புச் செம்மல், தீவான், நாட்டார் கூத்தன், நாட்டை அண்ணாவியார் போன்ற கௌரவப் பட்டங்களையும் பெற்றேன்.

■ இன்றைய கலைஞர்களுக்கு தாங்கள் கூறுவது பட்டங்களும் புதவிகளும் விருதுகளும் எங்களை அடையாளம் காட்டாது. எங்கள் விதைப்புக்கள் தான் அறுவடையாகும். நான் எனது 7 வயதிலிருந்து விதைத்த கலை விதை தான் இன்று எனக்கு மேல் விலாசம் எழுதி உங்கள் முன்னால் ஒரு கலைஞனாக நேர்காணலில் நிறுத்தியுள்ளது. எனவே கலையை எங்கள் மண்ணில் விதை யுங்கள். அது நாளை அறுவடையாகி உங்களை இனம் காட்டும். மேகத்தில் மேல் விலாசம் வானவில்லும் கரு முகிலுமல்ல. அது பொழியும் மழை மண்ணை நனைத்து முட்டி மோதி எழும் பயிர்கள் தான்.

வுகளை நான் கையில் எடுக்காது சமூக சிந்தனையிலும் வளரும்.

சமூகத்திடம் கையளித்திருக்கின்றேன். கிழக்கு மெல்ல வெளுக்கும், உறவைத்தேடிய உள்ளங்கள், பூசைக்கேற்ற மலர், மூன்றாவது முத்தம், என்ன பொருத்தம், மரங்களை விறகாக்கும் வேர்கள், நிழல் கொடாத மரங்கள், திசைகள் வெளுக்கும், அம்மாவின் மகள், நல்லதோர் வீணை செய்தே, ஈன்ற பொழுதிற் பெரிது வந்தாள், அப்புச்சி இருக்கிறா, முயலாமை, பிஞ்சுத்தவம், வதம், மஞ்சள் பை, மண்ணுக்குள் பொன், ஓட்டுமாங்கண்டு, உறவைச்சொல்ல ஒருவரில்லை, நிலவு சுடுவதில்லை, அழகிய நிலாக்காலம், நான்நடந்த பாதை எல்லாம் போன்ற சிறுகதையைக் குறிப்பிடலாம். இவையாவும் பரிசுபெற்றகதைகளாகும். இக்கதைகளை நூல் ஆக்கும் முயற்சியில் இறங்கியுள்ளேன் இவை வெகு விரைவில் கை கூடும் "இன்னும் ஏன் நான் நூல்களை வெளியிடவில்லை என்று என்னையே நான் தினமும் கேட்கும் கேள்வி. பருத்தித்துறைப் பிரதேச செயலர் அவர்கள் நூல் வெளியீட்டுக்கு உதவுவதாகவும் கூறினார்.

■ நீங்கள் பெற்ற வெற்றிகள், விருதுகள் பற்றி.....

நேர்காணல்:  
**ஜெயம் ஜெகன்**

# ஆளுநர் மீது நம்பிக்கையில்லை தீர்மானத்தில் ஜனாதிபதி தலையீடு

வடமேல் மாகாண ஆளுநர் அமரா பியசீலி ரத்நாயக் கவுக்கு எதிராக மாகாண சபையில் அரசாங்க தரப்பினர் கொண்டு வரவிருந்த நம்பிக்கையில்லாத் தீர்மானம் ஜனாதிபதி மைத்திரிபால சிறிசேனவின் தலையீட்டினால் தடுக்கப்பட்டுள்ள

தாக தெரிவிக்கப்படுகின்றது. நேற்று முன்தினம் வடமேல் மாகாண சபை கூடிய போது இந்தத் தீர்மானத்தை விவாதத்துக்கு எடுத்துக் கொள்ளாதிருக்க தீர்மானித்துள்ளதாக அம்மாகாண முதலமைச்சர் தர்மசிநி தசநாயக்க அறிவித்துள்ளார்.

வெளிநாட்டு விஜயத்தில் உள்ள ஜனாதிபதி நாடு திரும்பியதும் ஆளுநருடன் பேச்சுவார்த்தையில் ஈடுபட்டு தீர்மானம் ஒன்றுக்கு வரவுள்ளதாகவும், அதுவரையில் இத்தீர்மானத்தை சபைக்கு முன்வைக்காதிருப்பதாகவும் முதலமைச்சர் மேலும் கூறியுள்ளார்.

அரசியலமைப்புச் சட்டத்தை மீறி செயற்பாடுகளில் ஆளுநர் ஈடுபட்டு வருவதாகவும் வடமேல் மாகாண சபையைக் கேட்காமலேயே தீர்மானங்களை முன்வைத்து செயற்படுத்தி வருவதாகவும் ஆளுநர் மீது குற்றச்சாட்டுக்கள் முன்வைக்கப்பட்டுள்ளன. (இ-7)

# கோப் அறிக்கை குறித்த விசாரணைகளை ஆரம்பிப்பதற்கு சட்டமா அதிபர் அனுமதி

(கொழும்பு) மத்திய வங்கியில் இடம்பெற்றதாகக் கூறப்படும் முறிமோசடி தொடர்பில் முன்னெடுக்கப்பட்ட கோப் அறிக்கை குறித்த விசாரணைகளை

ஆரம்பிக்குமாறு தான் குற்றப்பலனாய்வுத் திணைக்களத்துக்கு ஆலோசனை வழங்கியுள்ளதாக சட்டமா அதிபர், பாராளுமன்ற செயலாளர் நாயகத்துக்கு அறிவிப்ப

புச் செய்துள்ளார். கோப் விசாரணை அறிக்கை பாராளுமன்றத்தின் அனுமதியுடன் சட்டமா அதிபருக்கு அனுப்பி வைக்கப்பட்டதாகவும், இதன்படி

சட்டமா அதிபர் பாராளுமன்றத்துக்கு கடிதமொன்று அனுப்பியுள்ளதாகவும் சபாநாயகர் நேற்று முன்தினம் பாராளுமன்றத்தில் அறிவித்துள்ளார். (இ-7)

# வெளிநாட்டுத் தலைவர்களுடன் ஜனாதிபதி மைத்திரி விசேட சந்திப்பு



இந்தியப் பெருங்கடல் விளிம்பு நாடுகளின் ஒத்துழைப்பு அமைப்பின் தலைவர்களின் உச்சி மாநாட்டில் பங்கேற்ற ஜனாதிபதி மைத்திரிபால சிறிசேன, தென்னாபிரிக்கா, அவுஸ்திரேலியா, பங்களாதேஷ் மற்றும் இந்தியா ஆகிய நாடுகளின் தலைவர்களுடன் பேச்சுக்

களை நடத்தினார். இந்தோனேசியத் தலைநகர் ஜகார்த்தாவில் நேற்று முன்தினம் இந்தியப் பெருங்கடல் விளிம்பு நாடுகளின் ஒத்துழைப்பு அமைப்பின் தலைவர்களின் உச்சி மாநாடு இடம்பெற்றது. 21 நாடுகளின் தலைவர்கள் பங்கேற்றிருந்த இந்த

மாநாட்டில் ஜனாதிபதி மைத்திரிபால சிறிசேனவும் கலந்துகொண்டு உரையாற்றினார். இதன் பின்னர், ஜனாதிபதி மைத்திரிபால சிறிசேனவுக்கும் தென்னாபிரிக்க ஜனாதிபதி ஜேக்கப் சூமா, இந்தியத் துணை குடியரசுத் தலைவர் ஹமீத் அன்சாரி, அவுஸ்திரேலியப் பிரதமர் மல்

கம் ரேன்புல், பங்களாதேஷ் பிரதமர் ஷேக் ஹசீனா ஆகியோரைச் சந்தித்து இருதரப்பு விவகாரங்கள் குறித்துப் பேச்சு நடத்தினார். இந்தச் சந்திப்புகளில் வெளிவிவகார அமைச்சர் மங்கள சமரவீர மற்றும் அதிகாரிகளும் கலந்துகொண்டனர். (இ-7)

# அமைச்சர்களுக்கு வாகனம் கோரி பாராளுமன்றில் விசேட பிரேரணை 53 கோடியே 99 இலட்சம் மதிப்பீடு

நாட்டில் நிலவும் பொருளாதார நெருக்கடிகளுக்கும், அத்தியாவசியப் பொருட்களின் விலையேற்றத்துக்கும் இடையே அமைச்சர்களுக்கு வாகனங்களைக் கொள்வனவு செய்வதற்கு பாராளு

மன்றத்தில் நேற்று முன்தினம் பிரேரணையொன்று முன்வைக்கப்பட்டுள்ளதாக தெரிவிக்கப்படுகின்றது. 6 அமைச்சர்கள், 3 இராஜாங்க அமைச்சர்கள், 2 பிரதி அமைச்சர்கள் மற்றும்

எதிர்க்கட்சித் தலைவர் ஆகியோருக்கு சுகபோக வாகனங்களைக் கொள்வனவு செய்வதற்கே இந்த பிரேரணை முன்வைக்கப்பட்டுள்ளது. 53 கோடியே 99 இலட்சத்து 62 ஆயிரத்து 500 ரூபா

இவ்வாறு கோரப்பட்டுள்ளது. இதுதவிர பாராளுமன்ற உறுப்பினர்கள் ஒவ்வொருவருக்கும் ஒரு இலட்சம் ரூபா வழங்குவதற்கும் அனுமதி கோரி பிரேரணை முன்வைக்கப்பட்டுள்ளது. (இ-7)

# மாடுகளைப் பிடிக்க அரசு நடவடிக்கை

மேல் மாகாண வீதிகளில் உலாவும் கட்டாக்காலி மாடுகளைப் பிடித்து அடைத்து வைப்பதற்கு நடவடிக்கை எடுக்கப்பட்டுள்ளதாகவும் பாரிய நகரம் மற்றும் மேல் மாகாண அபிவிருத்தி அமைச்சர் நகர அபிவிருத்தி அதி

கார சபையும் அறிவித்துள்ளன. இந்த நடைமுறை, எதிர்வரும் 13 ஆம் திகதி முதல் அமுல்படுத்தப்படும் என்றும் அறிவிக்கப்பட்டுள்ளது. கட்டாக்காலி மாடுகளினால் பொதுமக்களுக்கு இடைஞ்சல் ஏற்படுகிறது. வாகன

விபத்துகள் ஏற்படுகின்றன. விவாயாரிகளுக்கு இடைஞ்சல் ஏற்படுகின்றது. ஆகையால், மாடுகளை இவ்வாறு உலாவவிடவேண்டாம் என்றும் உரிமையாளர்களுக்கு அறிவுறுத்தப்பட்டுள்ளது. அவ்வாறு மாடுகள் உலா

வடியின் அவற்றைப் பிடித்து பட்டிகளில் அடைத்துவைப்பதற்கு மேல்மாகாண பிரதேச செயலாளர் அலுவலகங்கள், உள்ளூராட்சி நிறுவனங்களின் பிரதானிகள் முடிவெடுத்துள்ளதாகவும் அறிவிக்கப்பட்டுள்ளது. (இ-7)

# இன்று ஒரு தகவல்

## கீறங்கி வர கீடம் தாருங்கள்

ஒரு விடயத்தைப் பெரிதாக ஆக்குவதும் சாதாரணமாக மற்றவர்களை எடுத்துக் கொள்ளச் செய்வதும் நம் கையில்லாதான் இருக்கிறது.

வீட்டைக் காலி செய்யும் போது வீட்டின் உரிமையாளர் மூன்று மாத முற்பணத்தைத் திரும்பத்தர மறுக்கிறார்.

காரணம் கேட்டால் “அடும்படிக்கடப்பைக் கல்லை உடைத்து விட்டீர்கள்.

அதற்குப் பணம் பிடித்துக்கொண்டு தான் தருவேன்” என்றார். குடித்தனக்காரரோ “வீட்டுக்கு நாங்கள் வந்த போதே அதில் விளிசல் இருந்தது. அது நாளடைவில் உடைந்து” விட்டது என்றார்.

கடப்பைக் கல் 250 ரூபாயைப் பெறாது. அதாவது பிரச்சினை என்பது 25 ரூபாவைப் பற்றியதுதான். ஆனால் முடங்கிக் கிடக்கும் முற்பணமோ 2400 ரூபாய். சரிசரி 250 ரூபாவைக் கழித்துக் கொண்டு மீதத்தைக் கொடுங்கள் என்று சொல்லக் குடித்தனக்காரருக்கு மனமில்லை. வார்த்தைகள் தடித்து, விடயம் பெரிதாகி கௌரவப் பிரச்சினையாகவே ஆகி விட்டது சண்டை.

குடித்தனக்காரர் வேறு வீடு பார்த்துக் கொண்டு போய் விட்ட போதும் வீட்டை வேண்டுமென்றே பூட்டிச் சாவியை எடுத்துக் கொண்டு போய்விட்டார்.

“என்னிடமா வம்பு பண்ணே? எனக்கு நீ தரவேண்டியதைப் பூட்டியே கழிக்கிறேன்யா!” என்று சவால் விட்டுவிட்டு வந்து விட்டார்.

வீட்டுக்காரர் புத்திசாலித்தனமாக நடந்து கொண்டிருந்தால் மூன்று மாதத்திற்கு நல்ல வாடகையும், பெரிய தொகையாக ஒரு முற்பணமும் கிடைத்திருக்கும்.

பிறகு ஆடி மாதம் வந்தது. சுவடே வம்பன் என்று பெயரும் சேர்ந்து கொண்டது. பல மாத வாடகை வீண்.

மொத்தத்தில் இருவருக்கும் நட்டம் ஏன்? இருவருமே இறங்கி வருவதற்கு ஒருவருக் கொருவர் இடம் தராததுதான் காரணம்.

“நாங்கள் உடைக்கவில்லை. இருந்தாலும் நாங்கள்தான் உடைத்தோம் என்று நீங்கள் நினைத்து அதற்கான பணத்தைப் பிடித்துக் கொண்டால் நான் என்ன செய்து விட முடியும்?” என்கிற அணுகுமுறையைக் குடித்தனக்காரர் செய்யவில்லை.

எனக்குத் தெரிந்து அதில் இலேசான விளிசல் சுவடில்லை.

உங்களையும் அறியாமல் உடைத்திருக்கலாம்.

அந்தச் செலவை நீங்கள்தான் ஏற்க வேண்டும்.

உறுதுகிற சங்கை உறுதி விட்டேன். விடிந்தால் மகிழ்வேன் என்று வீட்டுக்காரராவது சொல்லியிருக்கலாம். சொல்லவில்லை.

எந்த ஒரு பிரச்சினையும் உருமாறும்போதே அதாவது விடயம் கடுமையாகும் போதே பேச்சை நிறுத்திவிட வேண்டும்.

மற்றவர்கள் இறங்கி வரமுடியாத அளவு உயரத்திற்கு (அதாவது பிடிவாதத்தின் உச்சாணிக் கிளைக்கு) நாமே நம் சுடு வார்த்தைகளால் கொண்டு போய் வைத்து விடக் கூடாது.

அதை ஒரு மானப் பிரச்சினையாக மற்றவர்கள் எடுத்துக் கொள்ளும் அளவுக்கும் போய் விடக் கூடாது.

போய்விட்டால்போச்சு!

இறங்கியே வரமாட்டார்கள்!

லேனா தமிழ்வாணன்

# பொலநறுவை மாவட்டத்தில் தமிழர்கள்

இலங்கைத் தமிழ் மக்களில் அண்ணளவாக 75 வீதமானவர்கள் வடக்கு-கிழக்கு மாகாணங்களில் வாழ்கின்றார்கள். மிகுதி 25 வீதத்தில் 15 வீதத்தினர் மேற்கு மாகாணத்தில் குறிப்பாக பெரிய கொழும்புப் பகுதியில் வாழ்கின்றனர். மிகுதி 10 வீதத்தினர் ஏனைய ஆறு மாகாணங்களில் பரவலாக குறிப்பாக நகர்ப்புறங்களில் வாழ்கின்றனர். பொலநறுவை-புத்தளம் மாவட்டங்களில் வாழும் இலங்கைத் தமிழர்கள் கிராமங்களில் கூடுதலாக வாழ்வதுடன் விவசாயம், மீன்பிடித் தொழில்களை வாழ்வாதாரமாகக் கொண்டவர்கள். பொலநறுவைத் தமிழர்கள் பல்வேறு நெருக்கடிகளுக்கு மத்தியிலும் தங்கள் மொழி, பண்பாடுகளைப் பேணி வருகின்றனர். இப்பிரதேசங்களில் வாழும் தமிழ்மக்கள் பற்றிய அறிவு இன்று எம்மவர்களிடத்து குறிப்பாக இளைய தலைமுறையினரிடம் குறைவாக இருக்கின்றது. 1960 களுக்கு முன்னர் இம்மாவட்டங்களில் யாழ்ப்பாணத்து ஓவசியர்கள், அரசு ஊழியர்கள் மற்றும் வர்த்தகர்கள் கடமையாற்றிய பொழுது அங்குள்ள தமிழர்களின் நலனில் அக்கறை கொண்டவர்களாகச் செயற்பட்டனர். தற்பொழுது சிங்களப் பிரதேசங்களில் யாழ்ப்பாணத்தவர்களின் பிரச்சனைவெகுவாகக் குறைந்து விட்டது.

இலங்கையின் வரலாற்றில் பொலநறுவை முக்கிய இடத்தை பெற்றுள்ளது. அந்நூதாபுரத்திற்கு அடுத்து நாட்டின் தலைநகரமாகவும் இருந்துள்ளது. இலங்கையைக் கைப்பற்றிய சோழர்கள் பொலநறுவையைத் தலைநகராகக் கொண்டு 70 ஆண்டுகள் ஆட்சி செய்தனர்.

இவர்களது ஆட்சிக்காலத்தில் இந்நகரம் ஜனநாத மங்களபுரம் என்றும் பின்னர் புலத்தி நகர் எனவும் அழைக்கப்பட்டது. கீர்த்தி மிக்க விஜயபாகு மன்னன் பொலநறுவையை சோழரிடம் இருந்து மீட்டதுடன் இப்பிரதேசத்தையும் நகரையும் அபிவிருத்தி செய்தான். இவரைத் தொடர்ந்து ஆட்சிக்கு வந்த பராக்கிரமபாகு மன்னன் பெரிய நீர்ப்பாசனத் திட்டங்களை உருவாக்கி பொலநறுவைப் பிரதேசத்தையும் நகரையும் விருத்தி செய்தான். பழைய நகரில் சோழர்களால் கட்டப்பட்ட சிவன்கோயில் I, சிவன்கோயில் II என்ற இரு புகழ்பெற்ற இந்து ஆலயங்கள் இருக்கின்றன. இந்த இரண்டு இந்து ஆலயங்களைத் தவிர பல இந்து ஆலயங்கள் இங்கு காணப்படுகின்றன.

மேலும் தமிழில் எழுதப்பட்ட கல்வெட்டுக்கள் இருக்கின்றன. பொலநறுவைத் தலைநகராக இருந்து பின்னர் அழிவுக்குப் ப்புண்பாக மாறிய பொழுதும் சிறிதளவு சிங்கள, தமிழ், முஸ்லிம் மக்கள் 20 ஆம் நூற்றாண்டின் முதல் அரைப் பகுதி வரை வாழ்ந்து வந்துள்ளனர். 1921 ஆம் ஆண்டு குடிக்கணிப்பின்படி தமிழ், முஸ்லிம் மக்கள் கிழக்கு மாகாணத்தையண்டிய இகொட மற்றும் மத்திய பிரிவுகளில் கூடுதலாக வாழ சிங்கள மக்கள் சிங்களப் பிரிவில் கூடுதலாக வாழ்ந்தனர்.

1930களின் பிற்பகுதியிலிருந்து பொலநறுவைப் பிரதேசத்தின் அழிந்த குளங்கள், நீர்த்தேக்கங்கள் திரு. டி.எஸ். சேனநாயக்கவினால் புனருத்தாரணம் செய்யப்பட்டு பெருமளவு தென்னிலங்கைச் சிங்கள மக்கள் குடியேற்றப்பட்டனர். பிரதமர் டி.எஸ்.சேனநாயக்கவைத் தொடர்ந்து அவரின் மகன் பிரதமர் டட்டி சேனநாயக்கவும்

பின்னர் அமைச்சர் திரு. சீ.பி.டி. சில்வாவும் பொலநறுவைப் பிரதேச வளர்ச்சிக்குப் பெரும் பங்காற்றியுள்ளனர். இதனால் இம்மாவட்டத்தின் குடிசனத்தொகை 1950 களில் இருந்து குறிப்பாக சிங்கள மக்கள் தொகை மிகத் துரிதமாக அதிகரித்தது. 2012 இல் இம்மாவட்டத்தின் குடித்தொகை 400,000 இற்கு மேற்பட்டு இன்றும் துரிதமாக அதிகரித்துக் கொண்டு இருக்கின்றது.

தமிழ்மக்கள் பொலநறுவை மாவட்டத்தின் கிழக்குப் பகுதியில் குறிப்பாக 1950களுக்கு முன்னர் சிறிய முக்கியத்துவம் பெற்றிருந்தனர். இவர்கள் கிராமங்களில் வாழ்ந்ததுடன் விவசாயத்திலும் கால்நடை வளர்ப்பிலும் சேனைச்செய்கையிலும் ஈடுபட்டிருந்தனர்.

1956, 1958, 1977, 1983 ஆம் ஆண்டுகளில் ஏற்பட்ட இனக்கலவரங்களால் இவர்களது இருப்பு கேள்விக்குறியானதுடன் சமூகப் பொருளாதார நிலைகளில் நலவெடயத் தொடங்கினர். எனினும் புரவீகக் குடிகள் என்ற நிலையில் தொடர்ந்து வாழ்ந்து வந்தனர். ஒருசில குடும்பங்கள் மட்டக்களப்புக்கு இடம்பெயர்ந்தன.

இலங்கையில் இடம்பெற்ற 30 ஆண்டுகால உள்நாட்டு யுத்தத்தால் பொலநறுவைத் தமிழர்களும் பெரிதும் பாதிக்கப்பட்டனர். மாவட்ட தமிழர்களைச் சிங்கள மக்களும் படைத்தரப்புக்களும் சந்தேகக் கண் கொண்டு பார்க்கத் தொடங்கினர். இயக்கப் பேராளிகள் தமிழ்க் கிராமங்களுள் வருவது, உதவி பெறுவது மற்றும் இக்கிராமங்களுக்கு சமூகச் செல்வது போன்றவற்றால் தமிழ்க் கிராமங்களில் அமைதியின்மை உருவாகி ஸ்திரீத்தன்மை குன்றியது.

இச்சூழ்நிலையில் 1992 ஏப்ரலில் அலஞ்சிப் பொத்தானை என்ற முஸ்லிம் கிராமம் தாக்கப்பட்டு 54 முஸ்லிம்கள் இறந்தனர். இத்தாக்குதல்களுக்குப் பழி தீர்க்கும் முகமாக முத்துக்கல், கரப்பொல தமிழ்க் கிராமங்கள் தாக்கப்பட்டன. இத்தாக்குதலில் முத்துக்கல்லில் 51 தமிழர்களும் கரப்பொலவில் 38 தமிழர்களும் மருதங்கவில் 6 பேரும் கொல்லப்பட்டனர். இத்தாக்குதல், எதிர்த்தாக்குதல்களில் பொதுமக்களின் மாணங்கள் குறித்து பெரும் கவலைகள் தெரிவிக்கப்பட்டன. இத்தாக்குதல்களுக்குக் காரணங்களை ஆராய்ந்தவர்கள் கருத்துப் படி முத்துக்கல், கரப்பொல, தமிழ் விவசாயக் குடும்பங்கள் மகாவலத்திட்டத்தின்கீழ் 2 ஏக்கர் வயல்நிலமும் அரை ஏக்கர் மேட்டு நிலத்தையும் பெற்றனர். இவர்களுள் ஒரு பிரிவினர் முன்னர் நிலமில்லாது சேனைப்பயிர்ச்செய்கையில் ஈடுபட்டவர்கள். இவர்கள் தங்களது விவசாய நடவடிக்கைகளை முன்னெடுக்க நிதி வசதியில்லாமல் அலஞ்சி பொத்தானை முஸ்லிம் வியாபாரிகளிடம் தங்கள் காணிகளை ஈடுவைத்து பணம் பெற்றனர். பின்னர் பணத்தைத் திருப்பிக் கொடுக்க முடியாமல் உத்தியோக பற்றற்ற முறையில் தங்கள் காணிகளை முஸ்லிம்களிடம் இழந்ததாக சொல்லப்படுகின்றது.

மகாவலி அபிவிருத்தித்திட்ட காணிகளைப் பெற்ற பயனாளிகள் குறிப்பிட்ட காலத்திற்குப் பின்னரே தமது காணிகளை விற்கமுடியும். இந்தக் காணிப்பிரச்சினை இந்தத் துன்பத்திற்குக் காரணம் எனச் சிலர் கருதுகின்றனர். அலஞ்சிப் பொத்தானையில் புலிகள் தாக்கியதற்கு போர்த்தந்திரோபாயம் எனக் கருதுபவர்களும் உண்டு. இத்தாக்குதலுக்கு முத்துக்கல், கரப்பொல தமிழர்கள் உடந்தையாக இருந்தார்கள் என

றும் அதனால்தான் இக்கிராமங்கள் தாக்கப்பட்டதெனக் கருதுபவர்கள் உண்டு. ஆனால் கரப்பொல முத்துக்கல் கிராம மக்களுக்கும் அலஞ்சிப்பொத்தானை தாக்குதலுக்கும் தொடர்பு இல்லையென்றும் அவர்களுக்கு இது முன்னரே தெரிந்திருந்தால் மீள் தாக்குதலுக்கு உட்பட முன்னர் தங்கள் உயிரைக் காப்பாற்ற காடுகளுக்குள் ஓடி ஒளிந்திருப்பார்கள் எனக்கூறுபவர்கள் உண்டு. இவர்கள் தங்கள் வீடுகளில் இருந்ததால்தான் பெரிய அனர்த்தத்தை எதிர்கொள்ள வேண்டியிருந்தது. இந்த நிகழ்வால் பொலநறுவை தமிழ் மக்களுக்கும் முஸ்லிம் மக்களுக்கும் இருந்த நீண்டகால நல்லுறவு கலைந்தது. இன்று இருபகுதியினரும் இந்நிகழ்வு குறித்து பெரும் கவலைப்படுகிறார்கள்.

1971 ஆம் ஆண்டுக்குடித்தொகை கணிப்பின் படி பொலநறுவை மாவட்டத்தில் 6174 தமிழர்கள் இருந்தனர். இவர்களுள் 5164 பேர் இலங்கைத் தமிழராகவும் 1010 பேர் இந்தியத் தமிழராவர். தமிழர்களின் தொகை மாவட்ட குடித்தொகையில் 3.77% மாக இருந்தது. இவர்களுள் 467 பேர் நகரங்களிலும் 4727 பேர் கிராமங்களிலும் 10 பேர் தோட்டங்களில் இருந்துள்ளனர். மொத்த தமிழ் மக்களில் 4240 இகொட மற்றும் நடுப்பிரிவுகளிலும் மிகுதி 487 பேர் சிங்களப்பிரிவில் இருந்துள்ளனர்.

1981இல் மாவட்ட தமிழர்களின் எண்ணிக்கை 7070 பேராக இருந்தது. இவர்களுள் இலங்கைத் தமிழர்கள் 6875 பேராகவும் இந்திய தமிழர்கள் 205 பேராகவும் இருந்தனர். நகரங்களில் 391 பேரும் கிராமங்களில் 5484 பேரும் இருந்துள்ளனர். தம்மன்கட பிரிவில் 4493 பேர் இருந்துள்ளனர். 18 வீதத்தினர் ஏனைய பிரிவுகளிலும் இருந்தனர். லங்காபுர பிரிவில் 147 பேரும் சிங்களப்பிரிவில் 638 பேரும் எலகரப் பிரிவில் 15 பேரும் மெதிரிகிரிய பிரிவில் 55 பேருமாக 991 பேர் தம்பன்கட பிரிவுக்கு வெளியில் இருந்துள்ளனர்.

2001 ஆம் ஆண்டில் மாவட்டத்தில் 7332 தமிழர்கள் இருந்துள்ளனர். இவர்களுள் திம்புலாகலப் பிரிவில் 2210 பேரும் தம்பன்கடவைப்பிரிவில் 1547 பேரும் வெலிகந்தையில் 3038 பேரும் இருந்துள்ளனர். எலகர, ஹங்கிராகொட, லங்காபுர, மெதிரிகிரிய பிரிவுகளில் 537 தமிழர்கள் இருந்துள்ளனர்.

2012இல் பொலநறுவை மாவட்டத்தில் 7462 தமிழர்கள் இருந்துள்ளனர். இவர்களுள் இலங்கைத் தமிழர்கள் 7301 பேராகும். தமிழர்கள் வெலிகந்தைப்பிரிவில் 3907 பேரும் திம்புலாகல பிரிவில் 2431 பேரும் தம்பன்கடவைப்பிரிவில் 830 பேரும் இருக்க மிகுதி 244 பேர் ஹங்கிராகொட, மெதிரிகிரியா, லங்காபுர, எலகர பிரிவுகளில் குறிப்பாக தொழில் நிமித்தம் வாழ்கின்றனர். இப்பிரிவுகளில் புரவீகத் தமிழ் குடிகள் இல்லை.

வெலிகந்தைப்பிரிவில் மொத்த குடித்தொகையில் (33770) 10.98% த்தினர் தமிழர்களாகும். இவர்கள் நிலபுலத்துடன் நிரந்தரமாக வாழும் புரவீகத்தமிழர்களாவர். இப்பிரிவில் தமிழர் குறிப்பிடத்தக்க விகிதத்தில் வாழும் கிராம அதிகாரி பிரிவுகள் பின்வருமாறு, கந்தகாடு (40%), குப்பப்பாக்கணை (36%), கரப்பொல (100%), முத்துக்கல் (95%), மடுரங்கல் (12%), செவனபிட்டிய (14%), சேனபுர (35%), போ-அட்ட (17%).

வெலிகந்தைப்பிரிவின் மொத்த

குடித்தொகையில் முஸ்லிம்கள் (15%) மாக இருக்கின்றனர். இதனால் வெலிகந்தைப்பிரிவின் மொத்த குடித்தொகையில் 25% தமிழ் பேசும் மக்களாவர். தமிழ்-முஸ்லிம் மக்களிடையே காலத்துக்குக் காலம் இனிப்பு-புளிப்பு உறவு நிலை காணப்படுகின்றது. முஸ்லிம்கள் குடா பொக்கணையில் (64%) சேனபுரவில் (65%) மாக இருப்பதுடன் இக்கிராம அதிகாரி பிரிவுகளில் தமிழர்களுடன் வாழ்கின்றார்கள். கூட்டுவனவில் மேற்கு (100%), கூட்டுவனவில் கிழக்கு (100%) பிரிவுகளில் முழுமையாக முஸ்லிம்களே வாழ்கின்றனர். சுண்டு பிட்டிய கிராம அதிகாரி பிரிவில் முஸ்லிம்கள் (56%) மாகவும் மிகுதி சிங்கள மக்களாகவும் இருப்பது குறிப்பிடத்தக்கது.

திம்புலாகலப்பிரிவின் மொத்த குடித்தொகையில் தமிழர்கள் 3.5% மாக இருப்பதுடன் மன்னம்பிட்டி கிராம அலுவலகர் பிரிவில் 57% மாகவும் தலுகள கிராம அலுவலகர் பிரிவில் 21% மாகவும் திம்புலாகலப் பிரிவில் 49% மாகவும் இருக்கின்றனர். திம்புலாகலப் பிரிவில் முஸ்லிம்கள் மிகக் குறைவாகவே வாழ்கின்றனர்.

தம்பன்கடவை பிரதேசப் பிரிவில் தமிழர்கள் விகிதம் 1.11% மாகவும் முஸ்லிம்கள் 15.82% மாக இருக்கின்றனர். தமிழர் கொடலியாகி.அ.பி. 22% மாகவும் வெண்டிவேவாவில் கி.அ.பி. 5% மாகவும் கல்வெல்ல வில் கி.அ.பி. 3% மாகவும் இருக்கின்றனர். அ.பி. 3 மருகுறிப்பிட்ட மூன்று பிரிவுகளுக்கு வெளியில் தமிழர்கள் தனிக் குடிபிருப்புக்களாக வாழவில்லை. ஹங்கிராகொட (1.84%), மெதிரிகிரியா (0.04%), லங்காபுர (0.05%), எலகர (0.12%) ஆகிய பிரிவுகளில் தமிழர் மிக மிகக் குறைவாக வாழ்வதுடன் தொழில் நிமித்தம் ஆங்காங்கே சில தமிழர்கள் வாழ்வதைக் காண முடிகின்றது. குறிப்பாக C.P புரவில் சில தமிழ் குடும்பங்கள் இருப்பதைக் காணலாம்.

2012இல் முஸ்லிம்கள் பின்வரும் பிரிவுகளில் ஹங்கிராகொட (7.43%), மெதிரிகிரியா (1.77%), லங்காபுர (28.40%), தம்பன்கடவை (15.82%), எலகர (0.2%) இருந்தனர். பொலநறுவை மாவட்டத்தில் முஸ்லிம்கள் சில கிராம அதிகாரி பிரிவுகளில் மிகவும் செறிவாக வாழ்கின்றனர். பள்ளியகொடல்ல (99%), அக்ப்புரம் (97%), சுங்கவில் (100%), ஜெயபுர (95%), நெலும்புர (78%), புதூர் (100%), கதுறுவெல கிழக்கு (85%), கிவலான (99%), கல்வெல்ல (89%), மணிக்கம்பிட்டி (98%), கல்வெல்ல மேற்கு (97%), பெருக்கும் பிரதேசம் (92%) ஆகியன முஸ்லிம்கள் செறிவாக வாழும் கிராம அதிகாரி பிரிவுகளாகும். இம்மாவட்டம் கிழக்கு மாகாணத்துக்கு அண்மையில் இருப்பதால் இம்மாவட்ட முஸ்லிம்கள் கிழக்கு மாகாண முஸ்லிம்களுடன் நெருக்கமான உறவை கொண்டுள்ளனர். மேலும் தமிழ் மொழி மூலமே மிகக்கூடுதலான முஸ்லிம் மாணவர்கள் கல்வி பயில்கின்றனர்.

பொலநறுவையில் 13 கிராமங்களில் தமிழர் செறிவாக வாழ்கின்றனர். பொலநறுவை மாவட்டத்தில் முஸ்லிம்களும் தமிழர்களும் மொத்த மக்கள் தொகையில் 8.55% மாக இருப்பதுடன் மாவட்டத்தின் கிழக்குப் பகுதியில் கூடுதலாகவும் இருக்கின்றனர். பொலநறுவை மாவட்டத்தில் வாழும் தமிழ் மக்கள் கிராம மக்களாகவும் 85% த்திற்கு மேற்பட்டோர் இந்துக்களாகவும் விவசாயிகளாகவும் இருப்பதுடன் தமிழ் மாணவர்கள் தமிழ் மொழியில் கல்வி பயில்கின்றனர். இங்கு



பேராசிரியர் பொ.பாலசுந்தரம்பிள்ளை  
வாழ்நாள் பேராசிரியர்  
முன்னாள் துணைவேந்தர்

மன்னம்பிட்டி தமிழ் மகா வித்தியாலயம், செவனபிட்டி தமிழ் மகா வித்தியாலயம், முத்துக்கல் கனிஷ்ட வித்தியாலயம் ஓரளவு சிறப்பாக இயங்குகின்றது. மேலும் முஸ்லிம் பாடசாலைகள் பரவலாக இடவமைவு பெற்று இருப்பதுடன் தமிழ் போதான மொழியாகவுள்ளது. கதுறுவெல நகரில் முஸ்லிம், தமிழ் மக்களின் பிரச்சனைத்தைக் காண முடிகின்றது.

இந்திய அரசாங்கத்தின் 300 மில்லியன் உதவியுடன் பொலநறுவையில் சிங்கள, தமிழ், ஆங்கிலம் ஆகிய மூன்று மொழிகள் மூலம் கல்வி பயிலக் கூடிய பெரிய தொரு பாடசாலை அமைய இருக்கின்றது. இப்பாடசாலையில் பல்லினப் பண்பாட்டுச் சூழலில் கல்வி பயிலும் சந்தர்ப்பம் கிட்டும். மேலும் நாட்டின் ஐக்கியத்தையும் இனநல்லிணக்கத்தையும் மீளவும் வளர்க்க முடியுமென இந்தியாவும் இலங்கையும் கருதுகின்றன. இந்நிலையில் பாதிக்கப்பட்ட பொலநறுவைத் தமிழ் மாணவர்கள் இப்பாடசாலையால் பயன்பெற வேண்டும். இப்பாடசாலையின் இடவமைவு, தமிழ் மொழிப் பிரிவின் காத்திரம், ஆற்றல் குறித்து பொலநறுவை தமிழ், முஸ்லிம் மக்கள் கவனம் எடுக்க வேண்டும்.

உள்ளூர் தமிழ் தலைவர்கள், சமூகப் பிரமுகர்கள் பொலநறுவை தமிழ் மக்களின் மீள்குடியேற்றம், வாழ்வாதார மேம்பாடுகள், வீட்டுத்திட்டங்கள் பெற ஜனாதிபதி, மாவட்ட பாராளுமன்ற அங்கத்தவர்களினதும் வடமத்திய மாகாண சபையினதும் கவனத்துக்குக் கொண்டு சென்று தங்கள் உரிமைகளைப் பெற வேண்டும்.

பொலநறுவைத் தமிழ் மக்கள் மாவட்டத்தின் அரசியலில் குறைந்தது உள்ளூராட்சி சபைகளில் தங்களது பிரதிநிதித்துவத்தை உறுதி செய்ய வேண்டும். வெலிகந்த, திம்புலாகல பிரதேச சபைகளில் முறையே கரப்பொல, திம்புலாகல வட்டாரங்களில் தமிழர் பிரதிநிதித்துவத்தைப்பெற வாய்ப்புண்டு. இந்த சந்தர்ப்பத்தை தவற விடக்கூடாது. மேலும் விகிதாசாரப் பிரிவில் தங்களுக்குரிய அங்கத் துவத்தையும் பெறவும் முயற்சிக்க வேண்டும்.

தமிழ்த்தேசிய முன்னணியில் தேசிய பட்டியலில் பாராளுமன்ற அங்கத்தவர்கள், பொலநறுவை தமிழ் மக்களின் குறைகளைப் பரப்பரை செய்ய இணங்கும் முடிந்த வரையில் உதவியும் செய்ய வேண்டும்.

பொலநறுவை தமிழ் சிவில் சமூகத்தவர்களும் தமிழ் தலைவர்களும் நல்ல முயற்சிகளை முன்னெடுத்தால் பொலநறுவை தமிழ் மக்கள் மீண்டும் மேம்பாடு அடையவும், தங்கள் மொழியை, பண்பாட்டை பாதுகாத்து வாழவும் முடியும். வடக்கு-கிழக்கு வெளியிலும் தமிழ் மக்களின் இருப்பும், மேம்பாடும் இன்று மிகவும் முக்கியமானதாக இருக்கின்றது.

# 'ஜெ' மரணம் குறித்து விசாரணை நடத்தக்கோரி ஓ.பன்னீர்செல்வம் அணியினர் உண்ணாவிரதம்



மறைந்த தமிழக முதலமைச்சர் ஜெயலலிதா மரணத்தில் நிலவும் மர்மத்தை நீக்க நீதி விசாரணை கோரி ஓ.பன்னீர்செல்வம் அணியினர் நேற்று தமிழகம் முழுவதும் உண்ணாவிரத போராட்டம் நடத்தினர்.

மறைந்த முதலமைச்சர் ஜெயலலிதாவின் மரணத்தில் பல்வேறு சந்தேகங்களும் மர்மங்களும் இருப்பதாக குற்றச்சாட்டுகள் எழுந்துள்ளன.

ஜெயலலிதாவுக்கு சிகிச்சை அளித்த வைத்தியர்கள் இது தொடர்பாக விளக்கங்கள் அளித்த போதிலும், சந்தேகங்கள் தீர்வதற்கு பதில், மக்கள் மனதில் சந்தேகம் அதிகரித்துள்ளது.

ஜெயலலிதாவிற்கு வழங்கப்பட்ட சிகிச்சை தொடர்பான பல கேள்விகளுக்கு இன்னமும் விடை கிடைக்காததால் மர்மம் நீடிக்கிறது.

ஜெயலலிதா மரணத்தில் எழுந்துள்ள சந்தேகம் குறித்து நீதிமன்றில் வழக்குகள் தொடரப்பட்டு நிலுவையில் உள்ளன.

இந்த நிலையில் ஜெயலலிதா மரணம் தொடர்பாக சி.பி.ஐ. விசாரணை நடத்த வேண்டும் என்று ஓ.பன்னீர்செல்வம் தலைமையிலான அ.தி.மு.க. அணியினர் கூறி வருகின்றனர்.

இந்தக் கோரிக்கையை வலியுறுத்தி தமிழ்நாடு முழுவதும் உண்ணாவிரத போராட்டம் நடைபெறும் என்று ஓ.பி.எஸ். அ.தி.மு.க. அணியினர் அறிவித்தனர். அதன்படி நேற்று புதன்கிழமை தமிழ்நாடு முழுவதும் 36 இடங்களில் ஓ.பி.எஸ். அணியினர் உண்ணாவிரத போராட்டம் நடத்தினர்.

சென்னை எழும்பூர் ராஜரத்தினம் ஸ்டேடியத்தில் ஓ.பன்னீர்செல்வம் தலைமையில் அ.தி.மு.க.வினர் உண்ணாவிரதம் இருந்தனர். காலை 10 மணிக்கு உண்ணா விரதம் தொடங்கும் என்று அறிவிக்கப்பட்டு இருந்தது. ஆனால் 9 மணிக்கு ஆயிரக்கணக்கான அ.தி.மு.க. தொண்டர்கள் உண்ணாவிரதம் நடக்கும் இடத்தில் திரண்டனர்.

இதையடுத்து 9.15 மணிக்கு ஓ.பன்னீர்செல்வம் வந்தார். உடனடியாக உண்ணாவிரத போராட்டம் தொடங்கியது. இதையடுத்து அந்தப் பகுதியில் போக்குவரத்து திருப்பி விடப்பட்டது.

ஓ.பன்னீர்செல்வத்துடன் அ.தி.மு.க. அவைத்தலைவர் மதுசூதனன், முன்னாள் அமைச்சர் பொன்னையன், முன்னாள் சபாநாயகர் பி.எச்.பாண்டியன், முன்னாள் எம்.எல்.ஏக்கள் ஜே.சி.டி.பிரபாகர், மயிலை ராஜலட்சுமி, தலைமை கழக பேச்சாளர்கள் சிந்தை ஆறுமுகம், வைத்தியர் அழகு தமிழ்செல்வி, சட்டத்தரணி செல்வம், வைத்தியர் சுனில் உட்பட பல்லாயிரக்கணக்கான தொண்டர்கள் உண்ணாவிரதத்தில் பங்கேற்றனர்.

10 மணிக்கு பிறகும் உண்ணாவிரத பந்தலுக்கு அ.தி.மு.க. வினர் சாரை, சாரையாக வந்தனர். இதை தொடர்ந்து அந்த பகுதியில் பலத்த பாதுகாப்பு ஏற்பாடுகள் செய்யப்பட்டன. (இ-12)

## எரிவாயுவுக்கு எதிரான போராட்டம் தொடர்கிறது

(சென்னை)

புதுக்கோட்டை மாவட்டம் நெடுவாசலில் இயற்கை எரிவாயு எடுக்க உள்ளதாக மத்திய அரசு பெப்ரவரி 15 இல் அறிவித்தது.

இத்திட்டத்தை இரத்து செய்ய வேண்டுமென வலியுறுத்தி நெடுவாசலில் தொடர் போராட்டத்தில் மக்கள் ஈடுபட்டு வருகின்றனர். இதே போன்று, வடகாடு, நல்லாண்டாரகொல்லை ஆகிய இடங்களிலும் போராட்டம் நடைபெற்று வருகிறது.

எரிவாயுத் திட்டம் தமிழகத்தில் செயற்படுத்தப்படாததை தமிழக முதல்வர் எடப்பாடி பழனிசாமி அறிவித்தார்.

அதேபோல, மக்கள் ஏற்காத இந்த திட்டத்தை மத்திய அரசு தமிழகத்தில் செயற்படுத்தாது என மத்திய அமைச்சர் பொன்.ராதாகிருஷ்ணன் தெரிவித்தார்.

இதனால், நெடுவாசல் போராட்டம் முடிவுக்கு வருமென எதிர்பார்க்கப்பட்டது. தொடர்ந்து, மாவட்ட ஆட்சியர் ச.கணேஷ், காவல் கண்காணிப்பாளர் ஜெ.லோகநாதன் உள்ளிட்டோர் போராட்டக் குழுவினரிடம் அரசின் நிலைப்பாடுகள் குறித்து விளக்கினர். ஆனால், போராட்டத்தை விலக்கிக்கொள்ள போராட்டக் குழு முன்வரவில்லை.

எனினும், போராட்டக் குழுவை மீண்டும் சந்தித்து பேச்சுவார்த்தை நடத்த மாவட்ட நிர்வாகம் தயாராக இருந்தது. ஆனால், அந்த சந்திப்பை போராட்டக் குழு நிராகரித்ததால், கடந்த 2 நாட்களில் எந்த பேச்சுவார்த்தையும் நடைபெறவில்லை. இதைத் தொடர்ந்து நேற்று மாலை நெடுவாசலில் இருந்து நல்லாண்டார்



கொல்லை வரை பேரணி நடைபெற்றது. போராட்டக் குழுவினர் நேற்று முன்தினம் செய்தியாளர்களிடம் கூறும்போது, "நாடாளுமன்ற கூட்டத்தொடர் தொடங்க உள்ளது.

அப்போது, மத்திய அரசு இந்த திட்டத்தை இரத்து செய்து அறிவிப்பு வெளியிடுமென எதிர்பார்க்கிறோம். அறிவிப்பு வராவிட்டால் போராட்டம் தொடரும்" என்றனர். நெடுவாசலில் எரிவாயு

எடுக்கும் திட்டத்தை மத்திய அரசு இரத்து செய்யும் வரை போராட்டம் தொடர வேண்டும் என போராட்டத்துக்கு ஆதரவு தெரிவித்து நேற்று முன்தினம் பங்கேற்ற, ஜெயலலிதாவின் அண்ணன்

மகள் தீபாவின் கணவர் மாதவன் தெரிவித்தார். இதேபோல, போராட்டத்துக்கு ஆதரவு தெரிவித்து திரைப்பட இயக்குநர் டிராஜேந்தரும் கலந்து கொண்டார். (இ-12)

## தலைநகர் அபுஜாவிலுள்ள விமான நிலையம் மூடல்

நைஜீரியாவின் தலைநகரான அபுஜாவிலுள்ள பிரதான விமான நிலையம் நேற்று புதன்கிழமை முதல் எதிர்வரும் ஆறு வாரங்களுக்கு மூடப்படும் என விமான போக்குவரத்து அமைச்சின் பேச்சாளர் தெரிவித்துள்ளார்.

திட்டமிடப்பட்ட விமான ஓடுபாதை சீரமைப்பு பணிகளை முன்னிட்டே விமான நிலையம் மூடப்படுவதாக அறிவிக்கப்பட்டுள்ளது.

இதனால் அபுஜா விமான நிலையத்தை நோக்கி வரும் பயணிகள் அனைவரும் தலைநகரின் வடக்கே 160 கிலோமீற்றர் தொலைவிலுள்ள கடுனா விமான நிலையத்திற்கு அனுப்பப்படுவார் என்றும் அங்கிருந்து பயணிகள் பலத்த பாதுகாப்புடன் பேருந்து மூலம் அபுஜாவிற்கு அனுப்பி வைக்கப்படுவார் எனவும் தெரிவிக்கப்பட்டுள்ளது. (இ-12)

## சி.ஐ.ஏயின் உளவுக் கருவிகள்; அம்பலப்படுத்திய விக்கி லீக்ஸ்

அமெரிக்க அரசின் உளவு நிறுவனமான சிஐஏ பயன்படுத்தியதாக கூறப்படும் பல வகையான கணனி அமைப்புகளை ஊடுருவும் சாதனங்களின் தகவல்களை விக்கி லீக்ஸ் வெளியிட்டுள்ளது.

கணனி வலையமைப்பு ஊடுருவும் ஆயுதங்கள் என குற்றஞ்

சாட்டப்படும் இதில் விண்டோஸ், அண்ட்ராய்ட், ஐஓஎஸ், ஓஎஸ் எக்ஸ், லினெக்ஸ் கணனிகள் மற்றும் இணையத்தள ரவுட்டர்களை குறிவைக்கும் தீய மென்பொருட்களும் அடக்கம்.

சில மென்பொருட்கள் உள்ளூர் டிவே தயாரிக்கப்பட்டதாக தகவல்

வெளியாகியுள்ளது. ஆனால், ஐக்கிய ராஜ்ஜியத்தின் எம் ஐ 5 உளவு நிறுவனம், சாம்சங் தொலைக்காட்சிகளில் சம்பந்தப்பட்ட பயன்பாட்டாளருக்கு தெரியாமல் மென்பொருள் ஒன்றை கட்டமைக்க உதவியதாக கூறப்படுகிறது. (இ-12)

# காலதாமதமின்றி தீர்வு வேண்டும்

## காணாமல் ஆக்கப்பட்டோரின் உறவுகள் நேற்றுத் தொடக்கம் முல்லையில் கவனயீர்ப்பு

### முல்லைத்தீவு மாவட்ட செயலகம் முன்பாக முன்னெடுப்பு



(மல்லாவி)

முல்லைத்தீவு மாவட்டத்தில் இராணுவத்திடம் ஒப்படைக்கப்பட்ட நிலையிலும் மற்றும் ஏனைய வழிகளாலும் வலிந்து காணாமல் ஆக்கப்பட்டவர்களின் உறவினர்கள் ஒன்றிணைந்து தமக்கு வலிந்து காணாமல் ஆக்கப்பட்டவர்கள் தொடர்பில் தீர்வு கிடைக்கும் வரை கவனயீர்ப்பு போராட்டத்தை தொடர்பு போவதாக தெரிவித்து கவனயீர்ப்பு போராட்டத்தை ஆரம்பித்துள்ளார்கள்.

நேற்று புதன் கிழமை முற்பகல் 10.30, மணியளவில் முல்லைத்தீவு மாவட்ட செயலகத்திற்கு "முன்பாக இந்த போராட்டம் ஆரம்பிக்கப்பட்டுள்ளது.

இந்தப் போராட்டத்தில் ஈடுபட்டுள்ள வலிந்து காணாமல் போனோரின் உறவினர்கள் தமது கோரிக்கைகளாக, "வலிந்து காணாமல் ஆக்கப்பட்டோர் தொடர்பாக தீர்க்கமான முடிவு வேண்டும்,

ட்டத்தில் ஈடுபட்டுள்ள மக்களுக்கு வழங்கியுள்ளார்.

இந் நிலையில் தங்களுடைய இந்த போராட்டத்திற்கு பொது அமைப்புக்கள் மற்றும் இளைஞர்களின் ஆதரவை தாங்கள் வேண்டி நிற்பதாகவும் போராட்டத்தில் ஈடுபட்டுள்ள வலிந்து காணாமல் போனோரின் உறவினர்கள் கேட்டுள்ளனர்.

எங்களது கோரிக்கைக



பயங்கரவாத தடைச்சட்டம் நீக்கப்படவேண்டும், அரசியல் கைதிகளை விடுவிக்க வேண்டும்" என்ற மூன்று அம்சக் கோரிக்கைகளை முன்வைத்து இப்போராட்டத்தை உறவினர்கள் ஆரம்பித்துள்ளனர்.

நேற்றைய கவனயீர்ப்பு போராட்டத்தில் வடக்கு மாகாண சபையின் உறுப்பினர் துரைராசா - ரவிகரன் கலந்து கொண்டு தனது ஆதரவை கவனயீர்ப்பு போரா

ளுக்கு எதிர்க்கட்சித் தலைவர் அல்லது பிரதமர், ஜனாதிபதி ஆகியோரில் ஒருவர் நேரில் வந்து முடிவு தெரிவிக்கும் வரையில் போராட்டம் தொடரும் என அவர்கள் தெரிவித்துள்ளனர். (2-15-28)



# மக்கள் போரட்டங்களை நடத்துவது அரசிற்கு சாதகமானதாக கருத முடியாது

## சாந்தி எம்.பி. சுட்டிக்காட்டு

நல்லாட்சி அரசாங்கம் ஆட்சிக்கு வந்து இரண்டு வருடங்கள் கடந்துள்ள போதும் பாதிக்கப்பட்ட மக்களுக்கான தீர்வை வழங்காது போராட்டங்களை தொடர்ந்தும் நடத்த விடுவது அரசாங்கத்திற்கு சாதகமான நிலையாக கருத முடியாது என தமிழ் தேசியக் கூட்டமைப்பின் வண்ணி மாவட்ட நாடாளுமன்ற உறுப்பினர் திருமதி. சாந்தி சிறிஸ் கந்தராஜா அரசாங்கத்திற்கு தெரிவித்துள்ளார். இது தொடர்பில் தெரிய வருவ தாவது,

கேப்பாப்பிலவு கிராம மக்கள் தமது காணிகளை விடுவிக்க கோரி நடத்தி வரும் கவனயீர்ப்பு போராட்டத்தில் ஈடுபட்டுள்ள மக்களைச் சந்தித்துக் கலந்துரையாடியதுடன், மக்களின் போராட்டத்திற்கு தனது ஆதரவு தெரிவித்த போதே அவர் மேற்கண்டவாறு தெரிவித்துள்ளார்.

எதிர்வரும் நாடாளுமன்ற அமர்வின் போது அரசிற்கு இந்த மக்களின் அகிம்சை ரீதியான போராட்டங்

களில் மக்கள் முன்வைத்துள்ள கோரிக்கைகளை நான் முன்வைத்து உரையாற்றவுள்ளேன்.

இந்த நாட்டில் 30, வருடங்களாக நடைபெற்ற போராட்டம் நிறைவுக்கு வந்ததுள்ள போதும் வடக்கு கிழக்கு பகுதிகளில் மக்களின் அடிப்படை வாழ்க்கையில் எந்த விதமான மாற்றங்களும் நடைபெறவில்லை.

இந்த அரசானது மக்களது பூர்வீக காணிகளை விடுவிப்பு செய்யாமல் இராணுவ முகாம்களையும், கடற்படை முகாம்களையும், விமானப்படை முகாம்களையும் தொடர்ந்து பராமரித்து வருகின்றது.

இது கண்டிக்க வேண்டிய விடயமாகும். இந்த மக்கள் தமது பூர்வீக காணிகளை விடுவிக்க வேண்டும் என்று தொடர்ந்து கோரிக்கைகளை விடுத்தும் அதற்கு ஒரு சரியான தீர்வு வழங்கப்படவில்லை.

அதன் காரணமாகவே இன்று மக்கள் வீதியில் இறங்கி தங்களுடைய வாழ்

விடங்களை, வாழ்வாதாரத்திற்குரிய விவசாயக் காணிகளை விடுவிப்பதற்காக போராடிக் கொண்டிருக்கின்றனர்.

அதனைத் தொடர்ந்து கேப்பாப்பிலவு மக்கள் தமது காணிகளை விடுவிக்க கோரி அந்த மண் தெருவோரங்களில் பெண் தலைமைத்துவக் குடும்பங்கள், மாற்றுத் திறனாளிகள், பெண்கள், குழந்தைகள், என அனைவரும் ஒன்றிணைந்து தெருவோரத்தில் இரவு பகலாக மழையிலும், வெயிலிலும் பாதிக்கப்பட்ட நிலையில் தமது நிலமீட்புக்கான போராட்டத்தை முன்னெடுத்து வருகின்றனர்.

தங்களது காணிகளுக்கான ஆவணங்களை வைத்துக் கொண்டு தொடர்ந்தும் தெருவிலே போராடி வருகின்றனர்.

எனவே இந்த அரசானது மக்களது காணிகளை உடனடியாக விடுவித்துப் படை முகாம்களுக்கு மாற்று இடங்களைத் தெரிவு செய்து அவற்றில் தமது இராணுவ முகாம்களை அமைத்துக் கொள்ள வேண்டும் என அவர் மேலும் தெரிவித்துள்ளார். (2-15)

# வவுனியாவில் சர்வதேச மகளிர் தினத்தில் விசேட தேவைக்குட்பட்ட இரு மகளிர் கௌரவிப்பு



(குருமன்காடு) வவுனியாவில் சர்வதேச மகளிர் தினமான நேற்று விசேட தேவைக்குட்பட்ட மகளிர் இருவர் கௌரவிக்கப்பட்டனர்.

சுயதொழில் மூலம் தமது குடும்பத்தினை பராமரித்து வரும் இரு பெண்களே இவ்வாறு சமூகசேவைகள்திணைக்களம், தமிழ் விருட்சம் அமைப்பு ஆகியவை இணை

ந்து கௌரவித்திருந்தது.

அதிர்ஷ்டலாப சீட்டு விற்பனையில் ஈடுபட்டுள்ள செல்வி செல்லையா சந்திரிக்கா மற்றும் தயிர் வியாபகரத்தில் ஈடுபட்டுள்ள செல்வி சங்கர் ஐயா சாரதா ஆகிய இருவருமே இவ்வாறு கௌரவிக்கப்பட்டவர்களாவர்.

இந் நிகழ்வில் சமூக சேவைகள் திணைக்களத்தின் வவுனியா மாவட்ட

பொறுப்பதிக்காரி எஸ். எஸ். வாசன், தமிழ் விருட்சம் அமைப்பின் தலைவர் செ. சந்திரகுமார், செயலாளர் மாணிக்கம் ஜெகன், வவுனியா மாவட்ட கலாசார உத்தியோகத்தர் இ. நித்தியானந்தன், பிரதேச கலாசார உத்தியோகத்தர் வீ. பிரதீபன், சமூக ஆர்வலர் செ. சபாநாதன் உட்பட பலரும் கலந்து கொண்டிருந்தனர். (2-250)

# வவுனியா பொலிஸ் கட்டடத் தொகுதியில் பிள்ளையார் ஆலயம் நிறுவப்பட்டு பிள்ளையார் சிலை பிரதிஸ்தை



(குருமன்காடு) வவுனியா பொலிஸ் கட்டடத் தொகுதியில் அமைக்கப்பட்ட சாம விகாரை அருகே பிள்ளையார் ஆலயம் ஒன்று நிறுவப்பட்டு நேற்று சிலை வைக்கும் நிகழ்வு இடம் பெற்றது.

வவுனியா பொலிஸ் கட்டடத் தொகுதியில் கடந்த ஆகஸ்ட் திங்கட்கிழமை காலையே விசாரை நிறுவனிக் கப்பட்டு அஸ்கிரிய மற்றும்

மல்வத்து பீட மகாநாயக்க தேரர்கள் முன்னிலையில் பொலிஸ்மா அதிபரினால் திறந்து வைக்கப்பட்டது.

இதன் போது குறித்த விகாரை அருகே நிறுவப்பட்ட பிள்ளையார் ஆலயத்திற்கு எண்ணிக்காப்பு சாத்தும் வைபவம் இடம் பெற்றது. இந்நிலையில் நேற்று வண்ணி மாவட்ட பிரதி பொலிஸ்மா அதிபர் தேசுபந்து தென்னக்கோன் தலை

மையில் நடைபெற்ற நிகழ்வில் சிவசிறி நித்தியானந்த தேவராஜ குருக்கனி னால் பிள்ளையார் சிலை பிரதிஸ்தை செய்யப்பட்டது.

இந்நிகழ்வில் வவுனியா பொலிஸ் நிலையத்தின் பொறுப்பதிக்காரி சோமரத்தன விஜயமுனி, வடக்கு மாகாணசபை உறுப்பினர் செ.மயூரன் மற்றும் பொலிஸ் உத்தியோகத்தர்கள் என பலரும் கலந்துகொண்டனர். (2-250)

# 17ஆவது நாளான நேற்றும் கிளிநொச்சியில் கவனயீர்ப்பு காணாமல் ஆக்கப்பட்டவர்களின் உறவுகளினால்



வலிந்து காணாமல் ஆக்கப்பட்டவர்களின் விடுதலையையும் வெளிப்படுத்தலையும் வலியுறுத்தி காணாமல் ஆக்கப்பட்டவர்களின் உறவி

னர்களால் கிளிநொச்சியில் கடந்த 20ஆம் திகதி அன்று காலை கிளிநொச்சி கந்தசுவாமி ஆலயம் முன்றலில் ஆரம்பிக்கப்பட்ட தொடர் கவனயீர்ப்பு போரா

ட்டம் 17ஆவது நாளான நேற்றும் தொடர்ந்தது. குறித்த போராட்டம் இரவு பகலாக உறவுகளினால் முன்னெடுக்கப்பட்டு வருகின்றது. (2-312,15)



# சிஷுவர் அரங்கம்

ஒரு ஊரில் ஒரு விவசாயி ஒருவன் வாழ்ந்து வந்தான். அவன் நாய் ஒன்றை வளர்த்து வந்தான். அந்த நாய் நல்ல பலசாலியாகவும் புத்திசாலியாகவும் இருந்தது. அந்த விவசாயிடம் ஏராளமான மாடுகள் இருந்தன. அந்த மாடுகளை தினமும் மேய்ச்சலுக்கு விவசாயியும் அந்த நாயும் கூட்டிச் செல்வார். தினமும் காலையில் கிளம்பி அருகில் உள்ள மலைக் காடுகளுக்கு அழைத்துச் சென்று மாடுகளை மேய விட்டு விட்டும் மாலையில் வீட்டுக்கு கூட்டிவருவார். விவசாயி மாடுகளின் பின்னால் நடந்து வர, நாய் இரு பக்கமும் மாறி, மாறிச் சென்று கட்டுக்கோப்பாக காட்டுக்கு கூட்டிச் செல்லும். இவ்வாறு தினம் தினம் சென்று வருவதை நரி ஒன்று கவனித்து வந்தது.

நரிக்கு மிகவும் வயதாகிவிட்டது. அதனால் ஓடி ஆடி வேட்டையாட முடியவில்லை. இந்த மாடுகளை பார்த்ததும், அதற்கு எச்சில் ஊறியது. ஆனால் நாயை பார்க்கவும் பயமாக இருந்தது. நாயும் நல்ல உயரத்துடன் பலசாலியாக இருந்தது. நரி எப்படியாவது மாட்டை வேட்டையாட சமயம் பார்த்துக் கொண்டிருந்தது. அந்த மலைக்காடுகளில் வாழ்ந்து வந்த புலி ஒன்றுக்கு நரியைப்போலவே வயதாகி விட்டதால், முன்புபோல காட்டில் வேட்டையாட முடியவில்லை. காட்டை விட்டு வெளியே வந்து மனிதர்கள் வளர்த்து வரும் விலங்குகளை வேட்டையாடலாம் என்று கருதி வந்தது. அப்படி வரும்பொழுது இந்த வயதான நரியை பார்த்தது. நரியாருக்கு ஒரு

## புதிதாக வந்த நட்பும், உதவியும்

துணை கிடைத்து விட்ட மகிழ்ச்சியில் மெல்ல புலியிடம் வந்து புலியண்ணா சவுக்கியமா? என்று கேட்டது. சந்தோசத்துக்கு என்ன குறைச்சல்! என்று புதில் சொன்னது புலி. என்ன புலியண்ணா ரொம்ப வருத்தமா பேசிறீங்க, என்று நரியார் கேட்க, எனக்கு வயசாயிடுச்சு முன்ன மாதிரி வேட்டையாட முடியல்ல, அதுதான் இந்த மனுசங்க வளர்க்கிற ஏதாவது கிடைக்குமானால் தேடி வந்தேன் என்றது. நரிக்கு உடனே ஒரு திட்டம் தோன்றியது.



நான் ஒரு திட்டம் வச்சிருக்கேன், நீங்க மட்டும் சரின்னு

சொன்னா நமக்கு நல்ல வேட்டை கிடைக்கும், நீங்க பாதி நான் பாதி எடுத்துக்கலாம், என்ன சொல்லுறீங்க? என்று கேட்டது நரி. புலிக்கு கோபம் வந்துவிட்டது. நீ எனக்கு சமமா பாதி கேட்கிறீயே, அப்படினா இந்த திட்டமே வேண்டாம் என்று சொல்லி விட்டது. நரிக்கு அடலா அவசரப்பட்டுட்டமே, என்று நினைத்து, அப்படி எல்லாம் வேண்டாம். நீங்க சாப்பிட்டது

போக மிச்சம் கொடுத்தா போதும் என்று சொல்லி புலியை சந்தோசப்படுத்தியது. புலியும் ஒத்துக் கொண்டது. நரியின் திட்டப்படி, அந்த காட்டில் ஒரு பெரிய குழி ஒன்று இருந்தது. அந்த குழியை அங்குள்ள இலை தழைகளைக் கொண்டு மூடி விட்டது. ஒரு பெரிய மரக்கிளையை இழுத்து வந்து பக்கத்தில் வைத்துக் கொண்டது.

03.2017  
09  
**இன்றைய நாளின் முன்னைய பதிவுகள்**

- ◆ 1847 - ஐக்கிய அமெரிக்காவின் படைகள் ஜெனரல் வின்ஃபீல்ட் ஸ்கொட் தலைமையில் மெக்சிக்கோவைத் தாக்கினர்.
- ◆ 1919 - எகிப்தில் 1919 புரட்சி வெடித்தது.
- ◆ 1923 - விளாடிமிர் லெனினுக்கு மூன்றாம் தடவையாக மாரடைப்பு ஏற்பட்டது.
- ◆ 1945 - இரண்டாம் உலகப் போர்: அமெரிக்க பி-29 போர் விமானங்கள் டோக்கியோவில் குண்டுகளை வீசியதில் ஏற்பட்ட தீச்சூறாவளியினால் 100,000 பேர் கொல்லப்பட்டனர்.
- ◆ 1956 - ஜோர்ஜியாவில் இடம்பெற்ற மாபெரும் மக்கள் எதிர்ப்புப் போராட்டம் சோவியத் இராணுவத்தினரால் நசுக்கப்பட்டது.
- ◆ 1957 - அலாஸ்காவில் அண்ட்ரியானொவ் தீவுகளில் ஏற்பட்ட நிலநடுக்கத்தில் பலத்த சேதமும் ஆழிப் பேரலையும் ஏற்பட்டது.
- ◆ 1959 - பார்பி பொம்மை முதன் முதலாக விற்பனைக்கு வந்தது.
- ◆ 1967 - ஜோசப் ஸ்டாலினின் மகள் சிவெட்லானா அலிலுவேயேவா ஐக்கிய அமெரிக்காவுக்குத் தப்பிச் சென்றார்.
- ◆ 1976 - இத்தாலியின் டிறெண்டோ என்ற இடத்தில் ஆகாயத்தில் நகர்ந்து கொண்டிருந்த கேபிள் வாகனம் கீழே விழுந்து 15 பிள்ளைகள் உட்பட

- 42 பேர் கொல்லப்பட்டார்கள்.
- ◆ 1986 - சலேஞ்சர் விண்ணோடத்தின் அழிந்த சிதைவுகளை ஐக்கிய அமெரிக்காவின் ஆழ்கடலோடிகள் கண்டுபிடித்தனர். இறந்த ஏழு விண்வெளி வீரர்களினதும் உடல்கள் உள்ளே இருந்தன.
- ◆ 2006 - சனியின் துணைக்கோளான என்செலாடசில் திரவ நிலையில் நீர் கண்டுபிடிக்கப்பட்டது. பிறப்புக்கள்
- ◆ 1923 - வால்ட்டர் கோன், நோபல் பரிசு பெற்றவர்.
- ◆ 1934 - யூரி ககாரின், விண்வெளி சென்ற முதலாவது மனிதர் (இ. 1968)
- ◆ 1943 - பாபி ஃபிஷர், அமெரிக்க சதுராங்க டேமதை (இ. 2008)
- ◆ 1954 - பொபி சாண்ட்ஸ், ஐரிஷ் குடியரசு இராணுவத்தைச் சேர்ந்த தன்னார்வலர் (இ. 1981) இறப்புக்கள்
- ◆ 1974 - ஏர்ல் சதர்லாண்ட், நோபல் பரிசு பெற்றவர் (இ. 1915)
- ◆ 1983 - ஊல்ஃப் வொன் இயூலர், நோபல் பரிசு பெற்றவர் (இ. 1905)
- ◆ 1992 - மெனாச்சிம் பெகின், இசுரேலியப் பிரதமர், நோபல் பரிசு பெற்றவர் (இ. 1913)
- ◆ 1997 - நொடோரியஸ் பி.ஐ.ஜி., ராப் இசைக் கலைஞர் (பி. 1972)

### சந்தைகளில் நேற்றைய விலை

மரக்கறி வகைகள்	திருவள்ளூர் வேலி	ஏலம்மியடி	சொடிகாமம்	சுன்னாகம்	சாலச்சேரி	கிளிநொச்சி	மருதனாம்பம்
	ரூபா	ரூபா	ரூபா	ரூபா	ரூபா	ரூபா	ரூபா
கத்தரிக்காய்	30	100	40	40	50	40	60
உருளைக்கிழங்கு	90	100	90	100	90	100	100
பச்சைமிளகாய்	120	100	120	120	220	100	120
தக்காளி	50	60	40	50	50	100	60
மரவள்ளிக்கிழங்கு	60	100	70	60	80	80	60
கோவை	20	40	20	30	30	60	40
கூர்	40	50	40	60	60	120	50
பூசணி	50	50	35	50	50	80	40
புடூல்	60	80	40	80	60	80	60
வாழைக்காய்	60	50	50	60	50	80	60
சின்ன வெங்காயம்	100	150	100	80	80	120	60
பெரிய வெங்காயம்	90	100	80	100	90	100	100
பாகற்காய்	140	200	80	120	160	120	140
வெண்டிக்காய்	80	100	50	100	80	160	100
கருணைக் கிழங்கு	50	100	100	60	60	100	60
பயற்றங்காய்	60	100	40	120	160	120	20
லீகல்	40	100	60	80	60	80	30
தீர்றாட	50	100	40	50	60	-80	60
கறிமிளகாய்	140	100	90	140	100	160	80
முருங்கைக்காய்	500	300	400	300	400	90	200
போஞ்சி	100	100	60	80	100	160	80
கத்தரித்தாழி	20	40	40	40	40	30	60
கீரை - 1 பிடி	30	20	20	30	30	30	30
தேசிக்காய்	60	60	50	100	80	80	90
தேங்காய் (ஒன்று)	60	60	20-50	60	60	50-60	60
இராசவள்ளி	180	300	160	200	200	200	140
வெங்காயப்பூ	60	40	40	50	60	120	50
முள்ளாச்சி	40	60	30	60	60	60	60
பொன்னாங்காணி	40	60	15	30	30	30	30
வல்லாரை	10	20	15	20	20	20	20
ஈரப்பலா	80	60	50	60	60	50	60

# ஏவுகணை சோதனைகளை நிறுத்த வடகொரியாவிற்கு சீனா வலியுறுத்தல்

(பீஜிங்)  
தற்போது உருவாகி வரும் நெருக்கடி நிலையை தணிக்கும் வகையில், வடகொரியா அதன் ஏவுகணை மற்றும் அணு தொழில்நுட்ப சோதனைகளை இடைநிறுத்த வேண்டும் என சீனா வலியுறுத்தியுள்ளது.

வடகொரியா தமது சோதனைகளை இடைநிறுத்தும் பட்சத்தில், அதற்கு ஈடாக வடகொரியாவை ஆத்

திர மூட்டும் வகையில் அமெரிக்கா மற்றும் தென்கொரியா வினால முன்னெடுக்கப்படும் கூட்டு இராணுவ பயிற்சிகள் நிறுத்தப்படும் என வெளியுறவுத்துறை அமைச்சர் வோங் யீ தெரிவித்துள்ளார்.

சர்வதேச சட்டதிட்டங்களுக்கும், பொருளாதார தடைகளையும் மீறி வடகொரியா கடந்த திங்கட்கிழமை நான்கு ஏவுகணை

களை சோதனை செய்திருந்தது.

குறித்த சம்பவத்தை அடுத்தே சீனா இக் கருத்தை முன்வைத்துள்ளது.

வடகொரியாவின் குறித்த ஏவுகணை சோதனையை அடுத்து அமெரிக்கா தனது உயர் ரக ஏவுகணை எதிர்ப்பு பாதுகாப்பு நிலைகளை தென்கொரியாவில் நிறுவி வருகின்றமையும் சுட்டிக்காட்டத் தக்கது. (இ-12)



## வைத்தியசாலையில் குண்டு வெடிப்பு!

(காபூல்)  
ஆப்கானிஸ்தான் தலைநகர் காபூலில் அமெரிக்கத் தூதரகம் உள்ளது.

அதன் அருகே இராணுவ வைத்தியசாலையும் இயங்கி வருகிறது. அங்கு பலத்த இராணுவப் பாதுகாப்பும் போடப்பட்டுள்ளது.

இந்த நிலையில் இராணுவ வைத்தியசாலையில் நேற்றுக்காலை திடீரென குண்டு வெடித்தது. இதனால் அப்பகுதியில் பட்டமும் பரபரப்பும் ஏற்பட்டது. இராணுவத்தினர் குவிக்கப்பட்டனர்.



இந்த நிலையில் வைத்தியசாலைக்குள் பதுங்கியிருந்த தீவிரவாதிகள் இராணுவத்தினரை நோக்கி சரமாரியாக சுட்டனர். புதிலுக்கு இராணுவத்தினரும் சுட்டனர்.

இரு தரப்பினருக்கும் இடையே கடும்துப்பாக்கிச் சண்டை நடந்தது. இதில் ஏற்பட்ட உயிர்ச்சேதம், காயம் உள்ளிட்ட தகவல்கள் எதுவும் வெளியிடப்படவில்லை. (இ-12)

## அமெரிக்காவின் தடைகளை மீறிய சீன நிறுவனத்திற்கு அபராதம் வார்த்தக அமைச்சர் அறிவிப்பு

(வோஷிங்டன்)  
பொருளாதாரத் தடைகளை மீறி ஈரான் மற்றும் வடகொரியா ஆகிய நாடுகளுக்கு உபகரணங்களை ஏற்றுமதி செய்த சீன தொலைத் தொடர்பு நிறுவனமொன்றிற்கு, 1.19 பில்லியன் அமெரிக்க டொலர் அபராதம் விதிக்கப்பட்டுள்ளதாக அமெரிக்காவின் வர்த்தக செயலாளர் விவ்ரொஸ்தெரிவித்துள்ளார்.

குறித்த சம்பவம் தொடர்பில் வர்த்தக செயலாளர் நேற்று முன்தினம் செவ்வாய்க்கிழமை ஊடகங்களுக்கு விளக்கம் அளிக்கையிலேயே இவ்வாறு தெரிவித்தார்.

“அமெரிக்க நீதித்துறை, வர்த்தகத்துறை மற்றும் கருவுலத்துறை ஆகியவற்றின்

தலையீட்டுடன் குறித்த தீர்மானம் எட்டப்பட்டுள்ளது.

எமது பொருளாதார தடைகள் மற்றும் ஏற்றுமதி கட்டுப்பாட்டுச் சட்டங்கள் என்பவற்றை மீறி செயற்படுவோர் தக்க தண்டனையை அனுபவிப்பது நிச்சயம். இவ்வாறான செயற்பாடுகளினால் அவர்கள் கடுமையான விளைவுகளை எதிர்நோக்குவர்.

குறித்த சீன நிறுவனமானது கடந்த 2010ஆம் ஆண்டு ஜனவரி முதல் 2016ஆம் ஆண்டு ஜனவரி வரையான காலப்பகுதியில் சுமார்

32 பில்லியன் அமெரிக்க டொலர் பெறுமதியான அமெரிக்க தயாரிப்பு பொருட்களை, அமெரிக்காவின் உரிய ஏற்றுமதி அனுமதியின்றி ஈரானுக்கு அனுப்பி வைத்துள்ளது.

அதேவேளை, ஏற்றுமதி கட்டுப்பாடுகள் விதிக்கப்பட்ட பொருட்களை வடகொரியாவிற்கு 283 முறை ஏற்றுமதி செய்துள்ளமையும் விசாரணைகளில் இருந்து தெரியவந்துள்ளது” என வர்த்தக செயலாளர் மேலும் தெரிவித்தார். (இ-12)



## அமெரிக்காவின் பயணத்தடை முழுமையாக இரத்தாக வேண்டும்

### ஈராக் வெளியுறவு அமைச்சர் கோரிக்கை

முஸ்லிம் மக்கள் பெரும் பான்மையாக வாழும் நாடுகள் மீதான அமெரிக்காவின் புதிய பயணத்தடையிலிருந்து ஈராக் நீக்கப்பட்டுள்ளமையை வரவேற்கும் அதேவேளை, ஏனைய நாடுகள் மீதான தடையும் முழுமையாக இரத்து செய்யப்பட வேண்டும் என ஈராக் வெளியுறவு அமைச்சர் இப்ராஹிம் அல்-ஜபாரி தெரிவித்துள்ளார்.

எகிப்து தலைநகர் கெய்ரோவில் நடைபெற்றுவரும் அரபு நாடுகளின் வெளியுறவு அமைச்சர்களுக்கான கூட்டத்தில் நேற்று முன்தினம் கலந்துகொண்டு உரையாற்றுகையிலேயே அவர் இவ்வாறு தெரிவித்தார்.

தடைவிதிக்கப்பட்ட ஏழு நாடுகளுக்கான பட்டியலில் இருந்து ஈராகை நீக்குவதற்கான அமெரிக்காவின் தீர்மானமானது மிகச் சரியானதாகும். இதேவேளை, ஏனைய ஆறு

நாடுகள் மீதான தடையை யும் அமெரிக்கா இரத்து செய்யும் என எதிர்பார்க்கப்படுகிறது.

குறித்த நாடுகளைச் சேர்ந்த மக்களை தீவிரவாதத்தை எதிர்த்து போராட அனுமதிக்க முடியாது. இம்மக்களின் கண்ணியம், இறைமை என்பன மதிக்கப்பட வேண்டும். அமெரிக்கா போன்ற ஜனநாயக நாடுகள் இம்மக்களுக்காக மனம் திறக்க வேண்டும்” என்றும் குறிப்பிட்டார்.

இதேவேளை இது குறித்து கருத்துத் தெரிவித்த அரபு நாடாளுமன்றத்தின், சபாநாயகர், “தீவிரவாதத் தாக்குதல்களுடன் ஏதேனும் அமைப்புகள் தொடர்புபட்டிருப்பின், குறித்த அமைப்புகளை தண்டிக்க வேண்டும்” அந்தவிடத்து, தீவிரவாதத் தாக்குதல்களுக்கு உள்ளாகிவரும் நாடுகளின் பொதுமக்கள் தண்டிக்கப்படுவது தவறாகும்” என அவர் தெரிவித்தார். (இ-12)

## டரம்பின் புதிய பயணத்தடை அகதிகளின் வேதனையை மேலும் அதிகரித்துள்ளது ஐ.நா. பொதுச் செயலரின் பேச்சாளர் தெரிவிப்பு



(ஜெனிவா)  
அமெரிக்க ஜனாதிபதி டொனால்ட் டரம்பின் திருத்தங்களுடன் கூடிய அகதிகள் மீதான புதிய பயணத்தடை யானது, அகதிகளின் வேத

னையை மேலும் அதிகரிக்கச் செய்துள்ளது என ஐ.நா. பொதுச் செயலாளர் அந்நோனியோ குட்டெரஸின் பேச்சாளர் தெரிவித்தார்.

அங்கு தொடர்ந்து கருத்துத் தெரிவித்த அவர்,

“தங்கள் நாடுகளில் ஏற்பட்டுள்ள போர், வன்முறை மற்றும் துன்புறுத்தல்கள் காரணமாக தப்பி ஓட வேண்டிய கட்டாயத்திற்கு உள்ளாகியுள்ள சாதாரண மக்களே அகதிகள்.

உயிர் அச்சுறுத்தல்களை எதிர்நோக்கியுள்ள இம்மக்களுக்கு பாதுகாப்பு என்பது அவசர தேவையாக உள்ளது.

அமெரிக்காவின் இந்த பயணத்தடையானது தற்காலிகமானது என்ற போதிலும், அது பாதுகாப்பை கருத்தில் கொண்டு வன்முறையிலிருந்து தப்பியோடி வரும் மக்களின் வேதனையை மேலும் மோசமாக குவதாக அமைந்துள்ளது.

இந்நிலையில், அகதிகளுக்கான திட்டங்களில் பாதுகாப்பை உறுதிப்படுத்துவது தொடர்பில் அமெரிக்க நிர்வாகத்துடன் இணைந்து ஆக்கபூர்வமாக ஈடுபடவுள்ளதாக அகதிகளுக்கான ஐக்கிய நாடுகளின் ஆணையம் தெரிவித்துள்ளது” என்றும் அவர் தெரிவித்தார். (இ-12)

சோழியன் குடும்பி சும்மா ஆடுமா?

- தமிழ்ப் பழமொழி



# வலம்புரி

T.P : 021 567 1530

website : www.valampurii.lk

இழந்தவன் பாவம்

இதுவே தமிழினின் நிலை

தமிழ் மக்களின் மனநிலை இப்போது கொதி நிலையில் இருப்பதைக் காணமுடிகிறது.

ஐ.நா மனித உரிமைகள் பேரவையால் இலங்கை அரசுக்கு விதிக்கப்பட்ட விடயங்களை அமுலாக்குவதில் மீண்டும் கால அவகாசம் வழங்குவதே தமிழ் மக்களின் இதயக் கொதிப்புக்குக் காரணமாகும்.

அதிலும் இலங்கை அரசு கெஞ்சி மன்றாடி கால அவகாசத்தைப் பெறுகிறது என்றால் சூட, சற்று ஆறுதல் அடைய முடியும்.

ஆனால், இக்கால அவகாசம் தமிழ்த் தேசியக் கூட்டமைப்பின் கொழும்புத் தலைமையின் ஒத்துழைப்போடு, ஆதரவோடு பெற்றுக் கொள்ளப்படுகிறது என்பது தமிழ் மக்களைக் கடுமையாகப் பாதிக்கச் செய்துள்ளது.

தனிர, கால அவகாசம் கொடுக்க வேண்டும். ஐ.நா மனித உரிமைகள் பேரவையில் இலங்கை அரசுக்குக் கால அவகாசம் கிடைக்கும். அதையாராலும் தடுக்க முடியாது என்றெல்லாம் தமிழ்த் தேசியக் கூட்டமைப்பின் கொழும்புத் தலைமை சண்டித்தன மிடுக்கோடு கூறுவதைப் பார்க்கும் போது,

கடவுளே! தமிழ் மக்கள் இத்துணை பாவம் செய்தனரா? என்று எண்ணத் தோன்றும். அந்தளவுக்கு தமிழ் மக்களை எதுவும் தெரியாதவர்களாக நினைத்துக் கொண்டு தமிழ்த் தேசியக் கூட்டமைப்பின் கொழும்புத் தலைமை அதிகுதியமாக நடந்து கொள்கிறது.

என்ன செய்வது? நம்பி வாக்களித்தோம். இவர்கள் இப்படிச் செய்வார்கள் என்று யார்கண்டது? இவ்வாறு கூறி வேதனைப்படுவார்கள் இருந்தாலும் தமிழ் அரசியல் தலைமை என்ன செய்கிறது என்பதைப் பற்றி அறவே தெரியாத அப்பாவிக்கும் நம்மிடம் உண்டு. இவர்களின் எண்ணிக்கைதான் அதிகம்.

இதனால்தான்; நாங்கள் என்ன செய்தாலும் எப்படி நடந்தாலும் எங்கள் மக்களை தேர்தல் காலத்தில் நாங்கள் மடக்கிப் போட முடியும்.

நாங்கள் சொல்லுவதைத்தான் அவர்கள் நம்புவார்கள். கேப்பாப்பிலவு - பிலவுக்குடியி ருப்பை விடுவித்துக் கொடுத்தது நாங்கள்தான் என்று தேர்தல் பிரசாரம் செய்தால் அதற்கு கைதுட்டி கரகோசம் செய்வதற்கும் நிறையவே ஆட்கள் இருப்பார்.

ஆகையால் மீண்டும் நமக்குத்தான் வெற்றி. இது அவர்களுக்கு நன்கு தெரியும்.

வடக்கின் முதலமைச்சரை எதிர்ப்பது, இதற்காக வடக்கு மாகாண சபை உறுப்பினர்கள் சிலரை குழுவாக இயங்க வைப்பது, அரசுக்கு ஆதரவாகச் செயற்படுவது என்றவாறு தமிழ் அரசியல் தலைமையின் செயற்பாடுகள் அமைந்துள்ளன.

ஆக, ஒட்டுமொத்தத்தில் விடுதலைப் புலிகள் மீதும் விசுவாசம் இல்லை, தமிழ் மக்கள் மீதும் பற்றில்லை. எல்லாம் அரசின் பக்கமே என்பதே உண்மை.

இதை நாம் சொல்லும் போது, இருக்காதா என்ன? என்ற அசிரீரி கேட்கிறது.

ஆம், முன்னாள் ஜனாதிபதி மகிந்த ராஜபக்ஷவுக்கோ அல்லது அவர் தரப்புக்கோ கிடைக்க வேண்டிய எதிர்க்கட்சித் தலைவர் பதவியை இரா. சம்பந்தருக்கு பிரதமர் ரணில் வழங்கினார் என்றால்,

பிரதமர் ரணில் விக்கிரமசிங்கவின் இராஜதந்திரம் சும்மாவா என்ன?

அமிர்தலிங்கத்துக்கு அடுத்ததாக நானே எதிர்க்கட்சித் தலைவர் என்று கல்லறையின் சுவரில் எழுதுவதற்கு இதைவிட நம் தலைவருக்கு வேறு என்ன வேண்டும்?

ஆகையால் ஐ.நாவினும் கால அவகாசம் வழங்குவதை நாமே பிரேரித்து ஆமோதிக்கத் தயாராக இருக்கிறோம்.

இழந்தவன் பாவம். இதுவே தமிழினின் நிலைமை அவ்வளவுதான்.

## வடகொரியாவின் ஏவுகணைச் சோதனைக்கு ஐ.நா. பாதுகாப்புச் சபையில் கடும் கண்டனம்

(நியூயோர்க்) உலக நாடுகளின் தடை மற்றும் ஐக்கிய நாடுகள் சபையின் கண்டனத்துக்குள்ளான வடகொரியாவின் ஜனாதிபதி கிம் ஜாங் உன், அணு ஆயுதங்களையும், கண்டம் விட்டு கண்டம் பாயும் நவீன ரக ஏவுகணைகளையும் அவ்வப்போது பரிசோதித்து வருகிறார்.

இந்நிலையில், கடந்த திங்கட்கிழமை மீண்டும் நான்கு ஏவுகணைகளை வடகொரியா பரிசோதித்தது. அடுத்தடுத்து விண்ணை நோக்கி சீர்ப்பாய்ந்த இந்த ஏவுகணைகளில் மூன்று ஜப்பான் கடல் என்றழைக்கப்படும் கிழக்கு கடல் பகுதியில் விழுந்ததாகவும் தென்கொரிய நாட்டு ஊடகங்கள் செய்தி வெளியிட்டன.

இதேவேளை ஜப்பானில் உள்ள அமெரிக்க இராணுவத்

தளத்தை தாக்கும் நோக்கத்தில் அதற்கான ஒத்திகையாகவே இந்த ஏவுகணை பரிசோதனை நடத்தப்பட்டதாக வடகொரியா தெரிவித்திருந்தது.

இதைப்போன்ற ஆத்திர மூட்டும் செயற்பாடுகளை வடகொரியா கைவிட வேண்டும் என ஐக்கிய நாடுகள் சபையின் பொதுச் செயலாளர் கண்டித்திருந்தார்.

வடகொரியாவின் இந்த பேரழிவுப் பாதையை இந்த உலகம் அனுமதிக்காது என ஐக்கிய நாடுகள் சபைக்கான அமெரிக்க தூதரும் தெரிவித்திருந்தார்.

இந்நிலையில், ஜப்பானில் உள்ள அமெரிக்க இராணுவத் தளத்தின்மீது தாக்குதல் நடத்தப் போவதாக வடகொரியா மிரட்டியுள்ள நிலையில் இந்த நெருக்கடியை சமாளிக்கவும்

வடகொரியா மீது மேலும் புதிய தடைகளை விதிக்கவும் வடகொரியாவின் தொடரும் அத்துமீறல் தொடர்பாக விவாதிக்கவும், அந்நாட்டுக்கு எதிராக மேலும் சில புதிய தடைகள் விதிப்பது தொடர்பாக ஆலோசிக்கும் ஐ.நா. பாதுகாப்பு சபை நேற்று அவசரமாக கூடியது.

அமெரிக்காவின் நியூயோர்க் நகரில் உள்ள ஐக்கிய நாடுகள் சபை வளாகத்தில் (உள்நாட்டு நேரப்படி) முற்பகல் 10 மணிக்கு தொடங்கிய இந்தக் கூட்டத்தில் வடகொரியாவுக்கு எதிராக

அமெரிக்க அரசு தயாரித்த அறிக்கையை பாதுகாப்பு சபையில் உறுப்பினர்களாக இருக்கும் அனைத்து நாடுகளும் ஒருமனதாக ஆதரித்துள்ளன.

ஐக்கிய நாடுகள் சபையின் முந்தைய தீர்மானங்களுக்கு எதிராகவும், தொடர்ந்து பெருமளவிலான அத்துமீறலாகவும் ஏவுகணை தொழில் நுட்பத்தை மேம்படுத்திவரும் வடகொரியாவுக்கு எதிராக தேவையான நடவடிக்கை எடுக்கப்படும் என அந்த அறிக்கையில் சுட்டிக்காட்டப்பட்டுள்ளது. (இ-12)

## மாணவர் பாராளுமன்ற அமர்வு

யாழ்.கொக்குவில் இந்துக் கல்லூரியின் மாணவர் பாராளுமன்ற 4 ஆவது அமர்வு இன்று வியாழக்கிழமை நண்பகல் 12 மணியளவில் கல்லூரியின் பஞ்சலிங்கம் கேட்போர் கூடத்தில் நடைபெறும். இந் நிகழ்விற்கு பிரதம விருந்தினராக வட மாகாண ஆளுநரின் உதவிச் செயலாளர் எக்ஸ்.செல்வநாயகம் கலந்து கொள்வார். (இ-12)

## மாணவர் பாராளுமன்ற கன்னி அமர்வு இன்று

யாழ்.ஸ்கந்தவரோதயக் கல்லூரியின் மாணவர் பாராளுமன்ற கன்னி அமர்வானது இன்று காலை 9 மணியளவில் இடம்பெறும். இந் நிகழ்வில் கல்லூரி பாராளுமன்றத்தின் கொத்தணிப் பிரிவினருள் உள்ளடங்கும் யாழ். ஏழாலை மகா வித்தியாலயம், யாழ். புன்னாலைக்கட்டுவன் சித்தி விநாயகர் வித்தியாலயம், யாழ். ஏழாலை சைவ மகாஜனா வித்தியாலயம் ஆகிய பாடசாலைகளின் பிரதிநிதிகளும் கலந்து கொள்வார். (இ-12)

## சைவ சமய தீட்சை வழங்கல்

மண்டைதீவு வாழ் இந்து மக்களின் வேண்டுகோளுக்கிணங்க இந்து சமய கலாசார அலுவலர்கள் திணைக்களத்தின் நல்லூர் ஸ்ரீலக்ஷ்மி ஆறுமுக நாவலர் மணி மண்டபமும் உலக திருச்சபையும் இணைந்து நடத்தும் சைவ சமய தீட்சை வழங்கும் நிகழ்வு மண்டைதீவு அருள்மிகு திருவெண்காடு சித்தி விநாயகர் ஆலயத்தில் நாளை காலை 7 மணி தொடக்கம் முற்பகல் 11 மணி வரை இடம்பெறும். சிவலக்ஷ்மி. பாலகுமாரக் குருக்கள் தீட்சை வழங்குவார். (இ-12)

## திருவுருவச்சிலை திறப்பு

யாழ்.குட்டியப்புலம் அரசினர் தமிழ் கல்வன் பாடசாலை யின் நிறுவனர் அமரர் ஜோன்.கென்றியின் திருவுருவச்சிலை திறப்பு விழா இன்று வியாழக்கிழமை முற்பகல் 10.30 மணியளவில் பாடசாலை முன்றலில் இடம்பெறும். பாடசாலை அதிபர் வை.விஜயபாஸ்கர் தலைமையில் இடம்பெறும் இந் நிகழ்வில் வடக்கு மாகாண மேலதிக கல்விப்பணிப்பாளர் செ.சந்திரராஜா பிரதம விருந்தினராகவும் தெல்லிப்பழை கோட்டக்கல்வி அலுவலர் மா.ஆனந்தகுமார் சிறப்பு விருந்தினராகவும் கலந்து கொள்வார். (இ-12)

## மின்சாரம் தடைப்படும்

உயர் அமுத்த மற்றும் நீர்ப்பாசனத் திணைக்களம், தாழ் அமுத்த மின் விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக இன்று வியாழக்கிழமை 8.30 மணி யிலிருந்து மாலை 6.30 மணி வரை யாழ். பிரதேசத்தில் பாரதி வீதி, பத்தமேனி, தம்பாலை, இடைக்காடு, வளலாய், உடுத்தறை, கொடுக்குழாய் ஆழியவளை, வெற்றிலைக்கேணி, வெற்றிலைக்கேணி இராணுவ முகாம், கட்டைக்காடு, கட்டைக்காடு இராணுவ முகாம் ஆகிய இடங்களிலும் மன்னார் பிரதேசத்தில் முருங்கனிவிருந்து தலைமன்னார் வரை, வங்காலை கடற்படை முகாம், வங்காலை

## காணாமற்போன மீனவர்கள் மீட்பு

பருத்தித்துறைக் கடற்பரப்பில் மீன் பிடிக்கச் சென்ற நிலையில் காணாமற்போன மூன்று மீனவர்களும் புத்திரமாக கரை சேர்ந்துள்ளதாக பொலிஸார் தெரிவித்தனர்.

நேற்று முன்தினம் செவ்வாய்க்கிழமை அதிகாலை மீன் பிடிக்கச் சென்ற கடற்கரை வீதி பருத்தித்துறையைச் சேர்ந்த ச.ஜெயராஜ் (வயது- 31), அ.எல்பேட் (வயது -41), ச.சந்திரமோகன் (வயது- 35) ஆகிய மூன்று மீனவர்களும் நேற்று முன்தினம் செவ்வாய்க்கிழமை பிற்பகல் 1.30 மணியளவில் கரை சேர்ந்ததாக பொலிஸார் தெரிவித்தனர்.

படகு இயந்திரத்தில் ஏற்பட்ட பழுது காரணமாக படகு வேறு திசையில் சென்றதாக கூறப்படுகிறது. (இ-3-60)

## அன்றாட வாழ்வில் ஐஸ்வர்யம் அதிகரிப்பதற்கான ஆசாரங்கள்

எவற்றுக்கெல்லாம் பயன்படுகிறது. சாணத்தை உருட்டிக் காய வைத்து திரிந்து தயாரிக்கிறார்கள். பஞ்சகவ்யம் என்ற பரிசுத்த பொருளைத் தயாரிப்பதற்கும் சாணம் தேவைப்படுகிறது. (தொடரும்)

## சக்திய தரிசனம்

பண்பாட்டின் அடித்தளம்

❖ இறைவனை உணர்வதற்கு மூன்று படிகளை நமது சாஸ்திரங்கள் காட்டுகின்றன. கடமைகளைச் செய்வது முதல்படி. இறைவனை உணர்வது மூன்றாவதுபடி. ஒருவன் முதலில் தான் வாழும் நெறிமுறைகளை சரிப்படுத்திக் கொள்ள வேண்டும். அவற்றைக் கடைப்பிடிப்பதில் கட்டுப்பாட்டை அனுசரிக்க வேண்டும். கடமை, தர்மம் இவ்விரண்டையும் அடைந்த பின்புதான், மூன்றாவது நிலையை ஒருவனால் எட்ட முடியும்.

❖ முதல் இரண்டு படிகளும் மனத்தெளிவையும், தூய்மையையும் தந்தால் மட்டுமே இறைவனை அறிவதில் அர்த்தம் இருக்கும். படிப்பு என்பது விவேகத்தையும், நன்மையையும் உணர்த்தும் அறிவை கொடுப்பதாக இருக்க வேண்டும். இல்லாவிட்டால் அந்தப் படிப்பால் சமுதாயத்திற்கு நன்மை ஏதும் இருக்காது. கல்வி கற்கும் ஆண்களும், பெண்களும் நம் பண்பாட்டின் அடித்தளமான ஒழுக்கத்தை எக்காரணம் கொண்டும் இழத்தல் கூடாது. ஒழுக்கமில்லாத கல்வியால் ஒரு பயனும் இல்லை.

❖ ஒருவன் மிக்கசிறந்த அறிவாளியாக இருக்கலாம். சாஸ்திரங்களில் கூறியுள்ளபடி முறைப்படி வாழ்க்கை நடத்தலாம். பொதுமக்களின் மதிப்பைக் கூட பெற்றிருக்கலாம். ஆனால், ஏழை எளியவர்கள் மீது இரக்கம் கொண்டவனாக இருக்க வேண்டும். இரக்க சிந்தனை இல்லாதவன் மலர்ந்தும் மணமில்லாத மலரினைப் போல பெற்ற செல்வங்களால் எப்பயனும் இல்லை.

# ஜோர்ஜ் வெப்ஸ்ரர் வெற்றிக்கிண்ணம் கே.சி.சி.சி. அணி முன்னிலை




ஜோர்ஜ் வெப்ஸ்ரர் வெற்றிக் கிண்ணத்திற்காக யாழ். சென்றல் விளையாட்டுக் கழகம் 2010 ஆம் ஆண்டில் இருந்து தொடர்ந்து 8 ஆவது வருடமாக நடத்தி வரும் யாழ். நகரில் சிறந்த கழக அணித் தொகுதி நிகழ்வில் 01.01. 2017 தொடக்கம் 28.02. 2017 வரை நடைபெற்ற 7

போட்டிகளுக்கு வழங்கப்பட்ட (விசும்-ராஜன்-கங்கு வெற்றிக் கிண்ணம்) புள்ளிகளின் அடிப்படையில் கே.சி.சி.சி. அணி 4 போட்டிகளில் பங்கு பற்றி 3 போட்டிகளில் வெற்றி பெற்று 21.53 புள்ளிகளை பெற்று முதலாம் இடத்திலும் ஜெனீஸ் ரார் அணி 4 போட்டிகளில் பங்கு பற்றி 2 போட்டிகளில்

வெற்றி பெற்று 19.10 புள்ளிகளைப் பெற்று 2ஆம் இடத்திலும் திருநெல்வேலி கிரிக்கெட் கழக அணி 3 போட்டிகளில் பங்கு பற்றி ஒரு போட்டியில் வெற்றி பெற்று 11.32 புள்ளிகளைப் பெற்று 3ஆம் இடத்திலும் யாழ். பல்கலைக்கழக அணி 3 போட்டிகளில் பங்கு பற்றி ஒரு போட்டியில் வெற்றி

பெற்று 10.61 புள்ளிகளை பெற்று 4 ஆம் இடத்திலும் உள்ளனர். நடைபெற்ற 7 போட்டிகளில் 6,30 ஓவர் போட்டிகளும் 1, 40 ஓவர் போட்டியும் அடங்கும். இவ் 7 போட்டிகளும் விசும், ராஜன்- கங்கு வெற்றிக்கிண்ணத்திற்கான போட்டிகளாகும். (க)

# தெல்லிப்பழை மகாஜனா வெற்றி



இலங்கை பாடசாலைகள் கிரிக்கெட் சங்கத்தினால் நடர்த்தப்படுகின்ற 19 வயது துடுப்பாட்டப் போட்டியின் இரண்டாம் சுற்றுப் போட்டியின் இரண்டாவது ஆட்டத்தில் நிட்டம்புவ நன்பொக்குணுகம் மகாவித்தியாலயத்தை

மகாஜனாக் கல்லூரி 4 விக் கெட்டுக்களால் வெற்றி பெற்றது. இப்போட்டி நிட்டம்புவ நன்பொக்குணுகம் மகா வித்தியால மைதானத்தில் 06.03.2017 அன்று நடைபெற்றது. 50 ஓவர்களைக் கொண்ட இப்போட்டியில் நாணயச்

சுழற்சியில் வெற்றி பெற்ற நிட்டம்புவ நன்பொக்குணுகம் மகா வித்தியாலயம் முதலில் துடுப்பெடுத்தாவெதென தீர்மானித்தது. இதற்கமைய துடுப்பெடுத்தாடிய நிட்டம்புவ நன்பொக்குணுகம் மகாவித்தியாலயம் 36 ஓவர்களில் சகல விக் கெட்டுக்களையும் இழந்து 145 ஓட்டங்களைப் பெற்றது. துடுப்பாட்டத்தில் எல்.கே.பத்திரன ஆட்டமிழக்காமல் 42, பி.டி.டி.பிள்யூ. விக் கிரமரட்ன 21, எம்.டி.கே.பெரேரா 16 ஓட்டங்களைப் பெற்றனர். மகாஜனா சார்பில் பந்து வீச்சில் கனிஸ்ரன் 4, ஜசிந்தன் 3, தினேஸ் 2 விக் கெட்டுக்களை வீழ்த்தினர்.

பதிலளித்து துடுப்பெடுத்தாடிய மகாஜனா 33 ஓவர்களில் 6 விக் கெட்டுக்களை இழந்து 147 ஓட்டங்களை பெற்று 4 விக் கெட்டுக்களால் வாகை சுடியது. துடுப்பாட்டத்தில் பிரணவன் 40, ஜசிந்தன் ஆட்டமிழக்காமல் 30, சர்மிலன் 20, பகீரதன் 17 ஓட்டங்களைப் பெற்றனர். நிட்டம்புவ நன்பொக்குணுகம் சார்பில் பந்து வீச்சில் எல்.கே.பத்திரன 3 விக் கெட்டுக்களை சாய்த்தார். இரண்டாவது சுற்று முதலாவது ஆட்டத்தில் கண்டிரணவீம ரோயல் கல்லூரியை மகாஜனா வெற்றி கொண்டமையும் குறிப்பிடத்தக்கது. (க)

# மூன்றாம் சுற்றுக்கு முன்னேறியது யாங்கம்பன்ஸ் விளையாட்டுக்கழகம்



வல்வை விளையாட்டுக்கழகம் நடத்தும் உதைப்பந்தாட்ட தொடரின் வடமராட்சி லீக் மற்றும் பருத்தித்தறை லீக் அணிகளுக்கிடையிலான இரண்டாம் சுற்று 07.03.2017

அன்று நடைபெற்ற போட்டியில் மைக்கல் விளையாட்டு கழகத்தை எதிர்த்து யாங்கம்பன்ஸ் விளையாட்டுக்கழகம் மோதியது. முதல் பாதியாட்டத்தின் 2ஆவது நிமிடத்தில் யாங்கம்

பன்ஸ் அணியின் பிரகாஷ் கோல் போட்டார். அடுத்த 6 ஆவது நிமிடத்தில் மகிந்தன் கோல் போட்டார். 17 ஆவது நிமிடத்தில் யாங்கம்பன்ஸ் அணியின் கோல் கணக்கினை

உயர்த்தினார் பிரகாஷ். 18 ஆவது நிமிடத்தில் யாங்கம்பன்ஸ் அணியின் 4ஆவது கோலை போட்டார் பார்த்தீபன். மைக்கல் அணி 19 ஆவது நிமிடத்தில் முதல் கோலை பதிவு செய்தது. 04:01 என்ற அடிப்படையில் முதல் பாதி நிறைவுற்றது. இரண்டாவது பாதியாட்டத்தில் மைக்கல் அணி ஆதிக்கம் செலுத்தியது. 39 ஆவது நிமிடத்தில் கோல் போட்டது. இறுதியாட்ட நேர முடிவில் 04:02 என்ற ரீதியில் வெற்றி யீட்டியது யாங்கம்பன்ஸ் அணி. யாங்கம்பன்ஸ் அணி சார்பில் பிரகாஷ் 2, மகிந்தன் 1, பார்த்தீபன் ஒரு கோல் போட்டனர். (க)

# வடக்கின் போர் இன்று ஆரம்பம்

(யாழ்ப்பாணம்) வடக்கின் மாபெரும் போர் என வர்ணிக்கப்படும் யாழ். சென்.ஜோன்ஸ் கல்லூரிக்கும் யாழ். மத்திய கல்லூரிக்கும் இடையிலான 111 ஆவது கிரிக்கெட் போட்டி இன்று

வியாழக்கிழமை வெகு விமர்சையாக ஆரம்பமாகவுள்ளது. வரலாற்று சிறப்பு மிக்க மேற்படி போட்டி தொடர்ந்து மூன்று நாட்கள் யாழ் மத்திய கல்லூரி மைதானத்தில் இடம் பெறவுள்ளது. (க)

# வல்வை, நேஞ்சர்ஸ் A அணிகள் இரண்டாம் சுற்றுக்கு தகுதி பெற்றது



வல்வை விளையாட்டுக்கழகம் நடத்தும் மாபெரும் உதைப்பந்தாட்ட சுற்றுப் போட்டியில் 06.03.2017 அன்று நெய்விளையாட்டுக்கழக மைதானத்தில் நடந்த ஆட்டத்தின் முடிவுகள்.

அணி இலகுவான வெற்றியை பெற்றது. இரண்டாவது போட்டியில் சென்.பீற்றர்ஸ் அணியை எதிர்த்து நேஞ்சர்ஸ் A அணி மோதியது. இப்போட்டியில் 3:1 என்ற கோல் கணக்கில் நேஞ்சர்ஸ் A அணி வெற்றி யீட்டியது. (க)

முதல் போட்டியில் கொலின்ஸ் B அணியை எதிர்த்து வல்வை அணி மோதியது. இதில் அணித் தலைவர் பிரசாந்தின் தொடர்ச்சியான 4 கோல்கள் மூலம் வல்வை அணி 4:1 என்ற கோல் கணக்கில் வல்வை



# ஜோன்சனின் திரில் கோல் மூன்றாமிடத்தை தனதாக்கியது ஜோசப்வாஸ் ஐக்கிய வி.கழகம்



நெடிய காடு இளைஞர் வி.கழகத்தின் வடமாகாண ரீதியிலாக நடத்திய அணிக்கு போட்டார் பார்த்தீபன். மைக்கல் அணி 19 ஆவது நிமிடத்தில் முதல் கோலை பதிவு செய்தது. 04:01 என்ற அடிப்படையில் முதல் பாதி நிறைவுற்றது. இரண்டாவது பாதியாட்டத்தில் மைக்கல் அணி ஆதிக்கம் செலுத்தியது. 39 ஆவது நிமிடத்தில் கோல் போட்டது. இறுதியாட்ட நேர முடிவில் 04:02 என்ற ரீதியில் வெற்றி யீட்டியது யாங்கம்பன்ஸ் அணி. யாங்கம்பன்ஸ் அணி சார்பில் பிரகாஷ் 2, மகிந்தன் 1, பார்த்தீபன் ஒரு கோல் போட்டனர். (க)

செய்தது குருநகர் பாடும் மீன்கள் விளையாட்டுக் கழகம். முதல் பாதி 02:01 என்ற அடிப்படையில் நிறைவுற்றது. இரண்டாவது பாதியாட்டத்தில் குருநகர் பாடும் மீன்கள் விளையாட்டுக்கழகத்தை எதிர்த்து மன்னார் ஜோசப்வாஸ் ஐக்கிய விளையாட்டுக்கழகம் மோதியது. முதல் பாதியாட்டத்தில் மன்னார் ஜோசப்வாஸ் ஐக்கிய விளையாட்டுக்கழகம் இரண்டு கோல்களைப் போட்டு அசத்த பதிலுக்கு தமது அணியின் முதல் கோலினை பதிவு

## ஆயுதங்களுடன்...

அதிகாலை வேளை சுவிய ஆயுதங்களுடன் வீட்டிற்குள் நுழைந்த 10 பேர் கொண்ட கும்பலொன்று வீட்டிலிருந்து வரகளைத் தாக்கி பாரிய கொள்ளைச் சம்பவமொன்றில் ஈடுபட்டது.

இச்சம்பவம் நேற்றுப் புதன் கிழமை அதிகாலை ஒரு மணியளவில் வசாவிலான கிழக்கு கன்னியார்மட வீதியில் உள்ள வீடொன்றில் இடம்பெற்றது.

இச்சம்பவத்தில் தம்பதியர்கள் ளான தம்பு மகாதேவன் (வயது 65), மகாதேவன் இராஜேஸ்வரி (வயது 61) ஆகிய இருவரும் படுகாயமடைந்த நிலையில் யாழ்போதனா வைத்தியசாலையில் சிகிச்சைக்காக அனுமதிக்கப்பட்டுள்ளனர்.

இச்சம்பவம் பற்றி மேலும் தெரிய வருவதாவது,

வீட்டின் பின் பக்க கதவினை உடைத்து நேற்று அதிகாலைவேளையில் வீட்டிற்குள் நுழைந்த 10 பேர் பங்கு கும்பலொன்று வீட்டிலுள்ள வரகளைத் தாக்கிவிட்டு தாலிக் கொடி, சங்கிலி உட்பட 13 புண்தங்க நகைகளும் ஒரு தொகை பணம் மற்றும் வீட்டில் நின்று மோட்டார் சைக்கிளையும் அபகரித்துச் சென்றுள்ளது.

எனினும் வீட்டில் இருந்து அபகரிக்கப்பட்ட மோட்டார் சைக்கிள் குறித்து வீட்டில் இருந்த சுமார் ஒரு கிலோ மீற்றர் தூரத்திற்கு அப்பால் உள்ள அடர்ந்த பிறைக்காட்டிற்குள்ளே உள்ள வீதியில் அநாத்ரவான நிலையில் கண்டுபிடிக்கப்பட்டுள்ளது.

கொள்ளையர் வீட்டிற்குள் நுழைய முற்பட்ட போது சத்தம் கேட்டு விழிப்புடைந்த வீட்டு உரிமையாளரான மகாதேவன் ரோச் வெளிச் சத்தம் பார்த்த போது கொள்ளையர்களில் ஒருவன் அவரது கழுத்தில் வாளால் வெட்டியுள்ளான்.

இதன்போது அவர் ரோச் லைட்டி னால் கொள்ளையனை தாக்கியுள்ளார். இதனால் கொள்ளையர்களில் இன்னொருவர் அவரது முதுகுப்பகுதியில் வாளால் வெட்டியுள்ளார். இதனால் நிலை குலைந்து அவ்விடத்திலேயே அக்கட்டுமஸ்தர் வழுந்து.

பின்னர் வீட்டினுள் நுழைந்த கொள்ளையர் வீட்டு உரிமையாளரின் மனைவியான இராஜேஸ்வரியை வாளால் வெட்டிய போது அவர் தனது கையினால் தடுத்த போது கையில் பலத்த வெட்டுக்காயத்துக்கு இலக்காகியதுடன் குறித்த பெண்ணை பொல்லுக்களால் கொடுமையாக தாக்கி அவர் அணித்திருந்த தாலிக்கொடி, சங்கிலி, தோடு என்பவற்றை அபகரித்ததுடன் வீட்டினை சல்லடை போட்டுத் தேடி ஒரு தொகைப் பணத்தினை அபகரித்ததோடு அவர்களில் வீட்டுடன் சேர்ந்து காணப்படும் விற்பனை நிலையத்திற்குள்ளும் புகுந்த திருடர்கள் அங்கும் தமது தேடுதலை மேற்கொண்டுள்ளனர்.

இதனால் விற்பனைக்கு வைக்கப்பட்டிருந்த பொருட்கள் பரவலாக சிதறிக்காணப்பட்டது. பின்னர் வீட்டின் வெளிப்பகுதியில் நிறுத்தி வைக்கப்பட்டிருந்த மோட்டார் சைக்கிளையும் அபகரித்து கொண்டு அங்கிருந்து தப்பிச் சென்றுள்ளனர்.

இதனையடுத்து அயலவர்களுக்கு சம்பவம் பற்றி தெரியவந்த தனை அடுத்து படுகாயமடைந்த தவர்கள் மீட்கப்பட்ட உடனடியாக அச்சுவேலி பிரதேச வைத்தியசாலையில் அனுமதிக்கப்பட்டு பின்னர் மேலதிக சிகிச்சைக்காக யாழ்போதனா வைத்தியசாலையில் அனுமதிக்கப்பட்டுள்ளனர்.

சம்பவம் தொடர்பாக அச்சுவேலி பொலிஸாருக்கு அறிவிக்கப்பட்டதனைத் தொடர்ந்து சம்பவ இடத்திற்கு வருகை தந்த பொலிஸார், விசாரணைகளை மேற்கொண்டதுடன் பின்னர் மேலதிக விசாரணைகளுக்கு நேற்று நண்பகல்

மோப்ப நாய் சகிதம் வருகை தந்த நிலையில் அபகரித்துச் செல்லப்பட்ட மோட்டார் சைக்கிளும் வீட்டில் இருந்து சுமார் ஒரு கிலோ மீற்றர் தூரத்தில் கண்டுபிடிக்கப்பட்டுள்ளது.

வசாவிலான கிழக்கில் மீள்குடிய மர்த்தப்பட்ட மக்கள் சகஜ வாழ்க்கைக்கு திரும்பிக் கொண்டிருக்கும் வேளையில் குறித்த பகுதியில் நிகழ்ந்துள்ள கொடூர வாளவெட்டுடன் கூடிய கொள்ளைச் சம்பவத்தினால் அப்பகுதியில் மக்கள் மிகுந்த அச்சமடைந்துள்ளனர்.

துணிகரமாக இடம்பெறும் வாளவெட்டு மற்றும் கொள்ளை சம்பவங்களை தடுப்பதற்கு பொலிஸார் கூடிய கவனம் செலுத்த வேண்டும் எனவும் அப்பகுதி மக்கள் கோரிக்கை விடுத்துள்ளனர்.

(செ-3-30-87)

## பன்னிரண்டாவது...

அண்மிக்கின்ற நிலையில், இம்மாணவி தொடர்பான வழக்கு விசாரணையானது ஊர்காவற்றுறை நீதிவான் நீதிமன்றிலேயே இடம்பெற்று வருகின்றது.

இவ்வாறான நிலையில் நேற்றைய தினமும் இவ்வழக்கானது ஊர்காவற்றுறை நீதிவான் நீதிமன்ற நீதவான் ஏ. எம். எம். ரியால் முன்னிலையில் விசாரணைக்காக எடுத்துக் கொள்ளப்பட்டிருந்தது.

இதன்போது மன்றில் முன்னிலையாகியிருந்த குற்றப் புலனாய்வு பிரிவு அதிகாரி குறித்த வழக்கின் பன்னிரண்டாவது சந்தேகநபரிடம் விசாரணை மேற்கொள்வதற்காக கடந்த முறை மன்றானது வழங்கிய கால அவகாசத்தின் போது தம்மால் முழுமையான விசாரணைகளை மேற்கொள்ள முடியவில்லை என மன்றில் விண்ணப்பமொன்றை செய்திருந்தனர்.

அத்துடன் தொடர்ச்சியாக மேலும் அவரிடம் விசாரணைகள் மேற்கொள்ள வேண்டி இருப்பதால் மேலும் கால நீடிப்பு வழங்குமாறு கோரி மன்றில் விண்ணப்பத்தை செய்திருந்தனர்.

இவ் விண்ணப்பம் தொடர்பாக மன்றானது பரிசீலனை செய்ததுடன் அதற்கான அனுமதியையும் வழங்கியிருந்தது. இதன்போது நீதிவான் சந்தேகநபர்களிடம் நீங்கள் ஏதாவது கூறப்போகின்றீர்களா என வினாவினாவினா, பன்னிரண்டாவது சந்தேகநபர்தன்னை எதற்காக கைது செய்து வைத்திருக்கிறார்கள் என்ன சட்டத்தில் கைது செய்து வைத்திருக்கிறார்கள் என தெரியாது என மன்றில் தெரிவித்திருந்தார்.

இதற்கு நீதவான் நீங்கள் எதற்காக கைது செய்யப்பட்டுள்ளீர்கள் என்பதை அறிந்துகொள்ள முயற்சிக்க வேண்டும் எனவும், இலங்கை பிரதேசம் அனைவருக்கும் நாட்டின் பொதுவான சட்டம் தெரியும் என்ற அடிப்படையிலேயே நீதிமன்ற நடவடிக்கை மேற்கொள்ளப்படுவதாகவும் குறிப்பிட்டிருந்தார்.

இருந்தபோதிலும் குறித்த சந்தேகநபர் நீதிவானது உத்தரவையோ பேச்சையோ செவிமடுக்காது மீண்டும் மீண்டும் பதில் பேசிக்கொண்டிருந்ததையடுத்து அவருக்கு எதிராக நீதிமன்றத்தை அவமதித்த வழக்கை பதிவு செய்யுமாறு நீதிவான் உத்தரவிட்டதுடன் இவ்வழக்கு விசாரணையை எதிர்வரும் 22ஆம் திகதி வரை ஒத்திவைத்து உத்தரவிட்டிருந்தார். (செ-4)

## விளை நிலங்களை...

வத்தினரை அகற்றித் தருமாறும் கோரியுள்ளனர்.

குறித்த விடயம் தொடர்பாக காணி உரிமையாளர்கள் வலம்புரிக்கு கருத்து தெரிவிக்கையில்,

அச்சுவேலி தெற்கு பகுதியில் இருந்து கடந்த 1996ஆம் ஆண்டு யுத்தம் காரணமாக அவ் இடத்தில்

இருந்து நாம் வெளியேறிய போது அப்பகுதியில் உள்ள 9 குடும்பங்களுக்கு சொந்தமான 3 ஏக்கர் (சுமார் 47 பரப்பு) தோட்டக்காணிகளும் அதனுடன் இணைந்த கூட்டுறவுச் சங்கத்துக்கு சொந்தமான கட்டடங்களும் இராணுவத்தினரால் கையகப்படுத்தப்பட்டது.

யுத்தம் முடிவடைந்து 7 ஆண்டுகள் கடந்த நிலையிலும் குறித்த காணிகள் இன்னும் விடுவிக்கப்படவில்லை.

இக் காணிகளை விடுவிக்குமாறு கோரி கடந்த 2012ஆம் ஆண்டில் இருந்து சம்பந்தப்பட்ட அனைத்து அமைச்சுக்கள் அதிகாரிகளிடத்திலும் போராடி வருகிறோம்.

நில அளவை திணைக்களத்தினரால் 3 தடவைகள் குறித்த காணிகளை சுவீகரிக்க அளவீடு மேற்கொள்ள முயன்ற போது எமது பலத்த எதிர்ப்புக்களின் மத்தியில் எமது காணிகள் அளவீடு செய்வது கைவிடப்பட்டது. முன்பு வெங்காய சங்கம் என மக்களின் பணத்தில் வாங்கப்பட்ட காணிதான் தற்போது கூட்டுறவு சங்கமாகவுள்ளது.

காணிகளை மீள் பெறுவதில் கூட்டுறவு சங்க அதிகாரிகளுக்கு எந்தவித அக்கறையும் இல்லை. எனவே அருகில் உள்ள தோட்டக்காணி உரிமையாளர்கள் நாம் தான் பாதிக்கப்படுகிறோம்.

இது குறித்து கொழும்பு நீதிமன்றில் வழக்கு தாக்கல் செய்த போது காணி அமைச்சின் செயலாளரினால் 2015ஆம் ஆண்டு மே மாதம் 29ஆம் திகதி "காணிகையகப்படுத்தல் கைவிடப்பட்டது" என அறிவிக்கப்பட்டது.

குறித்த காணியை பிரதேச செயலருக்கு கையளித்துவிட்டு இது குறித்த அறிக்கையினை சமர்ப்பிக்குமாறு கடந்த 2015ஆம் ஆண்டு டிசம்பர் மாதம் பாதுகாப்பு அமைச்சின் செயலாளரினால் பாதுகாப்பு படை தலைமையகத்துக்கும் அறிவிக்கப்பட்டுள்ளது.

ஆனால் கடந்த 2016ஆம் ஆண்டு முற்பகுதியில் ஜனாதிபதியின் யாழ் விஜயத்தின் போது, காணி உரிமையாளர்களான எம்மில் சிலரை இராணுவ முகாமுக்குள் அழைத்த இராணுவத்தினர், இன்னும் ஒரு மாதத்தில் உங்கள் காணிகளை கையளித்து விட்டு இங்கிருந்து புறப்படுவோம். ஒரு மாதம் நாங்கள் தங்கியிருக்க உங்கள் சம்பந்தக் கடிதம் தாருங்கள் என பணித்தார்கள்.

அதற்கு நாம் நீங்கள் ஒரு மாதத்தில் காணிகளை கையளிப்போம் என்று கடிதம் தந்துவிட்டு இருங்கள் என தெரிவித்தோம். ஆனால் அவர்கள் அவ்வாறு கடிதம் தரவில்லை.

சுமார் 7 மாதங்களுக்கு பின்னர் கடந்த வருடம் ஓகஸ்ட் மாதம் 24ஆம் திகதி தம்வசம் எமது காணிகளை 521ஆவது படைப்பிரிவு பயன்படுத்துவதாகவும் இன்னோர் இடத்தில் அப்படைப்பிரிவை மீள் அமைக்கவுள்ளதாகவும் இதற்கு குறிப்பிட்ட காலம் தேவை எனவும் அனைத்து பின்னர் எமது காணிகளை விடுவிப்பதாக இராணுவ தலைமையகம் அறிவித்துள்ளதாக பாதுகாப்பு அமைச்சின் செயலாளரிடம் இருந்து எமக்கு கடிதம் மூலம் அனுப்பி வைக்கப்பட்டது.

அதன் பின்னர் 7 மாதங்கள் கடந்த நிலையிலும் இதுவரை எந்தவிதமான நடவடிக்கையும் எடுக்கப்படவில்லை. இவ்விடயம் குறித்து உரிய நடவடிக்கையை மேற்கொண்டு எமது காணிகளை பெற்றுத்தருமாறு வடமாகாண ஆளுநர், வடமாகாண முதலமைச்சர், சிறுவர் விவகார இராஜாங்க அமைச்சர், மனித உரிமை ஆணைக் குழு, யாழ்ப்பாணம் அரசு அதிபர், கோப்பாய் பிரதேச செயலர் அனைவருக்கும் கடிதங்களை அனுப்பியிருந்தோம் ஆனால் இதுவரை எந்த நடவடிக்கைகளும் மேற்கொள்ளப்படவில்லை.

எம்மால் வன்முறையில் இற

ங்கி போராட முடியாது எமது விளை நிலங்களை மீள் கையளிக்கும் பட்சத்தில் எமது பல்வேறு தேவைகளை பூர்த்தி செய்ய முடியும்.

எனவே தயவுசெய்து எமது விளை நிலங்களை இராணுவத்தினர் கையளிக்க வேண்டும் எனவும் இது தொடர்பில் சம்பந்தப்பட்டவர்களை விரைவாக நடவடிக்கை எடுக்க வேண்டும் எனவும் பாதிக்கப்பட்ட மக்கள் கேட்டுக் கொண்டுள்ளனர். (செ-9)

## வடக்கில் 384...

இந்த நோயின் தாக்கம் ஏற்பட்டுள்ளது. இத்தாக்கம் தொடர்பில் மக்கள் அச்சம்கொள்ள தேவையில்லை. இருப்பினும் முன்னெச்சரிக்கை நடவடிக்கைகளை மேற்கொண்டு பாதுகாப்பாக இருந்தால் இந்த நோய் தாக்கத்தில் இருந்து விடுபடலாம்.

இந்த வருடம் குறித்த நோய் தொற்று ஏற்பட்டுள்ளதாக வவுனியா மாவட்டத்தில் 57 பேர் இனங்காணப்பட்டு 8 பேர் உறுதிப்படுத்தப்பட்டுள்ளனர், யாழ்ப்பாணம் மாவட்டத்தில் 47 பேர் இனங்காணப்பட்டு 11 பேர் உறுதிப்படுத்தப்பட்டுள்ளனர்.

மன்னார் மாவட்டத்தில் 8 பேர் இனங்காணப்பட்டு 2 பேர் உறுதிப்படுத்தப்பட்டுள்ளனர், முல்லைத்தீவு மாவட்டத்தில் 34 பேர் இனங்காணப்பட்டு, 6 பேர் உறுதிப்படுத்தப்பட்டுள்ளனர், கிளிநொச்சி மாவட்டத்தில் 244 பேர் இனங்காணப்பட்டு 37 பேர் உறுதிப்படுத்தப்பட்டுள்ளனர்.

மொத்தமாக 384 பேர் இனங்காணப்பட்டு 64 பேர் பாதிக்கப்பட்டுள்ளமை உறுதிப்படுத்தப்பட்டுள்ளது. வவுனியா மாவட்டத்தில் ஒரு இறப்பு ஏற்பட்டுள்ளது ஆனால் அது குறித்த நோய்த்தாக்கத்தால் உயிரிழந்ததா என உறுதிப்படுத்தப்படவில்லை.

இது குறிப்பிட்ட சில தரப்பினரை உடனடியாக பாதிக்கின்றது அதாவது 2 வயதுக்குட்பட்ட சிறுபிள்ளைகள், கர்ப்பிணித் தாய்மார்கள், பாறாட்டும் தாய்மார்கள், தொற்றுநோய் உள்ளவர்கள் மற்றும் 65 வயதுக்கு மேற்பட்டவர்கள் குறித்த தாக்கத்துக்கு இலகுவில் உள்ளாக்கப்படுகின்றனர்.

இவ்விடயம் தொடர்பில் எமது சுகாதார அமைச்சால் தொடர்ச்சியான விழிப்புணர்வு நடவடிக்கை மேற்கொண்டு வருகிறோம். அதாவது தொண்டை நோய், தடிமனுடன் கூடிய காய்ச்சல் ஏற்பட்டால் உடனடியாக தகுதி வாய்ந்த வைத்தியரை நாடுமாறும் விழிப்புணர்வுடன் செயற்படுமாறும் தெரிவித்து வருகிறோம்.

நோய்க்கான அறிகுறிகள் இருப்பின் உடனடியாக பெரிய வைத்தியசாலைகளுக்கு செல்ல வேண்டிய அவசியம் இல்லை. ஏனெனில் அங்கு அதிகளவு நோயாளிகள் செல்வதால் அங்கு சனக்கூட்டம் அதிகம்.

எனவே அருகில் உள்ள அரசு வைத்தியசாலைக்கு சென்று தரமான வைத்தியர்களிடம் பரிசோதனை செய்யலாம். அதன் பின்னர் பெரிய வைத்தியசாலைக்கு செல்ல வேண்டிய தேவையிருந்தால் செல்லலாம். அனைத்து அரசு வைத்தியசாலைகளிலும் உரிய வசதிகளுடன் ஆயத்தமாக உள்ளனர். எனவே பீதியை ஏற்படுத்தாமல், தொற்று ஏற்படாதவாறு புத்திசாலித்தனத்துடன் செயற்பட்டால் நோய் தாக்கத்தை குறைத்து கொள்ளலாம்.

இது காற்றால் பரவும் நோயாக இருப்பதால் பொது இடங்களில் அநாவசியமாக செல்வதை தவிர்த்தல் அவசியம் எனவும் இதற்கு முன்னெச்சரிக்கை நடவடிக்கை மிக அவசியம் என்றும் அவர் மேலும் தெரிவித்தார். (செ-9)

## கடவை காப்பாளர்கள்...

இருந்து தீர்வு கிடைக்கும் வரை தொடர்ச்சியான பணிப்புறக்கணிப்பில் ஈடுபடவுள்ளதாக அவர்கள் தெரிவித்துள்ளனர்.

இக்காலப்பகுதியில் புகையிரதக் கடவையில் நடக்கும் விபத்து

அல்லது அனர்த்தங்களுக்கு தமது ஊழியர்கள் பொறுப்புக்கூற மாட்டார்கள் என தெரிவித்து இந்த பணிப்புறக்கணிப்பு தொடர்பாக பொலிஸாருக்கும் அவர்கள் கடிதம் ஒன்றை வழங்கியுள்ளனர்.

அத்துடன் இக்காலப்பகுதியில் பொதுமக்களை அவதானித்துடன் செல்லுமாறும் புகையிரத கடவை காப்பாளர்கள் கேட்டுக் கொண்டுள்ளனர். (செ-9)

## சர்வதேச பேராதரவு...

இந்த புதிய தீர்மானத்திற்கு அமைய 2015ஆம் ஆண்டு நிறைவேற்றப்பட்ட தீர்மானத்தை விட புதிதாக எந்தவொரு நிபந்தனைகளும் உள்ளடக்கப்படவில்லை என்று குறிப்பிட்டுள்ள இலங்கை அரசின் பிரதி வெளிவிவகார அமைச்சர் ஹர்ஷ டி சில்வா, இது சர்வதேச அரங்கில் இலங்கைக்கு கிடைத்த மற்றுமொரு வெற்றி என்றும் தெரிவித்துள்ளார்.

ஜெனிவா ஈ.நா மனித உரிமைகள் பேரவையில் அமெரிக்காவுடன் இணைந்து கால அவகாசம் வழங்கும் தீர்மானமொன்றை நிறைவேற்ற இலங்கை அரசாங்கம் மேற்கொண்டுவரும் நடவடிக்கைகள் தொடர்பில் நேற்று கொழும்பில் ஊடகவியலாளர்களை தெளிவுபடுத்திய போது ஹர்ஷ டி சில்வா இந்தத் தகவல்களைத் தெரிவித்திருக்கின்றார்.

"2015ஆம் ஆண்டு எமது இணை அனுசரணையுடன் நிறைவேற்றப்பட்ட தீர்மானத்தில் புதிதான யோசனைகள் இணைக்கப்படாமல் எதிர்வரும் இரண்டு வருடங்களில் இதுகுறித்து அறிக்கை ஒன்றை சமர்ப்பிக்கும் எமது யோசனைக்கு அமெரிக்கா உட்பட நாடுகள் இணங்கியுள்ளன.

புதிதாக பல்வேறு விடயங்கள் அதாவது கலப்பு நீதிமன்றம், சர்வதேச நீதிபதிகள் பங்கேற்பு போன்ற புதிய பரிந்துரைகள் முன்வைக்கப்பட்டுள்ளதா என பவர் வினா தொடுக்கின்றனர். எனினும் இவை அனைத்தும் பொய்யான தகவல்களாகும். 2015ஆம் ஆண்டு யோசனைக்குப் புறம்பாக எந்த விடயமும் உள்ளடக்கப்படவில்லை.

இதுவொரு தொழில்நுட்ப ஒத்துழைப்பு மாத்திரமே. எந்த சந்தர்ப்பத்திலும் புதிய யோசனைக்கு நாங்கள் இணங்கவில்லை. கலப்பு நீதிமன்றம் என்ற விடயம் யோசனையில் உள்ளடக்கப்படவில்லை. சர்வதேச நீதிபதிகள் அடங்கிய நீதிமன்றம் என்ற விடயமும் அதில் இல்லை என்பதை பதில் வெளிவிவகார அமைச்சர் என்ற வகையில் பொறுப்புடன் கூறிக்கொள்ள விரும்புகின்றேன்.

ஈ.நாமனித உரிமைகள் ஆணையாளரின் அறிக்கை தொடர்பாகவே குழப்பங்கள் ஏற்பட்டுள்ளன. அந்த அறிக்கையை நாங்கள் ஏற்கவில்லை. இந்த அறிக்கை அண்மையிலேயே வெளிவந்தது. ஆனால் 2015ஆம் ஆண்டு நிறைவேற்றப்பட்ட தீர்மானத்தையே நாங்கள் எதிர்காலத்தில் அமுல்படுத்துவோம். ஈ.நாமனித உரிமைகள் ஆணையாளர் ஈ.நாவின அதிகாரி ஒருவர், அவரால் அறிக்கை வெளியிட முடியும். அறிக்கை வெளியிடப்பட்டாலும் அவரால் தனித்துவமான நாடொன்றின் மீது அமுத்தம் பிரயோகிக்க முடியாது.

ஈ.நாமனித உரிமைகள் பேரவையில் நிறைவேற்றப்பட்ட தீர்மானம், அது தனித்துவமான நாடொன்றினால் ஏற்றுக்கொள்ளக் கூடியது. ஆனால் அறிக்கை என்பது ஒருபக்கமாக இருப்பது. இவை இரண்டையும் குழப்பிக் கொண்டு தான் எதிர்க்கட்சியினரும் வேறு சிலரும் மக்களைக் குழப்புகின்றனர். அதேபோல முன்வைக்கப்படும் எந்தவொரு அறிக்கையையும், அதிலுள்ள எல்லாவற்றையும் அமுல்படுத்தவேண்டிய கட்டாயம் இல்லை. அதேபோல அறிக்கை வில் எந்தவொரு இடத்திலும் சமஷ்டி முறைமையை அமுல்படுத்துமாறும் கோரியிருக்கவில்லை" என்றார் ஹர்ஷ டி சில்வா. (செ-11)

## கடற்படை தவறியதை...

தொடர்ந்தும் கருத்து தெரிவித்த அவர், இரண்டு நாட்களாக இலங்கை மற்றும் இந்திய நாடுகளில் அதிகம் பேசப்படும் விடயம் தமிழக மீனவர் படுகொலையே ஆகும். இவ்விடயம் தொடர்பிலான விசாரணைகள் தற்போது ஆரம்பிக்கப்பட்டுள்ளன. துப்பாக்கி பிரயோகம் மேற்கொள்ளாமலேயே மீனவர்களின் பிரச்சினைக்கு தீர்வு கண்டறிந்து முடிவும், ஆனால் தற்போது துப்பாக்கி பிரயோகம் மேற்கொண்டதாக கூறுவது இரண்டு நாடுகளுக்கும் பெரும் தலைவலியாக மாறி விட்டது.

இலங்கை கடற்படையினரால் துப்பாக்கிச் சூடு நடத்தப்பட்டதாக மீனவர்கள் கூறுகின்றனர். எனினும் இப்படியொரு சம்பவம் இடம் பெறவில்லை என கடற்படை கூறுகிறது.

இச்சம்பவத்தில் பரிதாபமாக 22 வயதுடைய இளைஞனது உயிர் பலியாகியுள்ளது. எனவே தான் இவ்விடயம் குறித்து விசாரணையை தீவிரப்படுத்தியுள்ளோம். இலங்கை கடற்படை மீது தவறு இருக்குமானால் சட்ட நடவடிக்கை எடுப்பதற்கு தயாராக இருக்கின்றோம்.

ஏப்ரல் மாதம் இடம்பெறவுள்ள மீனவர் தொடர்பான கலந்துரையாடலின் போது சிறந்ததொரு தீர்வினை எடுப்பதற்கு எதிர்பார்த்துள்ளோம்.

இந்நிலையில் கச்சீவு திருவிழாவும் எதிர்வரும் 12ஆம் திகதி ஞாயிற்றுக்கிழமை நடத்தப்படவுள்ளது. இதில் கலந்து கொள்ள 1500 தமிழக மீனவர்கள் வருவார்கள் என நான்கள் எதிர்பார்க்கின்றோம்.

அவர்களுக்கான பாதுகாப்பை வழங்க வேண்டிய தேவை எமக்கு இருக்கின்றது.

ஆனால் எந்த வகையிலும் இவ்விடயம் கச்சீவு திருவிழாவினை பாதித்து விடக்கூடாது என பிரதியமைச்சர் ஹர்ஷ டி சில்வா மேலும் தெரிவித்துள்ளார். (செ-11)

## இலங்கை-இந்தோனேசியா இடையே...

40 வருடங்களின் பின்னர் இலங்கை அரசு தலைவர் ஒருவருக்கு இந்தோனேசியா விற்கு விஜயம் மேற்கொண்டதை நினைவு கூரும் வகையில் நேற்று முற்பகல் இந்தோனேசிய ஜனாதிபதியின் உத்தியோகபூர்வ இல்லமான மர்டேகா மாளிகைக்கு விஜயம்



செய்த ஜனாதிபதி மைத்திரிபால சிறிசேனவை இந்தோனேசிய ஜனாதிபதி மிகவும் சினேகபூர்வமான முறையில் வரவேற்றார்.

ஜனாதிபதியை வரவேற்பதற்கான வைபவம் மர்டேகா மாளிகையில் ஒழுங்கு செய்யப்பட்டிருந்ததுடன் 21 மரியாதை வேட்டுக்களுடனான இராணுவ அணிவகுப்பு மரியாதையும் அளித்து ஜனாதிபதி மைத்திரிபால சிறிசேன வரவேற்கப்பட்டார்.

இரு அரசு தலைவர்களுக்கும் இடையிலான சினேகபூர்வ சந்திப்பின் பின்னர் இரு தரப்பு பேச்சுவார்த்தைகள் இடம்பெற்றன.

ஜனாதிபதி மைத்திரிபால சிறிசேனவின் இந்த விஜயத்தின் மூலமாக இரு நாடுகளுக்கும் இடையிலான நட்புறவு மேலும் வலுப்பெறும் என இந்தோனேசிய ஜனாதிபதி தெரிவித்துள்ளார்.

இரு நாடுகளுக்கும் இடையிலான சுற்றுலா தொடர்புகளை வலுப்படுத்துவதற்கான புதிய செயற்திட்டங்களை ஆரம்பிப்பது தொடர்பாக அரசு தலைவர்களுக்கிடையில் கலந்துரையாடப்பட்டதுடன் இரு நாடுகளினதும் விவசாய துறையின் அபிவிருத்திக்காக தொழில் நுட்ப அறிவை பரிமாறிக்கொள்வது தொடர்பான செயற்திட்டம் குறித்தும் கவனம் செலுத்தப்பட்டுள்ளது.

பிராந்திய பாதுகாப்பினை பலப்படுத்தல் தொடர்பாக ஒன்றிணைந்து செயற்படுவது தொடர்பாகவும் அரசு தலைவர்கள் கலந்துரையாடியுள்ளார்கள்.

அதேவேளை, இரு நாடுகளுக்கும் இடையில் திறந்த வர்த்தக ஒப்பந்தங்களை ஏற்படுத்தல் தொடர்பாகவும் கவனம் செலுத்தப்பட்டதுடன் இருநாட்டு வெளிவிவகார அமைச்சர்களின் உட்பகல் அத்தற்கால பின்னணியை கண்டறிவதெனவும் கலந்துரையாடப்பட்டது.

இலங்கையின் அபிவிருத்தி செயற்திட்டங்களுக்கு தேவையான அனைத்து ஒத்துழைப்பையும் பெற்றுத்தருவதாக இதன்போது இந்தோனேசிய ஜனாதிபதி குறிப்பிட்டார்.

ஜனநாயக நாடுகளின் ஜனநாயகத்தை வலுப்படுத்துவதற்காக கொண்டுவரப்படும்

செயற்திட்டங்கள் தொடர்பாக இணைந்து செயற்படுவது பற்றியும் அரசு தலைவர்கள் கலந்துரையாடினர்.

இந்தோனேசியாவின் தனியார் மற்றும் அரசு முதலீட்டாளர்களுக்கும் இலங்கையில் முதலீட்டு வாய்ப்புக்களை பெற்றுக்கொடுக்க முடியும் எனக் குறிப்பிட்ட ஜனாதிபதி, அதற்

குரிய வரிச்சலுகைகள் மற்றும் வசதிகளை ஏற்படுத்திக்கொடுப்பதற்கு அரசு தயாராக உள்ளதாகவும் குறிப்பிட்டார்.

அதேவேளை, இலங்கைக்கு உத்தியோகபூர்வ விஜயம் ஒன்றினை மேற்கொள்ளுமாறு இந்தோனேசிய ஜனாதிபதிக்கு அழைப்பு விடுத்த ஜனாதிபதி மைத்திரிபால சிறிசேன எதிர்வரும் மே மாதத்தில் நடைபெறவுள்ள சர்வதேச வெசாக் தினை வைபவங்களில் கலந்துகொள்வதற்காக அந்நாட்டு அரசு பிரதிநிதி ஒருவரை பங்குபற்ற செய்யுமாறும் கேட்டுக்கொண்டார்.

இதனையடுத்து இலங்கைக்கும் இந்தோனேசியாவுக்கும் இடையிலான இரு புரிந்துணர்வு உடன்படிக்கைகளும் அரசு தலைவர்களின் முன்னிலையில் கைச்சாத்திடப்பட்டன.

இலங்கைக்கும்

இந்தோனேசியாவுக்கும் இடையிலான கடல்சார் மற்றும் மீன்பிடி ஒத்துழைப்பு தொடர்பான புரிந்துணர்வு உடன்படிக்கையும், பாரம்பரிய தொழிற் துறை சார்ந்த ஒத்துழைப்புக்கான புரிந்துணர்வு உடன்படிக்கையும் இதன் போது கைச்சாத்திடப்பட்டன.

இலங்கை சார்பில் மீன்பிடி மற்றும் நீரியல் வள இராஜாங்க அமைச்சர் தலிப் வெத ஆராச்சியும் இந்தோனேசிய சார்பில் அந்நாட்டின் கடல்சார் அலுவலர்கள் மற்றும் மீன்பிடி அமைச்சரும் ஒப்பந்தங்களில் கைச்சாத்திட்டனர்.

ஒப்பந்தங்கள் கைச்சாத்திடப்பட்டதன் பின்னர் இரு அரசு தலைவர்களும் இணைந்து உடக சந்திப்பு ஒன்றிலும் கலந்து கொண்டனர்.


அதன் பின்னர் இந்தோனேசிய ஜனாதிபதி ஜோக்கோ விடோடோவினால் வழங்கப்பட்ட விசேட விருந்துபசாரத்தில் ஜனாதிபதி உள்ளிட்ட தூதர்க்குழுவினர் கலந்துகொண்டனர்.

## கணினி திருத்தம்

உங்கள் வீடுகளுக்கே வந்து கணினிகள் திருத்தி தருகிறோம்! அழையுங்கள்.  
GUNA BEST PC 0779086737  
லப்டொப் கணினிகள், திருத்தம் விற்றல் வாங்குதல்  
LAPTOP COMPUTERS CCTV CAMERA  
REPAIR SALE PURCHASE INSTALLATION  
கணினி மதர்போட் சீசர்வி திருத்தம் விற்றல் பொருத்துதல்  
50/12 ஆல்பத்திவித யாழ்ப்பாணம். 522 மாண்பாய் வித யாழ்ப்பாணம்

## மரண அறிவித்தல்

வீசுவலங்கம் கைலாசப் பிள்ளை (வழுவேல்)  
(வழுவேல் ஸ்ரோர்ஸ் வங்கலாவடி முன்னாள் வர்த்தகர்)



வேலணை வடக்கைப் பிறப்பிடமாகவும், 149/3 கலாசாலை வீதி (பாற்பண்ணை வீதி), திருநெல்வேலியை வசிப்பிடமாகவும் கொண்ட விசுவலங்கம் கைலாசப் பிள்ளை (வழுவேல்) 08.03.2017 புதன்கிழமை அன்று இறையதம் அடைந்தார்.

அன்னார் காலஞ்சென்றவர்களான விசுவலங்கம் நல்லம்மா தம்பதிகளின் அன்பு மகனும் சுப்பிரமணியம் சங்கவதியம்மாள் அன்பு மருமகனும் காலஞ்சென்ற செல்வராணி அவரின் அன்புக் கணவரும், நடைசெழந்தி (லண்டன்), நாகேஸ்வரி (ஜேர்மனி), விக் கிணைஸ்வரன் (வேலணை), விக் கிணைஸ்வரி (ஜேர்மனி), மகாலிங்கம் ஆகியோரின் சகோதரரும் மகேந்திரனின் மைத்துனரும், ஜசீந்தா (ஆசிரியர் யா/நோமன் கத்தோலிக்க தமிழ் கலவன் பாடசாலை) ஜெகதீசன் (வாழியியலாளர் சிங்கப்பூர்) ஜெனார்த்தனி, ஜெயகாந்தன் (B.com லண்டன்) ஜெயமாலா (ஆசிரியர் கொக்குவில் இந்துக் கல்லூரி) ஆகியோரின் பாசமிகு தகப்பனாரும் ஜெயக்குமார், (முன்னாள் வர்த்தகர் அம்பாள் ஸ்ரோர்ஸ், காலி) ரஜநி (சிங்கப்பூர்), சதீஸ் (உரியையாளர் மதி கலர்ஸ் பிறிண்டர்ஸ்), தர்சினி (B.Com) ஆய்வன் (ஆசிரியர் ஆலோசகர் கிளிநொச்சி வலயம்) ஆகியோரின் அன்பு மாமனாரும் சானுஜன், கபூரன், ரக்சயன், ஆதித்தியா, ஜஸ்வரியா, ஜெய்கான், பிரஹாமினி, டயானினி, தருணிகா, அர்ட்சயன் ஆகியோரின் பாசமிகு பேரனும் ஆவார்.

அன்னாரின் இறுதிக் கிரியைகள் 09.03.2017 வியாழக்கிழமை பி.ப 3.00 மணியளவில் நடைபெற்று பூதவுடல் தகனக் கிரியைக்காக கோண்டாவில் இந்து மயானத்திற்கு எடுத்துக் செல்லப்படும் என்பதை உற்றார், உறவினர், நண்பர்கள் அனைவருக்கும் அறியத் தருகின்றோம்.

149/3 கலாசாலை வீதி, திருநெல்வேலி.

தகவல் குடும்பத்தினர்

## வலம்புரி

விளம்பரத் தொடர்புகளுக்கு  
021 221 7603, 021 567 1532

## வீட்டுப் பணிப்பெண் தேவை

யாழ்ப்பாணம் அல்லைப் பிட்டியில் உள்ள வீடு ஒன்றில் தங்கியிருந்து வேலை செய்யக் கூடிய வீட்டுப் பணிப்பெண் தேவை.

தொடர்பு:-0716311519

## விற்பனைக்கு

வல்லிபுரம் ஆழ்வார் கோயிலுக்கு 2KM தூரத்தில் வலிகண்டியில் 9 1/2 பரப்புக் காணி விற்பனைக்குண்டு.

தொடர்புகளுக்க:-  
0774910183,  
00919970013728

## விரைவு பொதிகள் சேவை, விமான பயணச்சீட்டுகள் விசா சேவைகள்

● அனைத்து சேவைகளும் மிக குறைந்த கட்டணத்தில்  
● பயணக் கட்டணங்கள் பொதிகள் விடுவதில் வந்தே பெற்றுக்கொள்ளப்படும்  
● விடுமுறை நாட்களிலும் ஞாயிற்றுக்கிழமைகளிலும் அலுவலர்கள் உண்டு  
● வயல்ட் சேவைகளை பெற்றுக்கொள்வதற்கு தங்கப்பயண, போட்டரி சைக்கிள் வெளியும் வாய்ப்பு

UK-550\*/=Kg  
மற்றும் அனைத்து நாடுகளுக்கும் தரைத் திசையில் DELIVERY IN 3 - 5 DAYS (முன்பகலாகவே)

V2 TRAVELS-0768226240  
● யாழ்ப்பாணம் ● கிளிநொச்சி ● நெல்லியடி ● பருத்தித்துறை ● வல்வெட்டித்துறை

## கனடாவில் நீரந்தர குடியேறல்/வேலைவாய்ப்பு/கல்வி- கருத்தரங்கு

இனிமேலும் சட்டவிரோதமாக வெளிநாடு செல்ல வேண்டாமே! குறைந்த கட்டணத்துடன் சட்டபூர்வமாக குடும்பத்துடன் கனடாவில் குடியேறலாம்

நீங்கள் 8ம் வகுப்பு கல்வியினை பூர்த்தி செய்தவரா? O/L அல்லது A/L Pass பண்ணியவரா? பல்கலைக்கல்வி பூர்த்தி செய்த பட்டதாரியா? வேலை பார்த்துக்கொண்டிருப்பவரா? கனடாவில் சட்டரீதியாக குடியேற அனைவருக்கும் வாய்ப்புண்டு. கனடாவில் இருந்து வருகை தந்தருக்கும் Immigration அலுவலரால் பூரணவினக்கம் அளிக்கப்பட்டு உங்கள் கேள்விகளுக்கு பதிலும் அளிக்கப்படும்.

கருத்தரங்கு நாள்-12-03-2017 நொயிற்றுக்கிழமை V2 Travels 49 A சப்பல் லேன் யாழ்ப்பாணம்